


ពង្ស

នាវាព្រៃសេវាក

និង

នាវាព្រៃសក្ខណ៍

វិបស្សនាបញ្ញាធម្មបរិយាយ



ពន្លឺ

នាវាត្រួតលោក

និង

នាវាត្រួតលក្ខណ៍

វិបស្សនាបញ្ហាធម្មបរិយាយ

រៀបរៀង

ដោយ



សិរិមញ្ញា ឥត្ត ឱក - លោក

នាយកមន្ទីរពេទ្យ (មហាពោធិ៍)

ព.ស ២៥១០ គ.ស ១៩៦៧

ពាក្យបញ្ជា

បុព្វហេតុនាំអោយសៀវភៅនេះកើតឡើង ដោយអាស្រ័យហេតុពីរយ៉ាងគឺ

១- ដោយអាស្រ័យអក្ខតហេតុនៃឱបាលកពីររូបគឺ ឈ្មោះ **សញ្ញា ១** ឈ្មោះ **វិញ្ញាណ ១** ចូលទៅក្រាបថ្វាយបង្គំទូលសួរបញ្ហាធម៌ អំពីនាវាត្រៃលោក នាវា ត្រៃលក្ខណ៍ នឹងវិបស្សនាកម្មដ្ឋាន ចំពោះ **ព្រះបញ្ញាអាភា** សុំអោយលោកសំដែង បំភ្លឺផ្លូវវិបស្សនាធុរៈ ជាមាតិកាដ៏ត្រង់ឆ្ពោះទៅកាន់មគ្គផល និព្វានដើម្បីទុកជាខវត្ត ប្រតិបត្តិសម្រាប់អ្នកវិបស្សនាយានិកតទៅ ។ ព្រះបញ្ញាអាភា បានសំដែងពន្យល់ អំពីរឿងនោះយ៉ាងទូលំទូលាយតាំងពីដើមដកដល់ចប់ហើយ អ្នកសញ្ញា និង វិញ្ញាណ មានសេចក្តីសុខសោមនស្សជ្រះថ្លាជាខ្លាំង ដរាបបន្តិឌុទាទវាថាថា ពីរោះណាស់ៗច្បាស់ណាស់ៗ ល្មមជាខវត្តប្រតិបត្តិបានហើយ។

២- ដោយយល់ឃើញថា នាវាត្រៃលោក នាវាត្រៃយលក្ខណ៍ នឹងវិបស្សនា កម្មដ្ឋាននេះ អាចបានជាប្រទិបមួយ សម្រាប់ជួយបំភ្លឺផ្លូវវិបស្សនាធុរៈ មួយភាគ យ៉ាងធំ ចំពោះអ្នករាប់អានព្រះពុទ្ធសាសនា ទាំងជាគោលធម៌អាចនាំដំណើរអ្នក បដិបត្តិឆ្ពោះទៅរកមគ្គផល និព្វាន បានទៀតផង។

អាស្រ័យហេតុទាំងពីរយ៉ាងនេះហើយ ទើបខ្ញុំមានកម្លាំងព្យាយាមរៀបរៀង រៀងនេះឡើង ដរាបបានសម្រេចជាសៀវភៅមួយ ឱ្យឈ្មោះថា **នាវាត្រៃលោក នាវាត្រៃយលក្ខណ៍ និងវិបស្សនាកម្មដ្ឋានធម៌បរិយាយ** ។

ក្នុងផ្ទៃសៀវភៅនេះ ខ្ញុំតាំងពាក្យចោទ- ឆ្លើយដូចជាមានមនុស្ស ៣ នាក់ សាកសួរគ្នាគឺ **អ្នកសញ្ញា ១ អ្នកវិញ្ញាណ ១ ព្រះបញ្ញាអាភា ១ ១** ខ្ញុំសង្ឃឹម

ទុកថា លោកអ្នកអាន នឹងលោកអ្នកបដិបត្តិទាំងឡាយ ដែលអាននឹងបដិបត្តិ
ដោយប្រើចារណប្បញ្ញាប្រកបផង មុខជានឹងឃើញច្បាស់នូវធម៌ពិត ធម៌មែន
ដោយខ្លួនឯង ក្នុងរយៈកាលមួយពុំខានឡើយ។

ខ្ញុំសូមអភ័យអំពីសំណាក់លោកអ្នកប្រាជ្ញទាំងឡាយគ្រប់ប្រភេទ ទោះអ្នក
ប្រាជ្ញខាងផ្លូវវិបស្សនាធុរៈក្តី អ្នកប្រាជ្ញខាងផ្លូវគន្ធុរៈក្តី បើអានទៅហើយឃើញ
មានវិបត្តិ ឬឆ្លាំឆ្លងត្រង់ន័យណាមួយ សូមមេត្តាតែតម្រូវអោយបានត្រឹមត្រូវល្អ
ផង ដើម្បីជាកិច្ចអនុគ្រោះ ចំពោះព្រះពុទ្ធសាសនា ។ កាលខ្ញុំរៀបរៀងចប់សព្វ
គ្រប់ហើយ បានប្រគេនទៅភិក្ខុ **ឧត្តត្ថេរច្បបញ្ញោ លុយ-ស្រ្ទីន** អរញ្ញវាសី
ភូមិភ្នំលុង ឃុំព្រាល ស្រុករៀង ខែត្រ ព្រះវិហារ ឱ្យជួយសរសេរសំណៅ នឹង
ពិនិត្យកែ លុះលោកសរសេរចប់ហើយ, បានជូនទៅលោក **អ៊ុន ឆាយ** សុំអោយ
លោកជួយលៃលករកទីពឹងព្រះថេរៈអង្គណាមួយ ឯក្រុងភ្នំពេញ ជួយពិនិត្យកែ
សម្រួលឱ្យបានត្រឹមត្រូវល្អតាមពុទ្ធាវាទ ។ លោក **អ៊ុន ឆាយ** បាននាំច្បាប់នេះ
ទៅប្រគេន **ព្រះធម្មត្រៃលោកាចារ្យ ចំនួន សាលី** ធម្មធីរោ វត្តបុទុមវតីរាជ
វរាម ភ្នំពេញ សុំឱ្យជួយពិនិត្យកែសម្រួល ។ ព្រះធម្មត្រៃលោកាចារ្យបានទទួល
ដោយយកព្រះទ័យទុកដាក់ ជួយពិនិត្យសរសេរជាថ្មី ហើយកែសម្រួលគោលធម៌
ឃ្លាឈ្មោះ នឹងអក្ខរាវិរុទ្ធហោតដល់បានជារូបរាងសៀវភៅនេះសម្រេចឡើង។ តែ
នៅពុំទាន់អស់សេចក្តីសង្ឃឹយក្នុងចិត្តទើបបានប្រគេនព្រះ **ធម្មតោក្ខម តុន
ល្អន** ចន្ទជីវរោ វត្តបុទុមវតីរាជវរាមភ្នំពេញ ឱ្យជួយពិនិត្យថែមទៀត នឹងជូន
លោក **ម៉ី-ម៉ី** (អតីតក្រុមជំនុំព្រះព្រៃបដិក ក្រសួងពុទ្ធសាសនបណ្ឌិត្យ) ឱ្យជួយ
ពិនិត្យជាថ្មីម្តងទៀត។ លោក **ម៉ី-ម៉ី** ក៏បានជួយពិនិត្យដោយសព្វគ្រប់ ឃើញថា

ធម៌នេះ មានអត្ថន័យទូលំទូលាយ ទាំងមានប្រយោជន៍ដល់អ្នកអាន អ្នកបដិបត្តិ
ឱ្យក្តីស្វាង នាំចិត្តទៅរកសន្តិសុខ សន្តិភាពបានស្រួល ល្មមចារឹកបោះពុម្ពទុកជា
ធម្មប្រទីបមួយ ក្នុងពុទ្ធសាសនមណ្ឌល។ ទើបបានចារសេចក្តីយល់ឃើញនៅខាង
មុខ ដូចមាននៅក្នុងទំព័រខាងមុខនេះស្រាប់។

នៅថ្ងៃទី ១៥ ខែកញ្ញា $\frac{\text{ព. ស២៥០ ៨}}{\text{គ. ស១៩៦៥}}$

រឿងនេះ

រៀបរៀងឡើងដោយ

សិរិបញ្ញាកិត្ត ឱក - វណ្ណ ធីតាសមីបាវាម (មហាពោធិ)

ឃុំគងនយ ស្រុកកណ្តាលស្ទឹង ខែត្រកណ្តាល

សេចក្តីពិនិត្យ និង សេចក្តីយល់ឃើញ

ខ្ញុំបានពិនិត្យដោយមត់ចត់នូវសៀវភៅនាវាត្រៃលោក និងនាវាត្រៃលក្ខណ៍ នេះ ចប់សព្វ គ្រប់ហើយ យល់ឃើញថា សៀវភៅនេះត្រឹមត្រូវតាមត្រៃសិក្ខាទាំង ៣ គឺ សីល, សមាធិ, បញ្ញា, និងត្រឹមត្រូវតាមបាលី ឧទ្ទេសក្នុងគម្ពីរវិសុទ្ធិមគ្គថា សីលេ បតិជ្ឈាយ នរោ សប្បញ្ញោ ចិត្តំ បញ្ញត្តា ភាវយំ អាភាវិ និបកោ ភិក្ខុសោ ឥមំ វិជជយេ ជជន្តិ នរជនអ្នកឃើញភ័យក្នុងវដ្ត ជាអ្នក មានបញ្ញាចាស់ក្លា មានព្យាយាមដុតកម្ដៅចកិលេស កាលបើបានស្ថិតនៅក្នុង សីលវិសុទ្ធិ ហើយ តប្បិចំរើននូវចិត្តវិសុទ្ធិ និងបញ្ញាគឺ ទិដ្ឋិវិសុទ្ធិទៀត ទើបអាច កាត់ផ្តាច់នូវគ្រឿងបណ្តាញ ពោលគឺកិលេស ដូចជាគ្រឿងសាំញ៉ាំនៃឫស្សីឱ្យដាច់ ស្រឡះបាន ។

ម្យ៉ាងទៀត វិបស្សនាបញ្ញាធម្មបរិយាយនេះ មិនមែនជាវិបស្សនាក្លែងក្លាយ អែបនែបទៅខាងមន្តអាគមតាថាកាប់មិនមុត ដុតមិនឆេះនោះទេ គឺជាវិបស្សនា យ៉ាងល្អិតសុខម គួរជាទីប្រព្រឹត្តរបស់ព្រះយោគាវចរទូទៅពីតប្រាកដណាស់។

ភ្នំពេញ, ថ្ងៃទី ៩ ខែ កញ្ញា ឆ្នាំ ១៩៦៥

ម៉ី - ម៉ី

អតីតក្រុមជំនុំព្រះត្រៃបិដក ពុទ្ធសាសនាបណ្ឌិត្យ



នាវាត្រៃលោក

នាវាត្រៃលោកផ្ទុកពួកសត្វ
 ឥតមានកោះត្រើយឆ្ងាយមហិមា
 តែគេមិនដឹងស្មានថាសុខ
 បបួលគឺគ្នាច្រើនអន័ក្ស
 លុះដល់គ្រោះថ្នាក់នាវាឆ្ងាយ
 ព្រាត់កូនប្រពន្ធនិពុកម្តាយ

ឆ្លងកាត់សមុទ្រសាគរ
 ចូលកាន់ជំរកព្យុធីមរណៈ ។
 ខំចូលគ្រុសុកគ្រប់វណ្ណៈ
 ត្រឹកត្រាក់ឡើងជិះហោសប្បាយ ។
 លិចលង់អន្តរាយព្រាត់ខ្ចាត់ខ្ចាយ
 ព្រាត់ញាតិជិតឆ្ងាយអសារបង់

និពន្ធឡើងដោយ ព្រះធម្មត្រៃលោកាចារ្យ **ចំនួន សារី**

វគ្គបទុមវតិកាជំរកព្យុធី ក្រុងភ្នំពេញ

ទមត្តរតនត្ថយស្ស

សូមនមស្សការចំពោះព្រះរតនត្រ័យដោយសេចក្តីគោរព។

សេចក្តីអធិប្បាយក្នុងខាងលើនៃវិបស្សនាកម្មដ្ឋាននេះ គួរពួក

ពុទ្ធសាសនិកជនទូទៅជ្រាបថា កាលដែលព្រះសម្មាសម្ពុទ្ធជាបរមត្រូវរបស់
យើង បានត្រាស់ដឹងឡើងជាសាស្តាចារ្យឯកក្នុងលោក ទ្រង់មានព្រះហឫទ័យ
ប្រកបដោយព្រះមហាករុណាដ៏ធំ ទ្រង់ប្រោសប្រទានព្រះសទ្ធម្មទេសនា ចំពោះ
សត្តនិករក្នុងលោក អស់រយៈកាលចំនួន៤៥ព្រះវស្សា។ ដោយទ្រង់មានព្រះពុទ្ធ
បំណងចង់ឱ្យពួកសត្តនិករទាំងនោះបានសំរេចមគ្គ-ផល ក្នុងពេលបានស្តាប់
ស្តាប់រួចហើយ និងបានប្រតិបត្តិតាមដើម្បីឆ្ពោះត្រង់ទៅកាន់ព្រះនិព្វានតែម្យ៉ាង។ មិន
មែនមានពុទ្ធបំណងត្រឹមតែដឹកនាំសត្វឱ្យបានសុគតិ គឺសម្បត្តិមនុស្សលោក ទេវ
លោក ព្រហ្មលោកប៉ុណ្ណោះទេ។ ព្រោះព្រះអង្គទ្រង់បានជ្រាបជាក់ច្បាស់នូវភព
ទាំងពួងដែលទ្រង់បានធ្លាប់កើតស្លាប់។ ដោយផ្ទាល់ព្រះអង្គឯងមកអស់រយៈ
កាលជាអនេកជាតិ ទាំងទ្រង់ឈ្វេងយល់ច្បាស់ដោយព្រះបញ្ញាញាណផងទៀត
ថាភព ទាំង៣នេះ សឹងពេញទៅដោយគំនរភ្លើងទុក្ខនិងភ្លើងកិលេស ដែលកំពុង
តែឆេះរោលរាលកំដៅពួកសត្វឱ្យក្តៅក្រហល់ក្រហាយ អន្ទះអន្ទែងជានិច្ចដោយ
ភ្លើងទុក្ខ ភ្លើងកិលេសដុតកំដៅឱ្យឆេះរោលដាលវិលវល់កើតស្លាប់ក្នុងវដ្តសង្សារ
សោយទុក្ខវេទនារកទីបំផុតគ្មាន។

ពួកសត្វដែលត្រូវអវិជ្ជាដឹកមុខ បិទបាំងបញ្ញាមិនឱ្យឃើញច្បាស់នូវរាងទុក្ខ
ត្រឡប់ជាសំគាល់ថា ការកើតនៅក្នុងភពជាការសុខសប្បាយទេវិញ ឧបមាដូច
សត្វល្អិតៗ តូចៗ មានសត្វមាចជាដើម ក្រឡេកឃើញពន្លឺភ្លើងភ្លឺច្រាលក្នុងរាត្រី

កាល ក៏នឹកស្មានថា ជាបស់ត្រជាក់សុខសប្បាយ ឥតបានដឹងថាភ្លើងនេះជា
 របស់ក្តៅក្រហាយឡើយ ក៏នាំគ្នាហើរត្រសុកុរកត្សល ចូលចោមរោមលេង
 ប្រឡែងព័ទ្ធ ក្រឡឹងនាយអាយដោយសេចក្តីសំគាល់ខុស(មោហៈ) មិនបានមួយ
 នាទីនាឡិកាផង ក៏ដល់នូវសេចក្តីវិនាសអន្តរាយ ស្លាប់ខ្លួននៅទីនោះ ត្រៀមត្រា
 កកកុញហួសវិស័យនឹងរាប់ថាប៉ុណ្ណោះប៉ុណ្ណោះបាន ដោយសារតែភ្លើងនោះឯង។
 យ៉ាងណាមិញបុគ្គលដែលត្រូវអវិជ្ជាបិទបាំងហើយ សំគាល់ឃើញសម្បត្តិ មនុស្ស
 សម្បត្តិទេវតា ក៏នឹកស្មានថាសម្បត្តិទាំងនោះជាបស់វិសេស ត្រជាក់ត្រជុំថ្លៃថ្លា
 ប្រកបដោយសេចក្តីសុខស្រួល ថាជាបស់ទៀងទាត់ មិនវិបល្លាសប្រែ ប្រួល
 ម្ល៉ោះហើយក៏នាំគ្នាបំពេញការកុសលផ្សេងៗ ចំពោះតែខាង**វដ្តភាវិនិ កុសល**
 គឺកុសលដែលធ្វើដំណើរឱ្យវិលវល់ក្នុងភព ព្រោះតែប្រាថ្នានូវសម្បត្តិ ទាំងនោះ
 ឯសម្បត្តិទាំងនោះឯង រមែងចងក្រៀកនូវបុគ្គលជាម្ចាស់នោះ ឱ្យជាប់
 នៅក្នុងភព ហើយឆេះរោលរាលដោយគំនរភ្លើងទុក្ខ និងភ្លើងកិលេស ធ្វើឱ្យវិល
 វល់ស្លាប់កើត ទទួលរងនូវសេចក្តីទុក្ខវេទនាក្នុងវដ្តសង្សាររឿយៗរកទីបំផុតគ្មាន
 យ៉ាងនោះដែរ។

ព្រះពុទ្ធភាសិតទ្រង់ត្រាស់ថា៖

- | | |
|-----------------------|---------------------|
| យថាមិ នាម ជច្ចន្នោ | នរោ អបរិនាយកោ |
| ឯកទា យាតិ មគ្គេន | ឧម្មគ្គេនាមិ ឯកទា |
| សំសារេ សំសរំ ពាលោ | តថា អបរិនាយកោ |
| ករោតិ ឯកទា បុញ្ញំ | អបុញ្ញាម្បិ ឯកទា |
| យទា ច ក្សត្វា សោធម្មំ | សច្ចានិ អតិសមេស្សតិ |

គណ អវិជ្ជាបសមា

ឧបសន្តោ ចរិស្សតិម

សេចក្តីថា មនុស្សខ្លាចកំណើត(ត្រាច់ចរលើផែនដី) បើឥតគេដឹកដៃនាំមុខទេ ជួនដើរទៅត្រង់ផ្លូវក៏មាន ជួនដើរទៅខុសផ្លូវក៏មាន យ៉ាងណាមិញ បុគ្គលពាលល្ងង់ខ្លៅដែលប្រកបដោយអវិជ្ជាបិទបាំង មិនឱ្យដឹងច្បាស់នូវកងទុក្ខ ព្រោះការអន្តោលទៅមកក្នុងវដ្តៈ កាល ត្រាច់រង្គាត់ទៅក្នុងវាលវដ្តសង្សារ បើមិនមានអ្នកប្រាជ្ញដឹកនាំមុខទេ រមែងប្រារព្ធធ្វើនូវបុញ្ញាភិសង្ខារ គឺចំណែកជាបុណ្យខ្លះក៏មាន ប្រារព្ធធ្វើនូវអបុញ្ញាភិសង្ខារ គឺចំណែកជាបាបខ្លះក៏មាន ប្រារព្ធធ្វើនូវអនេញាភិសង្ខារ គឺជាចំណែកឈានដែលមានចិត្តវិបល្លាសដោយទិដ្ឋិមានសស្សតទិដ្ឋិជាដើមក៏មានយ៉ាងនោះដែរ។

លុះណាតែបុគ្គលពាលនោះ យល់ច្បាស់លាស់ បានត្រាស់ដឹងនូវ អរិយសច្ច៤ប្រការពេលណា នឹងជាបុគ្គលប្រព្រឹត្តធម្មបតិបត្តិ ឆ្ពោះទៅរកសន្តិសុខស្ងប់ស្ងាត់ក្នុងពេលនោះ ព្រោះបានស្ងប់អវិជ្ជា។ តែថាបើ បុគ្គលពាលនោះ មិនបានត្រាស់ដឹងនូវអរិយសច្ច៤ដោយច្បាស់លាស់ទេ ទុកណាជាបុគ្គលនោះ ប្រារព្ធធ្វើនូវបុញ្ញាភិសង្ខារ គឺការតាក់តែងបុណ្យណាមួយដោយកាយ-វាចា-ចិត្ត បុណ្យនោះឯង រមែងច្រឡំទៅដោយ ទោសទុក្ខជាច្រើនប្រការ មានជាតិ និងជរាជាដើម ព្រោះហេតុអ្វី? ព្រោះតែប្រាថ្នានូវសម្បត្តិក្នុងលោកទាំង៣គឺ **មនុស្សលោក ទេវលោក ត្រាហ្គលោក** ដោយសំគាល់ថា សម្បត្តិទាំងនេះឯង ជាសម្បត្តិប្រសើរប្រកបដោយសេចក្តីសុខយ៉ាងទៀងទាត់។ ប៉ុន្តែព្រះសព្វញ្ញពុទ្ធ ពុំដែលទ្រង់សំដែងសរសើរចំពោះកំណើតនៃសត្វ ដែលអន្តោលទៅកើតជាមនុស្សក្តី ជាទេវតា ក្តី ជាព្រហ្មក្តី ថាជាកំណើតប្រកបដោយគុណ ផុតចាកសេចក្តីទុក្ខទាំងពួង

នោះឡើយ។ ព្រោះព្រះអង្គទ្រង់ជ្រាបច្បាស់ថា បើជាតិកំណើតរបស់សត្វទាំងឡាយមាននៅដរាបណា សេចក្តីទុក្ខទាំងឡាយ មានជាតិទុក្ខជាដើម ក៏មាននៅដរាបនោះដែរ។

ព្រោះហេតុនោះ បានជាព្រះអង្គទ្រង់ត្រាស់សរសើរ ចំពោះតែព្រះនិព្វានមួយថា ជាធម្មជាតិអាចធ្វើសត្វទាំងឡាយ ឱ្យរលត់ផុតចាកទុក្ខគ្រប់ប្រការ។ ចំណែកបុគ្គលដែលប្រកបដោយវិជ្ជា រមែងមានការយល់ឃើញថា ការកើតជាមនុស្សក្តី កើតជាទេវតាក្តី កើតជាព្រហ្មក្តី ដោយអំណាចកាមាវចរកុសល រូបាវចរកុសលណាមួយ ក៏គង់មិនរួច ចាកទុក្ខទាំងពួងបានឡើយ ទាំងមានការយល់ឃើញថា បើជាតិកំណើតមិនទាន់អស់ទេ ទុក្ខក៏នៅមិនទាន់អស់ដែរ ព្រោះកំណើតរបស់សត្វទាំងឡាយ ដែលកើតក្នុងភពថោកទាប និងភពដ៏ឧត្តមនោះៗ ដោយអំណាចកុសលាកុសលកម្ម សុទ្ធតែជាកំណើតនៅមានការប្រែប្រួលមិនទៀងទាត់ កាលបើអស់អំណាចនៃកុសលាកុសលកម្មនោះហើយ សត្វទាំងឡាយនោះឯងត្រូវតែវិលវល់ត្រឡប់ចុះឡើងនៅក្នុងវដ្តៈ ដោយអំណាចនៃផលបុណ្យនឹងផលបាបដឹកនាំដូច្នោះ តើទីបំផុតនៃទុក្ខរបស់សត្វនៅត្រឹមណា ?

បុគ្គលដែលប្រកបដោយវិជ្ជា កាលបើយល់ឃើញយ៉ាងនេះហើយ រមែងមានសេចក្តីនឿយណាយធុញទ្រាន់ចំពោះកំណើតដែលកើតរឿយៗ ក្នុងវដ្តៈនេះ តែងត្រិះរិះរកឧបាយដើម្បីនឹងដោះខ្លួនគេចចេញឱ្យរលត់ផុតចាកភពទាំង៣ ដោយការខំប្រឹងប្រែងបំពេញកុសលផ្សេងៗ ចំពោះតែខាង**វិនិច្ឆ័យភាវិកុសល** គឺកុសលដែលធ្វើដំណើរត្រង់ឆ្ពោះ ទៅកាន់ព្រះនិព្វានជាទីប្រាសចាស់វដ្តៈ។ បុគ្គលនោះកាលបើធ្វើនូវកុសលណាមួយដោយកាយ - វាចា - ចិត្តមានការឱ្យទានជា

ដើម រមែងតាំងចិត្តដើម្បីធ្វើពួកកិលេសទាំងឡាយ មានលោភៈជាដើមឱ្យរឹង
ស្ងួតអស់ពីខន្ធសន្តាន សំដៅទៅព្រះនិព្វានតែម្យ៉ាងប៉ុណ្ណោះ។ កុសលរបស់បុគ្គល
នេះ ហៅថា **វិវិដ្ឋតាមិទិកុសល** គឺកុសលរបស់បុគ្គលអ្នកដល់ត្រើយនៃច្រាំង គឺ
ព្រះនិព្វាន រួចផុតស្រឡះចាកការវិលកើត វិលស្លាប់។

ធម៌ដែលព្រះសម្មាសម្ពុទ្ធ ទ្រង់លើកឡើងសំដែងសម្រាប់ឱ្យសត្វប្រតិបត្តិ
តាម ដើម្បីឆ្ពោះតម្រង់ទៅកាន់ព្រះនិព្វាននោះមានច្រើនជាអនេកណាស់ ក្នុងទី
នេះ ទ្រង់សំដែងសំដៅយកវិបស្សនាតែម្យ៉ាង ទីខ្លះសំដៅយកសមថៈផង ទាំង
វិបស្សនាផង, ទីខ្លះសំដៅយកអដ្ឋង្គិមគ្គ គឺមគ្គដែលប្រកបដោយអង្គទាំង៨ មាន
សម្មាទិដ្ឋិជាដើម, ទីខ្លះសំដៅ យកត្រ័យសិក្ខាទាំង៣គឺ សីល សមាធិ បញ្ញា, ទី
ខ្លះសំដៅយកពោធិបក្ខិយធម៌ទាំង៣៧ប្រការ មានសតិបដ្ឋាន ៤សមុប្បធាន
៤ជាដើម។

ក្នុងទីនេះសំដៅយកវិបស្សនាកម្មដ្ឋានតែម្យ៉ាងប៉ុណ្ណោះ ដូចតទៅនេះ :

កម្មវិធីចំពោះ វិបស្សនាកម្មដ្ឋាន



កាលបើព្រះយោគាវចរមានបំណង និងចំរើននូវវិបស្សនានោះ គប្បីឱ្យដឹង
អត្ថនៃវិបស្សនាភាវនាដូច្នោះថា:

បុគ្គលអ្នកធ្វើវិបស្សនាបញ្ញា ដែលខ្លួនឃើញក្នុងអារម្មណ៍ហើយ មានក្នុងចិត្ត
ដោយចេតនាណា ចេតនានោះឈ្មោះថា **វិបស្សនាភាវនា**។ ក៏វិបស្សនា
ភាវនានេះ ព្រះយោគាវចរនឹងចំរើន គប្បីសិក្សាឱ្យដឹងច្បាស់នូវធម៌៣ប្រការជា
មុនសិនគឺ:

១- ធម៌ជាកូមិ ជាអារម្មណ៍របស់វិបស្សនា;

២- ធម៌ជា សគល់ ជាហេតុឱ្យកើតឡើងហើយតាំងនៅរបស់ វិបស្សនា;

៣- ជាកូមិបស្សនា។

អ្វីជាកូមិ ជាអារម្មណ៍របស់វិបស្សនានោះ?

សង្ខារធម៌ដែលបច្ច័យប្រជុំតាក់តែងឡើងគឺ **ឧបាទិទ្គកៈ** ដែលនាមធម៌ អាស្រ័យនឹង **អនុបាទិទ្គកៈ** ដែលនាមធម៌មិនអាស្រ័យ ថា នាមនឹងរូប ដែល ចែកចេញទៅដោយប្រការផ្សេងៗមានខន្ធ៥ អាយតនៈ ១២ធាតុ ១៨៤ន្រ្ទិយ ២២ជាដើម ទាំងអស់នេះគឺ ជាកូមិ ជាអារម្មណ៍របស់វិបស្សនា។ អ្នកដែលចំរើន វិបស្សនានោះ ត្រូវរៀនធម៌ដែលជាកូមិ ជាអារម្មណ៍របស់វិបស្សនានោះ ឱ្យដឹង ច្បាស់លាស់ជាមុនហើយគប្បីសាកសួរលោកអ្នកចេះដឹងនូវអត្តនិងធម៌ ឱ្យដឹង សេចក្តីពិតប្រាកដចំណានល្អ ទើបគួរនឹងចំរើនវិបស្សនាបាន។

អ្វីជាបួសគល់ ជាហេតុកើតឡើង តាំងនៅរបស់វិបស្សនានោះ?

សីលវិសុទ្ធិ សេចក្តីបរិសុទ្ធនៃសីល១ **ចិត្តវិសុទ្ធិ** សេចក្តីបរិសុទ្ធ នៃចិត្តគឺ ឧបចារសមាធិ នឹងអប្បនាសមាធិ១ វិសុទ្ធិទាំង២នេះឯង ជាបួសគល់ ជាហេតុ កើតឡើង តាំងនៅរបស់វិបស្សនា។ អ្នកដែលនឹងចំរើននោះ ត្រូវប្រតិបត្តិឱ្យជា អ្នកមានសីលវិសុទ្ធ និងចិត្តវិសុទ្ធដោយសមាធិជាមុន ទើបគួរនឹងចំរើន វិបស្សនានោះបាន។ បើជាអ្នកមានសីលមិនបរិសុទ្ធ មិនមានសមាធិ ចិត្តរាយ មាយហើយក៏ជាអ្នកអភ័ព្វមិនគួរនឹង រីកចំរើនវិបស្សនានោះបានឡើយ។ ព្រោះថា សីលនិងសមាធិជា កំឡាំងឱ្យកើតវិបស្សនា។

អ្វីជាកូមិបស្សនា?

១- ទិដ្ឋិវិសុទ្ធិ សេចក្តីបរិសុទ្ធនៃការឃើញ ។

២- កទ្ទានុតរណវិសុទ្ធិ សេចក្តីបរិសុទ្ធនៃការឃើញច្បាស់កន្លងបង
សេចក្តីសង្ស័យបាន។

៣- មគ្គាមគ្គក្លារាណនស្សនវិសុទ្ធិ សេចក្តីបរិសុទ្ធនៃការដឹងពិតឃើញ
ពិតថា នេះជាផ្លូវ នេះមិនមែនជាផ្លូវ។

៤- បដិបទាញារាណនស្សនវិសុទ្ធិ សេចក្តីដឹងច្បាស់ ឃើញច្បាស់នូវ
ផ្លូវប្រតិបត្តិ ដែលជាហេតុឱ្យ អរិយមគ្គកើតឡើង។

៥- ញារាណនស្សនវិសុទ្ធិ សេចក្តីបរិសុទ្ធនៃការដឹងការឃើញ នូវ
ករណីយកិច្ច ដែលជាចំណែកនៃលោកុត្តករៈ គឺឃើញក្នុងមគ្គ៤ ដោយជាក់ច្បាស់
តាមលក្ខណៈ និងសភាវៈ មិនរង្វេងទៅតាមសម្មតិ លោកវោហារថា ជាសត្វ-
ខ្លួន- ប្រាណ- យើង- គេ ឡើយដែលជាតួទិដ្ឋិវិសុទ្ធិ។ ទាំងជាហេតុនឹងជាបច្ច័យ
កន្លងកង្វាក់កាលទាំង៣ចេញបាន គឺមិនសង្ស័យថា យើងច្បុតមកពីទីណា?
យើងជាអ្វី? យើងនឹងទៅកើតក្នុងទីណា? ទេវបុគ្គ ទេវតាមាន មិនមាន ដែល
ជាតួកង្វារិតរណវិសុទ្ធិ។

វិបស្សនាញារាណទាំង៥ មានខុទ្ទយន្ទយញារាណជាដើម មានអនុ
លោមញារាណជាទីបំផុត ឈ្មោះថា បដិបទាញារាណទស្សនវិសុទ្ធិ។ អរិយ
មគ្គទាំង៤នេះឈ្មោះថា ញារាណទស្សនវិសុទ្ធិ។ វិសុទ្ធិទាំង៥ប្រការនេះ ឯង
ជាតួវិបស្សនា។

ម្យ៉ាងទៀតបញ្ជាក់ដែលដឹង ពិតឃើញពិត ក្នុងសភាវៈការកើតឯងរបស់សង្ខារ
គឺឃើញថាជារបស់មិនទៀង- ជាទុក្ខ- ជាអនត្តា ឃើញច្បាស់ថា របស់ឯណា

មិនទៀង តែកាលណាកើតឡើងហើយ រលត់ បាត់បង់ទៅវិញរបស់នោះ ជាទុក្ខ
ពិតបើរបស់ឯណាជាទុក្ខ របស់នោះ ជាអនត្តា មិនមែនជាខ្លួន ជាប្រាណ
របស់នោះមិនគួរមើលនឹងប្រកាន់ ប្រកៀកថា ជារបស់យើងដោយអំណាចតណ្ហា
ឧបាទាន មានៈ និង ទិដ្ឋិឡើយ។ ព្រោះថាខ្លួន-ប្រាណ-យើង- គេមិនមានទេ
បញ្ញាដែល ពិចារណាឃើញជាក់ច្បាស់យ៉ាងនេះ ដរាបដល់កើតនិព្វិទា(ឡើយ
ណាយ) ស្អប់ខ្ពើមសង្ខារ កើតវិភាគៈ ប្រាសចាកសេចក្តីដំរក ត្រេកអរ ក្នុងសង្ខារ
វិមុត្តិរួចផុតចាកកិលេ សាសវៈទាំងអស់ នេះជាតួវិបស្សនាទាំងអស់ដូចគ្នា។

សាធុជនអ្នកបំពេញសេចក្តីព្យាយាម បដិបត្តិក្នុងវិបស្សនាដូចបានពោល
មកនេះធ្វើឱ្យបរិបូណ៌ហើយ ក៏បានឈ្មោះថា ចំរើន វិបស្សនាដោយល្អ នេះជា
សេចក្តីអធិប្បាយដោយសង្ខេបក្នុងវិបស្សនា នោះ។

ឯសេចក្តីពិស្តារដូចមានតទៅនេះគឺៈ

អ្នកដែលចំរើនវិបស្សនា គប្បីឱ្យជាអ្នកបរិសុទ្ធដោយសីលបរិសុទ្ធដោយ ទិដ្ឋិ
ហើយគប្បីដឹងលក្ខណៈៈ- កិច្ច- ហេតុ- ផលរបស់វិបស្សនានោះឯង។

អ្វីហ្ន៎ជាលក្ខណៈរបស់វិបស្សនា?

សភាវៈការកើតឯងរបស់សង្ខារ គឺជារបស់មិនទៀង- ជាទុក្ខ- ជាអនត្តាពិត
សេចក្តីឃើញថា សង្ខារជារបស់មិនទៀង- ជាទុក្ខ- ជាអនត្តាជាក់ច្បាស់យ៉ាង
នេះឯង ជាលក្ខណៈគ្រឿងសំគាល់របស់វិបស្សនា។

បើការដឹង- ឃើញយ៉ាងដទៃទៅ មិនត្រូវតាមន័យដូចពោលមកខាងលើ
នេះទេ ក៏មិនមែនជាវិបស្សនាឡើយ។

អ្វីហ្ន៎ជាកិច្ច និងជាគុណរបស់វិបស្សនា?

សេចក្តីងងឹត គឺមោហៈ ការភ័ន្តច្រឡំក្នុងសង្ខារ ថាជារបស់ទៀងថាសុខ-
 ថាខ្លួន- ប្រាណាឯណា បិទបាំងបញ្ជាមិនឱ្យឃើញច្បាស់នូវរបស់ពិតនៃសង្ខារ
 សេចក្តីគំចាត់បង់ងងឹតចេញបានអស់ មិនវង្វេងក្នុងសង្ខារ ថាជារបស់ទៀងទាត់
 ជារបស់សុខ ជាខ្លួន ប្រាណា ជារបស់ល្អ នេះឯងជាកិច្ច ជាគុណវិបស្សនា។
 អ្វីហ្ន៎ជាផលរបស់វិបស្សនា?

សេចក្តីឃើញពិតទូទៅក្នុងសង្ខារទាំងពួង ថាជារបស់មិនទៀងជាទុក្ខ- ជា
 អនត្តាសេចក្តីងងឹត គឺមោហៈ ការវង្វេងចូលមកតាំងនៅមិនបាន ព្រោះមាន
 ពន្លឺភ្លឺស្វាងកើតឡើង នេះឯងជាផលរបស់ វិបស្សនាក្នុងបទនេះ។
 អ្វីជាហេតុកើតឡើង ហើយតាំងនៅរបស់វិបស្សនា?

ចិត្តដែលមិនរាយមាយតាំងនៅខ្ជាប់ខ្ជួនឯណានីមួយ ដោយអំណាចសមាធិ
 នេះឯង ជាហេតុកើតឡើងតាំងនៅរបស់វិបស្សនា។ វិបស្សនានោះរមែងអាស្រ័យ
 សមាធិ ទើបកើតឡើងតាំងនៅបាន បើមិនបានចំរើនសមាធិឱ្យកើតមុនហើយ ក៏
 មិនអាចចំរើនវិបស្សនា ឱ្យកើតឡើងបាន ព្រោះថា សមាធិជាហេតុឱ្យកើត
 វិបស្សនា ដោយន័យនេះ អ្នកដែលមានសីលមិនបរិសុទ្ធ មិនបានសមាធិនឹងមក
 ពោលអ្នកថា ខ្លួនបានសម្រេចវិបស្សនាភាវនាយ៉ាងនេះ មិនគួរជឿឡើយ។ ព្រោះ
 សីលបរិសុទ្ធជាហេតុឱ្យកើតសមាធិជាហេតុឱ្យកើតវិបស្សនា។ ជាហេតុឱ្យកើត
 អរិយមគ្គ។ ជាហេតុឱ្យកើតអរិយផល ជាធម៌តាមនិយមមានយ៉ាងនេះ មិនប្រែ
 ប្រួលទៅជាយ៉ាងដទៃឡើយ អ្នកដែលចំរើនវិបស្សនា តប្បិឱ្យដឹងលក្ខណៈកិច្ច
 ហេតុផលរបស់វិបស្សនាដោយប្រការដូច្នោះ។

វង្វិកាភារចែកជា៦ចំណែកគឺ:

អនិច្ចំ របស់មិនទៀង១ **អនិច្ចលក្ខណំ** គ្រឿងសំគាល់ដែលឱ្យកំណត់ដឹង
ថាជារបស់មិនទៀង១ **ទុក្ខំ** របស់ដែលសត្វអត់ទ្រាំបានដោយកម្រ១ **ទុក្ខលក្ខណំ**
គ្រឿងសំគាល់ដែលឱ្យកំណត់ដឹងថាជាទុក្ខ១

អនត្តា សភាវៈមិនមែនជាខ្លួនប្រាណ១ **អនត្តលក្ខណំ** គ្រឿងសំគាល់ដែល
ឱ្យកំណត់ដឹងថា មិនមែនជាខ្លួនប្រាណ១។

ក្នុងវិភាគទាំង៦នេះ សង្ខារដែលប្រជុំតាក់តែងឡើងជាឧបាទិទ្ធកៈ១ និងអនុ
បាទិទ្ធកៈ១ ថានាមនឹងរូប ដែលថែកចេញទៅដោយប្រការផ្សេងៗមានខន្ធ ធាតុ
អាយតនៈ ជាដើមដែលជាភូមិ ជាអារម្មណ៍របស់វិបស្សនានោះទាំងអស់ ជាតួ
អនិច្ចំ ជារបស់មិនទៀង ព្រោះថា កើតឡើងហើយ រលត់សាបសូន្យទៅវិញ
ជាធម្មតា តែងតែប្រែប្រួលទៅជាយ៉ាងដទៃ មិនតាំងនៅដូចដើមឡើយ។ ក៏ឯការ
កើតឡើងហើយ សាបសូន្យទៅ នឹងប្រែប្រួលទៅជាយ៉ាងដទៃនេះឯង ជាតួ
អនិច្ចលក្ខណៈ ជាគ្រឿងសំគាល់ដែលឱ្យដឹងថា ជារបស់មិនទៀងពិត។ សង្ខារ
និងនាមរូបដែលជារបស់មិនទៀងនោះជាតួ **ទុក្ខំ** ព្រោះជារបស់ប្រែប្រួលទៅ
ជាយ៉ាងដទៃៗ ដោយភ្លើងគឺ **ជរា ព្យាធិ** និង **មរណៈ** បៀតបៀនដុតបំផ្លាញ
ជានិច្ច។ រីឯការកើតរលត់នឹងប្រែប្រួលជាយ៉ាង ដទៃទៅដោយ **ជរា ព្យាធិ** និង
មរណៈ បៀតបៀនដុតបំផ្លាញនោះឯងជា **ទុក្ខលក្ខណៈ** ជាគ្រឿងសំគាល់ឱ្យដឹង
ថា ជាតួទុក្ខពិត។ ធម៌ទាំងអស់ដែលជាសង្ខារ និងវិសង្ខារ និងព្រះនិព្វានសុទ្ធតែ
ជា **អនត្តា** ព្រោះជាធម៌សូន្យចាកខ្លួន-ប្រាណ-សត្វ បុគ្គលមិនមានអ្នកឯណា
មួយ ជាម្ចាស់របស់គ្រាន់តែជាសភាវធម៌មួយៗផ្សេងៗទៅប៉ុណ្ណោះ។ ក៏ភាពជា
របស់សូន្យចាកខ្លួន-ប្រាណ-សត្វ-បុគ្គលមិនមានម្ចាស់របស់ គ្រាន់តែជា

សភាវៈម្យ៉ាងប៉ុណ្ណោះ នេះឯងហៅថា **អនត្តលក្ខណៈ** គ្រឿងសំគាល់ដឹងថា ជា
អនត្តាពិត។

អ្នកដែលចំរើនវិបស្សនា គប្បីដឹងស្ថាណវិភាគធម៌៦យ៉ាង ដូចពោលមកនេះ
អ្នកបំពេញព្យាយាមចំរើនវិបស្សនា ជាអ្នកបរិបូណ៌ ដោយគុណសម្បត្តិ មានសីល
និងទិដ្ឋិជាដើម ដូចបានពោលមកនេះ ទើបគួរជាអ្នកចំរើនវិបស្សនាដោយល្អ ជា
អ្នកអាចញ៉ាំងវិបស្សនានោះ ឱ្យបរិបូណ៌បានដោយប្រការទាំងពួង។

លំដាប់នេះនឹងសំដែងធម៌ដែលជាអារម្មណ៍របស់វិបស្សនា និងវិធីចំរើន
វិបស្សនាតាមបាលី និងអង្គកថាដូចតទៅនេះ៖

សេចក្តីថា សង្ខារដែលជាបច្ច័យប្រជុំតាក់តែងឡើងជាឧបាទិស្ឋកៈ និងអនុ
បាទិស្ឋកៈទាំងអស់នោះឯង ជាអារម្មណ៍របស់វិបស្សនា។ វិបស្សនាដែលមាន
សង្ខារជាអារម្មណ៍នោះ បានខាង **អនិច្ចលក្ខណៈ** និង **ទុក្ខលក្ខណៈ** ទាំងពីរ
ដែលមានមកហើយក្នុងបាលីថា **សត្វេ សទ្ធារា អនិច្ចា** សង្ខារធម៌ទាំងអស់ជា
របស់មិនទៀង រមែងកើតឡើងហើយ រលត់បាត់បង់ទៅវិញជាធម្មតា **សត្វេ**
សទ្ធារា ទុក្ខា សង្ខារទាំងអស់ ជាទុក្ខដូច្នោះ។ ម្យ៉ាងទៀត ធម៌ទាំងអស់ដែល
ជាសង្ខារ និងវិសង្ខារ(ព្រះនិព្វាន) ក៏ជាអារម្មណ៍របស់វិបស្សនា។ វិបស្សនាដែល
មានធម៌ទាំងអស់ជាអារម្មណ៍នោះ បានតែក្នុងអនត្តលក្ខណៈម្យ៉ាង ដែលមានមក
ក្នុងបាលីថា **សត្វេ ធម្មា អនត្តា** ធម៌ទាំងអស់មិនមែនខ្លួន- ប្រាណ។ ព្រះនិព្វាន
ដែលមានសង្ខារទៅប្រាសហើយ មិនមានមកក្នុងសង្ខារទាំងពីរខាងដើមនោះទេ
ព្រោះព្រះនិព្វានជាធម៌ទៀង ពេញពោរដោយបរមសុខយ៉ាងមាំមួន ប៉ុន្តែព្រះ
និព្វាននោះជាអនត្តាធម៌ មិនមែនជាខ្លួន- ប្រាណ- សត្វ- បុគ្គលឡើយ គឺត្រាន់តែ

ជាអសង្កតធាតុប៉ុណ្ណោះ ទើបបានមានមកក្នុងពាក្យថា **សព្វ ធម្មា អនត្តា** ដូច្នោះ។

សាធុជនកាលនឹងចំរើនវិបស្សនា ដែលមានសង្ខារ និងធម៌ ជាអារម្មណ៍ នោះ គប្បីចំរើនតាមន័យ ដែលមានមកក្នុងបាលីដូច្នោះថា **សព្វ សទ្ធារា អនិច្ចា សព្វ សទ្ធារា ទុក្ខា សព្វ ធម្មា អនត្តា** ម្យ៉ាងទៀតថាពួក៥ គឺ**ប ចេទនា សញ្ញា សទ្ធារា វិញ្ញាណ** ។

បណ្តាខន្ធទាំង៥នោះ រូបខន្ធ មានកិរិយាចាស់ទ្រុឌទ្រោមទៅជាខាងដើម មានកិរិយាបែកធ្លាយទៅជាខាងចុង ព្រោះបច្ច័យជាសត្រូវដល់ខ្លួន មានត្រជាក់ និងក្តៅជាដើម ជាលក្ខណៈបាននឹងមហាក្ខត្រូប ៤ គឺ ដី ទឹក ភ្លើង ខ្យល់ និងរូប ដែលអាស្រ័យនូវមហាក្ខត្រូប៤នោះទាំងអស់ នេះជាពួករូប។ វេទនាមានការ ទទួលរង ការចសាយនូវអារម្មណ៍ជាលក្ខណៈ គឺជាសុខ ទុក្ខ ឧបេក្ខាកើតអំពី សម្មស្ស ការពាល់ត្រូវ។ ការចសាយនូវអារម្មណ៍ទាំងអស់នេះ ជាពួកវេទនា។ សញ្ញា មានសេចក្តីសំគាល់នូវអារម្មណ៍ ចំណាំនូវអារម្មណ៍ជាលក្ខណៈ គឺ សំគាល់រូប ហើយចាំរូបបាន សំគាល់សំឡេង ហើយចាំសំឡេងបាន សំគាល់ក្លិន ហើយចាំក្លិនបាន សំគាល់រស ហើយចាំរសបាន សំគាល់ សម្មស្ស ហើយចាំ សម្មស្សបាន សំគាល់ធម្មារម្មណ៍ ហើយចាំធម្មារម្មណ៍បាន សេចក្តីសំគាល់ ហើយចាំបានទាំងអស់នេះ ជាពួកសញ្ញា។ សង្ខារមានការតាក់តែងចិត្ត ប្រុង ចិត្ត ជាលក្ខណៈ គឺមនោសញ្ចេតនា សេចក្តីត្រិះរិះក្នុងចិត្ត ក្នុងអារម្មណ៍ មាន រូបារម្មណ៍ជាដើម គឺ ចេតសិកធម៌ដែលកើតក្នុងចិត្តទាំងអស់ លើកលែងតែ វេទនានិងសញ្ញាចេញ ទាំងអស់នេះ ជាពួកនៃសង្ខារ។ វិញ្ញាណ មានការដឹង

ច្បាស់នូវអារម្មណ៍ ជាលក្ខណៈ គឺចិត្តដែលអាស្រ័យចក្ក សោតៈ យានៈ ជីវា
កាយ ចិត្តកើតឡើងជាកុសលខ្លះ ជាអកុសលខ្លះ ជាវិបាកខ្លះ ជាកិរិយាខ្លះ
ចិត្តទាំងអស់នេះ ជាពួកវិញ្ញាណ។

ខន្ធទាំង៥ដែលពោលមកនេះ ជាភូមិ ជាអារម្មណ៍របស់វិបស្សនា ដែល
មានខន្ធ៥ ជាអារម្មណ៍នោះ មានក្នុងអនិច្ចលក្ខណៈ និងអនត្តលក្ខណៈទាំងពីរ
ដូចបាលីថា **រូបំ អនិច្ចំ រូបមិនទៀង វេទនា អនិច្ចា វេទនាមិនទៀង សញ្ញា
អនិច្ចា សេចក្តីចាំបានមិនទៀង វិញ្ញាណំ អនិច្ចំ ចិត្តដែលដឹងច្បាស់នូវ
អារម្មណ៍មិនទៀង រូបំ អនត្តា រូបមិនមែនជាខ្លួន- ទ្រាណ វេទនា អនត្តា
ការចសាយនូវអារម្មណ៍មិនមែន ខ្លួនទ្រាណ សញ្ញា អនត្តា សេចក្តីចាំបានមិន
មែនខ្លួនប្រាណ សទ្ធារា អនត្តា ធម៌ដែលតាក់តែងចិត្ត ប្រុងចិត្តមិនមែនខ្លួន
ទ្រាណ វិញ្ញាណំ អនត្តា ចិត្តដែលដឹងច្បាស់នូវអារម្មណ៍មិនមែនខ្លួនទ្រាណ
សព្វេ សទ្ធារា អនិច្ចា សង្ខារធម៌ទាំងឡាយទាំងពួងមិនទៀង សព្វេ ធម្មា
អនត្តា ធម៌ទាំងឡាយទាំងពួងជាសង្ខារ និងវិសង្ខារមិនមែនជាខ្លួន- ទ្រាណ
ដូច្នោះ។**

បាលីដែលលើកមកសំដែងនេះ សំដែងតែចំពោះអនិច្ចលក្ខណៈ និងអនត្ត
លក្ខណៈទាំងពីរយ៉ាងប៉ុណ្ណោះ មិនបានសំដែងទុក្ខលក្ខណៈផងទេ ព្រោះទុក្ខ
លក្ខណៈរាប់បញ្ចូលក្នុងអនិច្ចលក្ខណៈស្រាប់ហើយ ដោយហេតុថា របស់ឯណា
មិនទៀង របស់នោះជាទុក្ខ កាលបើឃើញ អនិច្ចលក្ខណៈហើយ ទុក្ខលក្ខណៈក៏
នឹងប្រាកដផង។ ព្រោះហេតុនោះ បាលីនេះ ទើបសំដែងតែត្រឹមអនិច្ចលក្ខណៈ
និងអនត្តលក្ខណៈប៉ុណ្ណោះ។

សាធុជនអ្នកបំពេញសេចក្តីព្យាយាម គប្បីចំរើនវិបស្សនាដែលមានខន្ទ៥
 ជាអារម្មណ៍ តាមបាលីដូចបានពោលមកនេះចុះ។ ម្យ៉ាងទៀតវិបស្សនាដែលមាន
 ខន្ទ៥ ជាអារម្មណ៍មានក្នុងលក្ខណៈទាំង ៣គឺ **អនិច្ចលក្ខណៈ ១ ទុក្ខលក្ខណៈ ១**
អនត្តលក្ខណៈ ១ ដែលមាន ក្នុងបាលីថា **រូបំ អនិច្ច រូបមិនទៀង យននិច្ចំ ភំ**
ទុក្ខំ រូបឯណាជា របស់មិនទៀង រូបនោះជាទុក្ខ យំ ទុក្ខំ ភំ អនត្តា រូបឯណា
ដែលជា ទុក្ខ រូបនោះមិនមែនជារបស់ខ្លួនទេ។ យននត្តា ភំ នេភំ មម
នេសោហមស្មិ នមេសោ អត្តា រូបឯណាមិនមែនខ្លួន រូបនោះមិនមែនជារបស់
យើងទេ រូបនោះមិនមែនជាខ្លួនប្រាណនៃយើងទេ អ្នកទាំងឡាយគប្បីឃើញ
ដោយបញ្ញាដ៏ប្រពៃ តាមពិតរបស់រូបដូច្នោះឯង។ វេទនា អនិច្ចា ការរសាយ
អារម្មណ៍ជារបស់មិនទៀង យននិច្ចំ ភំ ទុក្ខំ របស់ឯណាដែលមិនទៀង របស់
នោះជាទុក្ខ យំ ទុក្ខំ ភំ អនត្តា របស់ឯណាដែលជាទុក្ខ របស់នោះមិនមែន
ជាខ្លួន-ប្រាណ យននត្តា ភំ នេភំ មម នេសោហមស្មិ នមេសោ អត្តា
របស់ឯណាមិនមែន ជាខ្លួន-ជាប្រាណ របស់នោះមិនមែនជារបស់យើង របស់
នោះមិនមែនខ្លួនប្រាណយើងទេ អ្នកទាំងឡាយគប្បីឃើញដោយបញ្ញាដ៏ប្រពៃ
ចុះ។ សញ្ញា អនិច្ចា ការចាំបានជារបស់មិនទៀង យននិច្ចំ ភំ ទុក្ខំ របស់
ឯណាដែលមិនទៀង របស់នោះជាទុក្ខ យំ ទុក្ខំ ភំ អនត្តា របស់ឯណាដែល
ជាទុក្ខរបស់នោះមិនមែនជាខ្លួនប្រាណ យននត្តា ភំ នេភំ មម នេសោហម
ស្មិនមេសោ អត្តា របស់ឯណាមិនមែនជាខ្លួនប្រាណ របស់នោះមិនមែនជា
របស់យើងទេ អ្នកទាំងឡាយគប្បីឃើញដោយ បញ្ញាដ៏ប្រពៃយ៉ាងនេះចុះ។ សទ្ធា
វា អនិច្ចា ធម៌ដែលតាក់តែងចិត្ត- ប្រុងចិត្តទាំងឡាយមិនទៀង យននិច្ចំ ភំ ទុក្ខំ

របស់ឯណាដែលមិនទៀង របស់នោះជាទុក្ខ **យំ ទុក្ខំ ភំ អនត្តា** របស់ណា
 ដែលជាទុក្ខ របស់នោះមិនមែនជាខ្លួន-ប្រាណ **យទនត្តា ភំ នេភំ មម**
នេសោហមស្មិ អត្តា របស់ឯណាមិនមែនជាខ្លួន-ប្រាណរបស់នោះ មិនមែនជា
 របស់យើងទេ អ្នកទាំងឡាយគប្បីឃើញដោយបញ្ញាដ៏ប្រពៃយ៉ាងនេះចុះ។ **វិញ្ញា**
ណំ អនិច្ចំ ចិត្តដែលដឹងច្បាស់នូវអារម្មណ៍មិនទៀង **យទនិច្ចំ ភំ ទុក្ខំ** របស់ឯ
 ណាដែលមិនទៀង របស់នោះជាទុក្ខ **យំ ទុក្ខំ ភំ អនត្តា** របស់ឯណាដែល
 ជាទុក្ខរបស់នោះមិនមែនខ្លួនប្រាណ **យទនត្តា ភំ នេភំ មម នេសោហមស្មិ**
នមេសោ អត្តា របស់ឯណាមិនមែនជាខ្លួនប្រាណ របស់នោះមិនមែនជារបស់
 យើងទេ អ្នកទាំងឡាយគប្បីឃើញដោយបញ្ញាដ៏ប្រពៃយ៉ាងនេះចុះ។

ម្យ៉ាងទៀត វិបស្សនាដែលមានខន្ធ៥ ទាំងហេតុ ទាំងបច្ច័យ បាននឹង
 លក្ខណៈទាំង៣ ដែលមានមកហើយក្នុងបាលីថា **រូមំ អនិច្ចំ រូបមិនទៀង** ធម៌
 ណាជាហេតុ ជាបច្ច័យឱ្យរូបកើតឡើង សូម្បីធម៌នោះក៏មិនទៀងដូចគ្នា រូបដែល
 កើតឡើងព្រមដោយហេតុ ដែលមិនទៀងហើយ នឹងបានរបស់ទៀងមកពីណា
ចេននា អនិច្ចា ការចសាយអារម្មណ៍ជារបស់មិនទៀងធម៌ឯណាជាហេតុជា
 បច្ច័យ ឱ្យវេទនាកើតឡើង សូម្បីធម៌នោះ ក៏មិនទៀងដូចគ្នា វេទនាដែលកើត
 ឡើងព្រម ដោយហេតុមិនទៀងយ៉ាងនេះហើយ នឹងបានរបស់ទៀងមកអំពីណា
សញ្ញា អនិច្ចា ការចាំបានជារបស់មិនទៀង ធម៌ឯណាដែលជាហេតុជាបច្ច័យ
 ឱ្យសញ្ញា កើតឡើង សូម្បីធម៌នោះ ក៏មិនទៀងដូចគ្នា សញ្ញាដែលកើតឡើងព្រម
 ដោយ ហេតុនិងបច្ច័យមិនទៀងហើយ នឹងបានជារបស់ទៀងមកអំពីណា
សទ្ធា អនិច្ចា ធម៌ទាំងឡាយ ដែលតាក់តែងចិត្ត ប្រុងចិត្តមិនទៀង ធម៌ឯណា

ដែលជាហេតុជាបច្ច័យឱ្យសង្ខារកើតឡើង សូម្បីធម៌នោះក៏មិនទៀងដូចគ្នាសង្ខារ
 ដែល កើតព្រមដោយហេតុ-បច្ច័យដែលមិនទៀងហើយ នឹងបានជារបស់ទៀង
 មកអំពីណា **វិញ្ញាណំ អនិច្ចំ** ចិត្តដែលដឹងច្បាស់នូវអារម្មណ៍មិនទៀងធម៌
 ឯណា ជាហេតុជាបច្ច័យឱ្យវិញ្ញាណកើតឡើង សូម្បីធម៌នោះ ក៏មិនទៀងដូចគ្នា
 វិញ្ញាណ ដែលកើតព្រមដោយហេតុ-បច្ច័យមិនទៀងហើយ នឹងបានជារបស់
 ទៀងស្ថិត ស្ថេរមកអំពីណា។

រូបជាទុក្ខ ធម៌ឯណាដែលជាហេតុជាបច្ច័យឱ្យរូបកើតឡើង សូម្បី ធម៌នោះ
 ក៏ជាទុក្ខដូចគ្នា រូបដែលកើតឡើងព្រមដោយហេតុ-បច្ច័យ ជាទុក្ខហើយ នឹងបាន
 ជារបស់សុខមកអំពីណា វេទនាជាទុក្ខ ធម៌ឯណាជាហេតុបច្ច័យឱ្យវេទនាកើត
 ឡើង សូម្បីធម៌នោះក៏ជាទុក្ខដូចគ្នាវេទនាដែលកើតឡើងព្រមដោយហេតុ-បច្ច័យ
 ជាទុក្ខ នឹងបានជារបស់សុខមកអំពីណា។ សញ្ញាជាទុក្ខ ធម៌ឯណាជាហេតុបច្ច័យ
 ឱ្យសញ្ញាកើតឡើងហើយ សូម្បីធម៌នោះ ក៏ជាទុក្ខដូចគ្នា សញ្ញាដែលកើតឡើង
 ព្រមដោយហេតុ-បច្ច័យជាទុក្ខដោយ ក៏ជាទុក្ខដូចគ្នា សញ្ញាដែលកើតឡើង ព្រម
 ដោយហេតុ-បច្ច័យជាទុក្ខហើយ នឹងបានជាសុខមកអំពីណា សង្ខារជាទុក្ខ ធម៌ឯ
 ណាជាហេតុ-បច្ច័យឱ្យសង្ខារកើតឡើង សូម្បីធម៌នោះ ក៏ជាទុក្ខដូចគ្នា សង្ខារ
 ដែលកើតឡើងព្រមដោយហេតុ-បច្ច័យជាទុក្ខហើយ នឹងបានជាសុខមកអំពីណា
 វិញ្ញាណជាទុក្ខ ធម៌ឯណាដែលជាហេតុ-បច្ច័យឱ្យវិញ្ញាណកើតឡើង សូម្បីធម៌
 នោះ ក៏ជាទុក្ខដូចគ្នា វិញ្ញាណដែលកើតឡើងព្រមដោយហេតុ-បច្ច័យជាទុក្ខ
 ហើយ នឹងបានសុខមកពីណា។ រូបជាអនត្តា រូបមិនមែនជាខ្លួន-ប្រាណ ធម៌ឯ
 ណាជាហេតុ-បច្ច័យឱ្យរូបកើតឡើង សូម្បីធម៌នោះ ក៏ជាអនត្តាមិនមែន ជាខ្លួន

ប្រាណដូចគ្នា រូបដែលកើតឡើងព្រមដោយហេតុ-បច្ច័យជា អនត្តាហើយនឹង
 បានជាខ្លួន- ប្រាណមកអំពីណា វេទនាជាអនត្តា មិនមែនខ្លួន- ប្រាណ ធម៌ឯណា
 ជាហេតុ-បច្ច័យឱ្យវេទនាកើតឡើងសូម្បីធម៌នោះ ក៏ជាអនត្តាមិនមែន ខ្លួន- ប្រាណ
 ដូចគ្នា វេទនាដែលកើតឡើង ព្រមដោយហេតុ-បច្ច័យជាអនត្តានឹងបានជាខ្លួន-
 ប្រាណមកអំពីណា សញ្ញាជាអនត្តា មិនមែនខ្លួន- ប្រាណ ធម៌ឯណាជាហេតុ-បច្ច័យ
 ឱ្យកើតឡើងនូវសញ្ញា សូម្បីធម៌នោះ ក៏ជាអនត្តាដូចគ្នា សញ្ញាដែលកើតឡើង
 ព្រមដោយហេតុ-បច្ច័យជាអនត្តាហើយ នឹងបានជាខ្លួន- ប្រាណមកអំពីណា
 សង្ខារជាអនត្តា មិនមែនខ្លួន- ប្រាណធម៌ឯណាដែលជាហេតុ-បច្ច័យឱ្យសង្ខារ
 កើតឡើង សូម្បីធម៌នោះ ក៏ជាអនត្តាដូចគ្នា សង្ខារ ដែលកើតឡើងព្រមដោយ
 ហេតុ-បច្ច័យជាអនត្តាហើយ នឹងបានជា ខ្លួន- ប្រាណមកអំពីណា វិញ្ញាណជា
 អនត្តាមិនមែនខ្លួន- ប្រាណ ធម៌ឯណាដែលជាហេតុ-បច្ច័យឱ្យវិញ្ញាណកើតឡើង
 សូម្បីធម៌នោះក៏ជាអនត្តាដូចគ្នា វិញ្ញាណដែលកើតឡើងព្រមដោយហេតុ បច្ច័យ
 ជាអនត្តាហើយ នឹងបានជាខ្លួន- ប្រាណមកអំពីណា។

វិបស្សនាដែលមានខន្ធ៥ ព្រមទាំងហេតុ-បច្ច័យជាអារម្មណ៍មានក្នុងលក្ខណៈ
 ទាំង៣ដូចមានមកហើយ ក្នុងបាលីដូច្នោះ។

ព្រះយោគាវចរកុលបុត្តអ្នកចំរើនវិបស្សនា ដែលមានខន្ធ៥ សុទ្ធជាអារម្មណ៍
 ក្តី ដែលមានខន្ធ៥ទាំងហេតុ-បច្ច័យជាអារម្មណ៍ក្តីដូចន័យ ដែលមានមកហើយ
 ក្នុងបាលីដូចពេលមកនេះក៏បាន។ រីឯវិធីចំរើនវិបស្សនា ដែលមានមកក្នុងអង្គកថា
 នោះដូច្នោះ គឺអ្នកបំពេញព្យាយាម បើបានឈានជាសមថយានិកៈហើយ រមែង
 ធ្វើឈានដោយខ្លួនឯងបានឱ្យជាបាននៃវិបស្សនាហើយ គឺចេញចាកឈានហើយ

កំណត់ឈានទាំង៥បាន នឹងវិតក្កៈ វិចារៈ បីតិ សុខៈ ឯកគ្គតា ទាំងសម្បយុត្តធម៌ ដែលកើតឡើងព្រមដោយអង្គឈាននោះ តាមន័យចូលចិត្តឱ្យជាក់ច្បាស់ប្រាកដ ថា អង្គឈាន និងសម្បយុត្តធម៌ទាំងអម្បាលនេះជានាមធម៌ ព្រោះជាធម៌ បង្កោនទៅកាន់អារម្មណ៍ ហើយស្វែងរកទី អាស្រ័យរបស់នាមធម៌នោះ ទើប ឃើញថា ហយរូបនេះជាទីអាស្រ័យរបស់នាមធម៌នោះមហាក្ខត្រូប និងឧបាទាយ រូបជាទីអាស្រ័យរបស់ហទយរូបនេះទើបសន្និដ្ឋានចូលចិត្តច្បាស់ថា ហទយរូប មហាក្ខត្រូប និងឧបាទាយរូប ទាំងអម្បាលនេះ ជារូបធម៌ ព្រោះជារបស់តែង ទ្រុឌទ្រោមត្រាំត្រាវិនាសទៅជាបច្ច័យ- ជាសត្រូវដល់ខ្លួនមាន ត្រជាក់ និងក្តៅ ជាដើម។

អ្នកបំពេញព្យាយាម កាលបើបានឈានសមថយានិកហើយ រមែងកំណត់ ដឹងនូវនាម និងរូបជាក់ច្បាស់យ៉ាងនេះដូច្នោះឯង។

ចំណែកខាងវិបស្សនាយានិកៈ អ្នកមានញាណ គឺវិបស្សនា មិនបានឈាន សមាបត្តិឯណា កាលដែលចំរើនវិបស្សនា មកកំណត់សង្ខារមាននាម និងរូបជា ដើម។

ម្យ៉ាងទៀត មកកំណត់កាយ និងចិត្ត ចេតសិក ដោយប្រភេទនៃពួកទាំង ៥គឺ ពួករូប ជារបស់ទ្រុឌទ្រោមទៅ១ ពួកវេទនា ភារសោយនូវអារម្មណ៍១ ពួក សញ្ញា ការចាំបាននូវអារម្មណ៍១ ពួកសង្ខារ ជាអ្នកតាក់តែងនូវចិត្ត១ ពួក វិញ្ញាណ ជាអ្នកដឹងច្បាស់នូវអារម្មណ៍១ រួមត្រូវជា៥ពួក។ ការដែលកំណត់កាយ និងចិត្ត- ចេតសិកនេះ ចែកចេញជា៥ពួកដូចពោលមកហើយ។ អ្នកបំពេញ ព្យាយាម និងពិចារណាខន្ធទាំង៥ឱ្យជាក់ច្បាស់ តាមលក្ខណៈចំពោះខណ្ឌដូច្នោះ

ហើយ គប្បីបំប្រញូខន្ធ ទាំង៥នោះ រួមចូលមកជាពីរគឺ នាម១ រូប១។ រូបខន្ធ
 ក្នុងរូបជារូបដដែល ព្រោះជារបស់ទ្រុឌទ្រោមទៅជាធម្មតា តែវេទនា-សញ្ញា
 សង្ខារ-វិញ្ញាណ-អរូបខន្ធទាំង៤នេះ ជានាម ព្រោះជាធម៌បង្ហោនទៅកាន់
 អារម្មណ៍ ការកំណត់សង្ខារដែលប្រព្រឹត្តទៅក្នុងភពទាំង៣ បំប្រញូចុះជានាម ជា
 រូបដូច្នោះហើយ ក៏បានសន្និដ្ឋានជាសត្វ-បុគ្គល-ខ្លួន-ប្រាណ-ទេវតា-មារ
 ព្រហ្មដទៃក្រៅចាកនាម និងរូបទៅហើយ មិនមាន។ មានតែនាមរូបប៉ុណ្ណោះ
 ប្រព្រឹត្តទៅក្នុងភពទាំង៣។ ក៏ពាក្យថាសត្វ-បុគ្គល-ខ្លួន-ប្រាណជាដើមនោះ
 មិនមានដោយ បរមត្ថមកបញ្ញត្តិសម្មតិនាម រូបនោះឯងថាជាសត្វ-បុគ្គល-ខ្លួន
 ប្រាណជាដើម បីដូចជាសម្មតិឈើ ថាជាក្រប-ទូកដូច្នោះ ក៏នាម-រូបទាំងពីរ
 នេះ អាស្រ័យគ្នានឹងគ្នា ហើយក៏លឿនទៅក្នុងសង្សារ បីដូចជាមនុស្សយើង
 ហើយនឹងទូក ទាំងពីរអាស្រ័យគ្នានឹងគ្នា ហើយលឿនទៅក្នុង សមុទ្រសាគរ
 ដូច្នោះ។ ការកំណត់នាម និងរូប បានដឹងច្បាស់តាមពិត លះសត្វបលទ្ធិសត្ត
 សញ្ញាចេញ បានតាំងនៅក្នុងភាពជាអ្នកមិនវង្វេងក្នុងបញ្ញាត្តិថាសត្វ-បុគ្គល
 -ខ្លួន-ប្រាណជាដើមដូច្នោះហើយ ទិដ្ឋិសេចក្តីឃើញរបស់អ្នកបំពេញព្យាយាម
 នោះ ក៏បរិសុទ្ធដោយល្អ ឈ្មោះថា **ទិដ្ឋិបរិសុទ្ធិ** ជាត្ថវិបស្សនាទី១។

សាធុជនអ្នកបំពេញព្យាយាមធ្វើឱ្យទិដ្ឋិបរិសុទ្ធ បរិបូណ៌ឡើង ហើយគួរ
 ចំរើនវិបស្សនាតទៅ ស្វែងរកហេតុបច្ច័យរបស់នាម-រូបនោះ បីដូចជាពេទ្យអ្នក
 គ្មានក្នុងការរក្សារោគ កាលបើឃើញរោគហើយ ក៏រមែងស្វែងរកសម្មជាននៃ
 រោគនោះ យ៉ាងណាមិញអ្នកបំពេញព្យាយាម កាលបើដឹងនាម-រូបច្បាស់ហើយ
 គួរស្វែងរកហេតុ-បច្ច័យរបស់នាម-រូបនោះដែរ កាលបើដឹងហេតុ-បច្ច័យរបស់

នាម-រូបនោះជាក់ច្បាស់ហើយ ក៏រមែងឆ្លងផុតចាកកង្វា គឺសេចក្តីសង្ស័យក្នុង កាលទាំង៣បាន

អ្វីជាហេតុ-បច្ច័យរបស់នាម-រូបនោះ ហើយនាម-រូបនោះ អាស្រ័យរបស់ អ្វីទើបកើតឡើង?

កម្មជាហេតុ-បច្ច័យរបស់នាម-រូបនោះជាត្រូវបាត់ផុតសុខវិសេស របស់ កម្ម អាស្រ័យកម្មទើបកើតឡើងបាន។ កម្មនោះមានពីរយ៉ាងគឺ **កុសលកម្ម** **អកុសលកម្ម**។ នាម-រូបឯណាកើតឡើងដោយ អកុសលកម្ម នាម-រូបនោះ ជាប់សំទុក្ខលភាព(ថោកទាប) នាម-រូប ឯណាដែលកើតឡើងដោយអាស្រ័យ កុសលកម្ម នាម-រូបនោះជាប់សុខុម(ល្អិត) ដោយហេតុដូច្នោះ ទើបបានថា កម្មជាហេតុ-បច្ច័យរបស់នាម-រូបនោះ។។ តែថាបើគ្រាន់តែកម្មម្យ៉ាង ក៏មិនជា ហេតុឱ្យកើតនាម-រូបនាមក៏ត្រូវអាស្រ័យឧបាទាន គ្រឿងប្រកាន់ខ្ជាប់នឹងធន រាគៈ សេចក្តីតាប់ចិត្ត, ត្រេកអរ ឧបាទានត្រូវអាស្រ័យនឹងតណ្ហា សេចក្តីចំណង់ ជាហេតុឱ្យអន្ទះអន្ទែងទៅ តណ្ហាក៏ត្រូវអាស្រ័យនឹងអវិជ្ជា សេចក្តីមិនដឹងច្បាស់ មិនដឹងតាមសេចក្តីពិត ព្រោះហេតុនោះ អវិជ្ជា ទើបជាប់បច្ច័យរបស់តណ្ហា។។ ជាប់បច្ច័យ របស់ឧបាទាន។ជាប់បច្ច័យរបស់ កម្ម(តីភព) ។ជាប់បច្ច័យរបស់ជាតិ (តីនាម-រូប) ដោយន័យនេះ ទើបបានការសន្និដ្ឋានឃើញច្បាស់ថា ធម៌ទាំង៤ យ៉ាងគឺ **អវិជ្ជា តណ្ហា ឧបាទាន កម្ម** ជាហេតុ-បច្ច័យរបស់នាម-រូបនោះ។ ត្រូវអាស្រ័យធម៌ ៤យ៉ាងនេះ ទើបកើតឡើងហើយប្រព្រឹត្តទៅ។ មហាកូត្តរូប៤គឺ **ជី ធិក ភ្លើង ខ្យល់** និង **អាហារ** ជាប់បច្ច័យរបស់រូបធម៌ដោយឧបត្ថម្ភរូបនោះទុក ផស្សៈជាប់បច្ច័យ របស់នាមធម៌គឺ**វេទនា សញ្ញា សទ្ធា** នាមធម៌ទាំង៣នេះ

អាស្រ័យបច្ច័យគឺ ផស្សៈកើតឡើងហើយ ទើបប្រព្រឹត្តទៅបាន នាម-រូបជាបច្ច័យ
របស់នាមធម៌ គឺ **វិញ្ញាណ** ព្រោះវិញ្ញាណនោះ អាស្រ័យចក្កនិងរូបទាំងពីរហើយ
កើតឡើង ទើប បានឈ្មោះថា **វេទនវិញ្ញាណ** បើអាស្រ័យសោតនិងសម្លេងទាំង
ពីរនេះកើតឡើង ហើយ ទើបបានឈ្មោះថា **សោតវិញ្ញាណ** បើអាស្រ័យឃានៈ
និងក្លិនទាំងពីរនេះហើយកើតឡើង ទើបបានឈ្មោះថា **ឃានវិញ្ញាណ** បើអា
ស្រ័យ ជីវ្ហា និងរសទាំងពីរនេះហើយកើតឡើងទើបបានឈ្មោះថា **ជីវ្ហា**
វិញ្ញាណ បើអាស្រ័យកាយនិងសម្មស្សទាំងពីរនេះហើយកើតឡើង ទើបបាន
ឈ្មោះថា **កាយវិញ្ញាណ** បើអាស្រ័យចិត្តនិងធម្មារម្មណ៍ទាំងពីរនេះហើយកើត
ឡើងទើប បានឈ្មោះថា **វេទនវិញ្ញាណ**។ **វេទនវិញ្ញាណ** **សោតវិញ្ញាណ**
ឃាន **វិញ្ញាណ** **ជីវ្ហាវិញ្ញាណ** **កាយវិញ្ញាណ** ទាំង៥នេះ មានរូបតែម្យ៉ាង
ជាបច្ច័យអាស្រ័យ រូបហើយប្រព្រឹត្តទៅ។ ឯ **វេទនវិញ្ញាណ** មាននាម-រូបទាំង
ពីរជាបច្ច័យ អាស្រ័យនាម-រូបទាំងពីរនេះ- ជាបច្ច័យហើយកើតឡើងប្រព្រឹត្ត
ទៅ។ ដោយហេតុនេះ នាមនិងរូប ទើបជាបច្ច័យរបស់នាមធម៌គឺ វិញ្ញាណ។
អាស្រ័យនាម និងរូបទាំងពីរនេះកើតឡើងហើយប្រព្រឹត្តទៅ។ បានសេចក្តី
សន្និដ្ឋានឃើញច្បាស់ ថា **អវិជ្ជា តណ្ហា ឧបាទាន កម្ម អាហារ** ជាហេតុ-
បច្ច័យរបស់រូបធម៌អាស្រ័យនូវបច្ច័យ ទាំង៥យ៉ាងនេះកើតឡើង ហើយប្រព្រឹត្ត
ទៅ។ **អវិជ្ជា តណ្ហា ឧបាទាន កម្ម វស្សៈ** និង ជាបច្ច័យរបស់ នាមធម៌គឺ
វេទនា, សញ្ញា, សទ្ធា អាស្រ័យនូវបច្ច័យទាំង៥យ៉ាងនេះហើយ
កើតឡើងប្រព្រឹត្តទៅ។ **អវិជ្ជា តណ្ហា ឧបាទាន កម្ម នាម និទម្រ** ជាហេតុ
បច្ច័យរបស់នាមធម៌គឺ **វិញ្ញាណ** អាស្រ័យនូវបច្ច័យ ទាំង៥យ៉ាងនេះ ហើយកើត

ឡើងប្រព្រឹត្តទៅ។

កាលបើអ្នកខំបំពេញព្យាយាម មកកំណត់ហេតុ-បច្ច័យរបស់នាមរូបជាក់
ច្បាស់ដោយប្រការដូច្នោះហើយ តប្បីចូលចិត្តច្បាស់ថា នាម-រូបដែលជាបច្ច័យ
នោះ អាស្រ័យហេតុ-បច្ច័យ ហើយប្រព្រឹត្តទៅយ៉ាងណា សូម្បីនាម-រូប ដែល
ជាអតីត អនាគតក្តី រមែងអាស្រ័យហេតុ-បច្ច័យកើតឡើងហើយប្រព្រឹត្តទៅ
ដូច្នោះឯង។

កាលបើអ្នកបំពេញព្យាយាម កំណត់ហេតុ-បច្ច័យរបស់នាម-រូបជាក់
ច្បាស់ដូច្នោះហើយ រមែងកន្លងកង្កាតិសេចក្តីសង្ស័យក្នុងកាលទាំង៣ នោះគឺ
កង្កាតិប្រារព្ធថ្វីណែកខាងអតីតកន្លងហើយនោះ៥ កង្កាតិណែកខាងអនាគតខាង
មុខដែលមិនទាន់មានមកដល់៥ កង្កាតិក្នុងបច្ចុប្បន្ននេះ៦ រួមត្រូវជាកង្កាតិ១៦យ៉ាង
ក្នុងកាលទាំង៣។

សង្ស័យក្នុងអតីត៥យ៉ាងនោះគឺ:

- ១) សង្ស័យថា ដូចជាអញរំពឹងទៅ ក្នុងកាលដែលកន្លងទៅ ហើយអាត្មា
អញកើតជាអ្វីអេះ!
- ២) សង្ស័យថា ក្នុងកាលដែលកន្លងទៅហើយ អាត្មាអញមិនបានកើតជា
អ្វីទេ ឬអេះ!
- ៣) សង្ស័យថា ក្នុងកាលដែលកន្លងទៅហើយ អាត្មាអញជា ខត្តិយជាតិ ឬ
ព្រាហ្មណជាតិ ឬក៏ជាអ្នកស្រែ អ្នកឈូញទេអេះ!
- ៤) សង្ស័យថា ក្នុងកាលដែលកន្លងទៅហើយ អាត្មាអញមានសណ្ឋាន
ទ្រង់ទ្រាយធំ ឬតូច ខ្មៅ ឬស ល្អ ឬអាក្រក់អេះ!

៥) សង្ស័យថា ក្នុងកាលដែលកន្លងទៅហើយ អាត្មាអញដើមជំបូងកើតជាអ្វី ដល់មកខាងក្រោយ អាត្មាអញកើតជាអ្វីអេះ? រួមមកត្រូវជាសង្ស័យក្នុងអតីត៥ប្រការ។

សង្ស័យក្នុងអនាគត៥គឺ

១) សង្ស័យថា ក្នុងកាលខាងមុខ អាត្មាអញនឹងកើតជាអ្វីហ្ន៎!

២) សង្ស័យថា ក្នុងកាលខាងមុខ អាត្មាអញនឹងកើតទៀតដែរ ហ្ន៎!

៣) សង្ស័យថា ទៅក្នុងកាលខាងមុខ អាត្មាអញនឹងបានកើតជាខត្តិយជាតិ ព្រាហ្មណជាតិ ក៏ជាអ្នកស្រែ អ្នកឈ្មួញ ក្រីក្ររហេមរហាយយ៉ាងណាទៅអេះ!

៤) សង្ស័យថា ទៅក្នុងកាលខាងមុខ អាត្មាអញនឹងកើតជាអ្នកមានរូបរាងសណ្ឋានទ្រង់ទ្រាយធំ តូច ខ្ពស់ ទាប ខ្មៅ ស ដូចម្តេចទៅហ្ន៎!

៥) សង្ស័យថា ទៅក្នុងកាលខាងមុខ អាត្មាអញនឹងកើតជាអ្វី តពីនោះទៅនឹងទៅកើតជាអ្វីទៀតអេះ! រួមមកត្រូវជាសង្ស័យក្នុងអនាគត៥ប្រការ។

សង្ស័យក្នុងបច្ចុប្បន្ន៦នោះគឺ

១) សង្ស័យថា ដូចជាអញអំពីងទៅ សព្វថ្ងៃនេះ បានឈ្មោះថា ខ្លួនអញមែន មិនមែនខ្លួនអញទេ!

២) សង្ស័យថា ដូចជាអញគិតទៅ សព្វថ្ងៃនេះ មិនបានឈ្មោះថា ខ្លួនអញទេ ដូចម្តេច!

៣) សង្ស័យថា សព្វថ្ងៃនេះ បានឈ្មោះថា អាត្មាអញកើតក្នុងខត្តិយជាតិ ព្រាហ្មណជាតិ ក៏ជាអ្នកស្រែ អ្នកឈ្មួញ អ្នកត្រូវ ជាដូច ម្តេច!

៤) សង្ស័យថា សព្វថ្ងៃនេះ បានឈ្មោះថា អាត្មាអញកើតបាន ជារូបរាង

ពណ៌សម្បុរ សណ្ឋានទ្រប់ទ្រាយធំ, តូច, ខ្ពស់, ទាប, ខ្មៅ ស, ល្អ, អាក្រក់ ដូចម្តេចទៅ!

៥) សង្ស័យថា សត្វនេះមកអំពីណា មកកើតក្នុងទីនេះអេះ!

៦) សង្ស័យថា សត្វនេះមកកើតក្នុងទីនេះហើយ និងទៅកើតក្នុងទីណា ទៀតអេះ! រួមត្រូវជាសង្ស័យក្នុងបច្ចុប្បន្ន ៦ប្រការរួម កង្វាន់អតីត ៥អនាគត ៥ បច្ចុប្បន្ន៦ ត្រូវជា ១៦ យ៉ាងដូច្នោះ។

ការកំណត់នាម-រូបឃើញជាក់ច្បាស់យ៉ាងនេះហើយ រមែងឆ្គងចាកកង្វាន់ ទាំង១៦ យ៉ាង បានជាអ្នកមិនមានសង្ស័យក្នុងចំណែកអតីត, អនាគត, បច្ចុប្បន្ន ហើយបញ្ជារបស់អ្នកបំពេញព្យាយាមនោះ និងមាន កម្លាំងភ្លៀវក្លា ទើបឈ្មោះថា **ភទ្ទាវិគរណវិសុទ្ធិ** ជាត្រិបស្សនាទី២។

ព្រះយោគាវចរបុគ្គល កាលបើកំណត់ដឹងហេតុ-បច្ច័យរបស់នាម-រូប ជាក់ច្បាស់ ដរាបកន្លងចាកកង្វាន់ការទាំង៣បានហើយគួរខំចំរើន វិបស្សនា បញ្ជាតទៅ គឺពិចារណានាម-រូប ដែលជាអតីត អនាគត, បច្ចុប្បន្ន ជាខាងក្រៅ ខាងក្នុង ជ្រកជ្រក សុខុម ថោកទាប ឧត្តម ឆ្ងាយ ជិត ឱ្យឃើញនាម រូបទាំងអស់ជារបស់មិនទៀងពិត បានសេចក្តីថា សង្ខារទាំងឡាយកើតឡើង ហើយ ក៏រលត់អស់ទៅក្នុងកាលនោះ។ ក៏នាម-រូបឯណាជាអតីតនាម-រូប នោះ ក៏រលត់ទៅក្នុងអតីត មិនមានមកដល់ក្នុងបច្ចុប្បន្ននេះទេ នាម-រូបឯណាដែល ជាអនាគត នាម-រូបនោះ ក៏រលត់ទៅក្នុងអនាគត មិនមានទៅដល់អនាគតខាង មុខទៀតឡើយ នាម-រូបឯណាដែលជាបច្ចុប្បន្ន នាម-រូបនោះ ក៏រលត់ទៅក្នុង បច្ចុប្បន្ន មិនមានទៅដល់អនាគតខាងមុខទៀតឡើយ នាម-រូបឯណាដែលជា

ខាងក្នុង នាម-រូបនោះក៏រលត់ទៅខាងក្នុង មិនមែនមករលត់ខាងក្រៅឡើយ
 នាម-រូបឯណាដែលជាខាងក្រៅ នាម-រូបនោះក៏រលត់ទៅខាងក្រៅ មិនមែន
 មករលត់ខាងក្នុងឡើយនាម-រូបឯណាដែលជាជ្រកជ្រកនាម-រូបនោះក៏រលត់
 ទៅតាមសភាពជ្រកជ្រកទៅ មិនមែនរលត់ទៅដោយសភាពល្អិតឡើយនាម -
 រូបឯណាដែលល្អិត នាម-រូបនោះក៏ រលត់ទៅតាមសភាពល្អិត មិនមែនរលត់ទៅ
 ដោយសភាពជា នាម-រូបជ្រក ជ្រកឡើយ នាម-រូបឯណាដែលថោកទាប
 នាម-រូបនោះក៏រលត់ទៅក្នុងសេចក្តី ជានាម-រូបថោកទាប មិនដល់នូវសភាព
 ជានាម-រូបខ្ពស់ឡើយ នាម-រូបឯ ណាដែលជាខ្ពស់ នាម-រូបនោះក៏រលត់
 ទៅក្នុងសេចក្តីជានាម-រូបខ្ពស់ទៅ មិនដល់នូវសភាពជានាម-រូបថោក
 ទាបឡើយនាម-រូបឯណាដែលឆ្ងាយ នាម-រូបនោះក៏រលត់ទៅក្នុងទីឆ្ងាយទៅ
 មិនដល់នូវសភាពជានាម-រូបជិតបានឡើយ នាម-រូបឯណាដែលជិត នាម-
 រូបនោះក៏រលត់ទៅក្នុងទីជិត មិនដល់នូវ សភាពជានាម-រូបឆ្ងាយបានឡើយ។
 ព្រោះហេតុនោះ នាម-រូបទាំងអស់ជា របស់មិនទៀងពិត ព្រោះកើតឡើងហើយ
 រលត់អស់ទៅ ក្នុងកាលនោះៗមិនកន្លង កាលនោះៗទៅបានឡើយ។

នាម រូបឯណា ជារបស់មិនទៀង នាម-រូបនោះជាទុក្ខ ព្រោះការកើតឡើង
 ហើយរលត់អស់ទៅជានិច្ចឥតឈប់ឡើយ នាម-រូបឯណាជារបស់ទុក្ខ នាម-រូប
 នោះជារបស់អនត្តា មិនមែនជាខ្លួន-ប្រាណាមិនមានពិត គឺគ្រាន់តែនាម-រូប
 ប៉ុណ្ណោះឯង។ ក៏នាម-រូបនោះមិនមែនជារបស់យើង មិនមែនជាខ្លួន-ប្រាណ
 របស់យើង មិនមែនជាយើងឡើយ។ កាលព្រះយោគាវចរមកប្រារព្ធវិបស្សនា
 ដោយល្អដូច្នោះធម៌១០យ៉ាង ក៏កើតឡើងគឺ:

១- **ឱតាស** ពន្លឺភ្លឺស្វាងកើតអំពីវិបស្សនាចិត្តផ្សាយចេញចាក សរីរអវយវៈ។

២- **មីតិ** ផ្សាយចេញទៅសព្វសព្វាងកាយ ធ្វើកាយ និងចិត្តឱ្យឆ្កែតកើតឡើងដោយវិបស្សនាចិត្ត។

៣- **វិបស្សនាគ្វារណ** ចាស់ក្តារឃើញនាម រូបជាក់ច្បាស់ដោយល្អកើតឡើង។

៤- **មស្សន្ទិ** សេចក្តីស្ងប់កាយ ស្ងប់ចិត្ត រម្ងាប់ក្រវល់ក្រវាយចេញបានដោយល្អកើតឡើងដោយវិបស្សនាចិត្ត។

៥- **សុខៈ** ប្រព្រឹត្តទៅក្នុងកាយនិងចិត្តដ៏ឧត្តមកើតឡើងដោយវិបស្សនាចិត្ត។

៦- **អធិមោក្ខៈ** សេចក្តីជឿខ្ជាប់ មានកម្លាំងខ្លាំងក្លាជាទិដ្ឋរជ្ជរបស់ចិត្ត និងចេតសិកកើតឡើងដោយវិបស្សនា។

៧- **មគ្គាហៈ** សេចក្តីព្យាយាមមិនតឹង មិនធ្ងរ ផ្តងចិត្តទុក្ខដោយល្អក្នុងអារម្មណ៍ ធ្វើឱ្យចិត្តប្រព្រឹត្តទៅស្មើបានកើតឡើងដោយវិបស្សនា។

៨- **ឧបដ្ឋានៈ** សតិតាំងភ្ជាប់ រក្សានូវអារម្មណ៍ទុក ធ្វើឱ្យប្រាកដដោយល្អដូចជា បរលោកប្រាកដមានដល់អ្នកមានទិព្វចក្ខុដូច្នោះ។

៩- **ឧបេក្ខា** សេចក្តីឃើញធម៌ជាកណ្តាលក្នុងសង្ខារទាំងអស់ មានកម្លាំងខ្លាំងក្លាឡើង។

១០- **និកន្ទិ** សេចក្តីស្រឡាញ់មានអាការសុខុម ធ្វើឱ្យអាល័យក្នុងវិបស្សនាកើតឡើង។

ធម៌ទាំង១០ យ៉ាងនេះជា ឧបធិកិលេសគ្រឿងសៅហ្មងរបស់វិបស្សនា ព្រោះកើតឡើងហើយ ធ្វើអ្នកចំរើនវិបស្សនាឱ្យរង្វេងទៅសំគាល់ថា មគ្គ-ផល

កើតឡើងដល់ខ្លួន។ ថាមគ្គផលហើយ ក៏បញ្ឈប់សេចក្តីព្យាយាមមិនចំរើនវិបស្សនាតទៅទៀត ក៏កើតតណ្ហា មានៈ ទិដ្ឋិ ថារបស់គេ របស់យើង ខ្លួន- ប្រាណយើង ឡើងទៀត។ ព្រោះហេតុដូច្នោះ ធម៌ទាំង១០ យ៉ាងនេះ ទើបបានថាជាឧបធិកិលេសគ្រឿងសៅហ្មងរបស់វិបស្សនា។ ព្រះយោគាវចរមកប្រារព្ធវិបស្សនាដោយល្អ កាលបើឧបធិកិលេសទាំង១០ យ៉ាងឯណានិមួយៗកើតឡើងហើយ មិនត្រេកអរ មិនវង្វេងក្នុងធម៌ឧបធិកិលេស ដែលកើតឡើងនោះ មិនបញ្ឈប់សេចក្តីព្យាយាមរបស់ខ្លួនចេញ ដោយចូលចិត្តជឿច្បាស់ថា មិនមែនជាមគ្គ-ផល មិនមែនជាផ្លូវវិបស្សនា ផ្លូវវិបស្សនាផ្សេងៗ ដែលយើងតប្បីដំណើរទៅវិបស្សនាបញ្ហា របស់អ្នកបំពេញព្យាយាមចាស់ក្តា ដឹងឃើញជាក់ច្បាស់ថា នេះជាផ្លូវមគ្គ-ផល នេះមិនមែនជាផ្លូវមគ្គ-ផលបានដោយល្អ យ៉ាងនេះឈ្មោះថា **មគ្គាមគ្គញ្ញាណទស្សនវិសុទ្ធិ** ជាត្រូវវិបស្សនាទី៣។

អ្នកចំរើនវិបស្សនា កាលបើមានបញ្ហាចាស់ក្តា ធ្វើមគ្គាមគ្គញ្ញាណទស្សនវិសុទ្ធិឱ្យបរិបូណ៌ ហើយវិនិច្ឆ័យបានឃើញច្បាស់ថា នេះជាត្រូវអរិយមគ្គនេះជាត្រូវឧបកិលេសមិនមែនជាត្រូវអរិយមគ្គ ដូច្នោះហើយត្រូវចំរើនវិបស្សនាព្យាណទាំង៩ ប្រការ ដំបូរិសុទ្ធជុតថាកុបកិលេសហើយ ដើម្បីនឹងឱ្យបានអរិយមគ្គខាងលើតទៅ។

វិបស្សនាព្យាណទាំង៩នោះគឺ:

- ១- ឧទយក្កយញ្ញាណ
- ២- តទ្គញ្ញាណ
- ៣- តយក្កុបដ្ឋានញ្ញាណ

៤- អាទិនវត្តាន

៥- និព្វិនវត្តាន

៦- មុត្តិតុកាម្យតវត្តាន

៧- បដិសទ្ធាវត្តាន

៨- សទ្ធារូបេក្ខវត្តាន

៩- សទ្ធានុលោមវត្តាន

ក្នុងញាណទាំង៩នេះ បញ្ហាដែលដឹងច្បាស់នូវសេចក្តីកើតឡើងផង សេចក្តីរលត់អស់ទៅផង របស់នាមរូបនោះឈ្មោះថា **ខនយព្វ យញ្ញាន** នេះពោលដោយសេចក្តីសង្ខេប។ បើពោលជានិប្បិយាយ វិញថា អ្នកបំពេញព្យាយាមគប្បីពិចារណាជា **និព្វិនវត្តាន** គឺសេចក្តីកើតឡើង ៥និង **វិបរិណាមលក្ខណ** គឺសេចក្តីរលត់ទៅ៥របស់ខន្ធ៥ ដោយន័យនេះ ក្នុងខម្មយៗមានលខ្លណៈ១០។ ទាំងកើតទាំងរលត់ខន្ធទាំង៥ នេះរួមទាំងកើតទាំងរលត់ $៥ \times ១០ = ៥០$ ត្រូវជា ៥០ គត។ ក្នុង រូបខន្ធនោះ ឱបំពេញព្យាយាម គប្បីពិចារណាជានិព្វិនវត្តានៈគឺកើតឡើង៥ យ៉ាង រូបកើត ក៏ព្រោះអវិជ្ជាសេចក្តីមិនច្បាស់កើតឡើង១ តណ្ហា១ ព្រោះកម្មជា កុសល-អកុសលកើតឡើង១ ព្រោះអាហារជាគ្រឿងឧបត្ថម្ភកើតឡើង១គឺ សេចក្តីកើតឡើងរបស់សត្វតែម្យ៉ាង មិនអាស្រ័យហេតុបច្ច័យ១ រួមជានិព្វិនវត្តានៈ សេចក្តីកើតរបស់រូបក្នុង៥យ៉ាងដូច្នោះ។ គប្បីឃើញវិបរិណាមលខ្លណៈក្នុងរូបក្នុង ទាំង៥យ៉ាង ដូច្នោះគឺរូបដែលរលត់ទៅព្រោះអវិជ្ជាលត់១ ព្រោះតណ្ហារលត់ទៅ១ ព្រោះកម្មរលត់អស់ទៅ១ ព្រោះអាហាររលត់អស់ទៅ១ ព្រោះរលត់អស់ទៅនៃរូប តែម្យ៉ាងមិនមានហេតុ-បច្ច័យ១ រួមជាវិបរិណាម

លក្ខណៈ៥យ៉ាងដូច្នោះ។ អ្នកបំពេញ សេចក្តីព្យាយាមពិចារណានិព្វន្ធលក្ខណៈ៥
 ជា១០ផងគ្នារបស់រូប លក្ខណៈ៥របស់វេទនាខន្ធ-សញ្ញាខន្ធសង្ខារក្នុង-នឹង
 ញ្ញាណក្នុងផង ឱ្យដូចជាពិចារណាក្នុងរូបក្នុងដូច្នោះផ្សេងគ្នាតែក្នុងវេទនា
 សញ្ញា-សង្ខារ នឹងវិញ្ញាណត្រង់ អាហារឱ្យផ្លាស់យកផស្សៈ ដាក់ជំនួសដូច្នោះ
 វា វេទនាកើតឡើងព្រោះផស្សៈកើតឡើងដែរវេទនារលត់ទៅ ក៏ព្រោះផស្សៈ
 រលត់(សញ្ញាក្តី សង្ខារក្តី មានន័យ ដូចគ្នានឹងវេទនា)។

រីឯវិញ្ញាណត្រង់អាហារឱ្យយកនាមរូបជំនួសដូចតទៅនេះថា វិញ្ញាណកើត
 បាន ព្រោះនាមរូបកើតឡើង វិញ្ញាណនោះរលត់ទៅ ក៏ព្រោះនាមរូបរលត់។
 និព្វន្ធលក្ខណៈ និងបរិណាមលក្ខណៈរបស់វេទនាសញ្ញាសង្ខារ និងវិញ្ញាណ
 ប្លក់គ្នា មិនដូចលក្ខណៈរបស់រូបតែប៉ុណ្ណោះ។ បញ្ហាដែលដឹងនិព្វន្ធលក្ខណៈនិង
 បរិណាមលក្ខណៈ ក៏កើតឡើងហើយរលត់ទៅរបស់ខន្ធដូច្នោះ ឈ្មោះថាឧទយ
 យញ្ញាណ ដែលបង្ហាញឱ្យចំរើនឃើញច្បាស់ថានាម-រូបជារបស់មិនទៀងពិត។

២- **តទ្ធារណ** បញ្ហាដែលពិចារណាតាមសេចក្តីរលត់របស់ សង្ខារតែ
 មិនពិចារណាហេតុ គឺសេចក្តីកើតឡើងពិចារណាតែត្រឹមផលគឺ សេចក្តី
 បែកធ្លាយទៅនៃសង្ខារតែម្យ៉ាងប៉ុណ្ណោះជារបស់ពិតដូច្នោះថា សង្ខារទាំងអស់
 រមែងបែកធ្លាយទៅជាធម្មតា សេចក្តីដែលមិនបែកធ្លាយទៅនៃសង្ខារនោះមិន
 បានឡើយ ឧបមាដូចជាពពុះទឹក មានជុំជុំ-តូចយ៉ាងណាៗក្តី មានកិរិយាបែក
 រាយទៅវិញជាធម្មតា។

ក៏ចិត្តឯណា មានរូបជាអារម្មណ៍កើតឡើងហើយ រមែងបែកធ្លាយទៅ អ្នក
 ពេញព្យាយាម តប្បីពិចារណាឱ្យឃើញការបែកធ្លាយទៅនៃចិត្តនោះជា

អារម្មណ៍។ ម៉្យាទៀត ចិត្តឯណាដែលមានវេទនាសញ្ញា សង្ខារ វិញ្ញាណជា
អារម្មណ៍ក្តី គប្បីពិចារណាឱ្យឃើញការបែកផ្តាច់ទៅនៃចិត្តនោះ។ ជាអារម្មណ៍
ដូច្នោះនេះជាកិច្ចរបស់កងញ្ញាណ។

៣- **ភយត្ថបដ្ឋានញ្ញាណ** បញ្ញារបស់អ្នកបំពេញព្យាយាម ដឹងនូវសេចក្តី
កើតឡើង និងសេចក្តីរលត់ទៅរបស់សង្ខារចាស់ក្លា ដរាបណាសង្ខារទាំងអម្បាល
នេះ ប្រាកដជាក៏យកគួរឱ្យខ្លាច ដូចជាគេឃើញភ្លើងឆេះផ្ទះ នេះឈ្មោះថា ភយ
ត្ថបដ្ឋានញ្ញាណ។

៤- **អាទិនវញ្ញាណ** កាលឃើញភយត្ថបដ្ឋានញ្ញាណគឺ ឃើញថាសង្ខារ
ជាក៏យកគួរឱ្យខ្លាចប្រាកដជាក៏ច្បាស់ដូច្នោះហើយ ទើបមិនមានសេចក្តីត្រេកអរ
ក្នុងសង្ខារទាំងអម្បាលនោះឡើយ ដូចជាបុគ្គល ស្រឡាញ់ជីវិតដឹងថាភោជ
នាហារលាយទៅដោយថ្នាំពិលហើយ ក៏មិនហ៊ានបរិភោគដូច្នោះ ដឹងថា ស្នឹង
មានក្រពើធំកាច គួរខ្លាចមិនហ៊ានចុះទៅដូចគ្រឿងឡើយ។ បញ្ញាឃើញទោសរបស់
សង្ខារសព្វយ៉ាងនេះ ដរាបតែមិនត្រេកអរក្នុងសង្ខារដូចពោលមកហើយនេះ
ឈ្មោះថា អាទិនវញ្ញាណ។

៥- **និព្វិនវញ្ញាណ** បុគ្គលបានចំរើនអាទិនវញ្ញាណឱ្យមានកម្លាំង ចាស់ក្លា
ល្អិតណាដែលមាននិព្វិន គឺសេចក្តីនឿយណាយ ស្តាប់ខ្ពើមក្នុងសង្ខារទាំង
អម្បាលនោះ មិនត្រេកអររីករាយ ឧបមាដូចបុគ្គល ឃើញទោសរបស់ភរិយា
ហើយ នឿយណាយស្តាប់ខ្ពើមភរិយាដូច្នោះ ឯងឈ្មោះថា និព្វិនវញ្ញាណ។

៦- **មុត្តិតុក្ខាម្មតាញ្ញាណ** ចិត្តរបស់អ្នកចំរើននោះ មិនជាបដិពាក់ក្នុង
សង្ខារឯណានិមួយឡើយ មានបំណងតែនឹងដោះខ្លួនចេញ ចាកអំពីសង្ខារ

ទាំងឡាយនោះ ព្រោះសេចក្តីនឿយណាយចំពោះសង្ខារ បីដូចជាសត្វនៅក្នុង
ទ្រុង ក្នុងអន្ទាក់ចង់តែរួចចេញទៅខាងក្រៅដូច្នោះឈ្មោះថា មុត្តិកាម្យតា
ញាណ។

៧- **បដិសទ្ធាក្បាល** កាលបើព្យាយាមធ្វើមុត្តិកាម្យតាញាណ ឱ្យបរិ
បូណ៌ហើយ ប្រាថ្នាចង់ឱ្យរួចចាកសង្ខារទាំងអម្បាលនោះ ហើយលើកសង្ខារ
ទាំងនោះឡើងកាន់ព្រះត្រៃលក្ខណ៍ កំណត់ពិចារណាដោយបដិសង្ខារុបស្សនា
ញាណ ដើម្បីធ្វើឧបាយឱ្យផុតចេញចាកសង្ខារទាំងនោះឡើងទើបពិចារណា
ឃើញថា សង្ខារទាំងអស់ជារបស់មិនទៀងពិត ព្រោះកើតឡើងហើយរលត់សូន្យ
ទៅវិញ ឱ្យពិចារណាក្នុងលក្ខណៈទាំង៣ ដើម្បីឱ្យសម្រេចឧបាយដោះចេញចាក
សង្ខារទាំងអម្បាលនោះ ប្រៀបដូចបុរសអ្នកនេសាទចាប់មច្ឆាជាតិ យកអង្រួត
ទៅត្រីក្នុងទឹក ហើយលូកដៃចុះទៅតាមមាត់អង្រួត គិតនឹងចាប់ត្រីដោយ
សេចក្តីត្រេកអរ តែថាជាសត្វអាសិរពិសសោះ ការបើចាប់លើកឡើងមកស្រាប់
តែឃើញសត្វអាសិរពិស ទើបបានខ្លាចតក់ស្តុតរន្ធត់ ឃើញទោសក្នុងការចាប់កាន់
នោះក៏ប្រាថ្នានឹងលែងចោល សត្វអាសិរពិសនោះទៅវិញ ទើបចាប់ត្រង់កន្ទុយ
លាតផ្តុតចេញចាកដើមដៃ ហើយលើកឡើងក្រវិលើក្បាលជាច្រើនជុំ ធ្វើឱ្យសត្វ
អាសិរពិសនោះទុព្វលភាពថយកំឡាំងមិនអាចនឹងខាំបាន ក៏រលាស់បោះចោល
ទៅអំពីដៃ ហើយប្រញាប់ប្រញាល់រត់ឡើងមកលើគោក សំឡឹងមើលផ្លូវដែល
សត្វអាសិរពិសវាល្ងនមក សំឡឹងមើលទៅ ហើយមិនឃើញក៏ត្រេកអរនឹកថា
ផុតហើយ។ ចាកភ័យជំព្រោះតែសត្វអាសិរពិសនោះ មានឧបមាដូចម្តេចមិញឧប
មេយ្យថាដូចជា អ្នកព្យាយាមបានអត្តភាពគឺ បញ្ចក្ខន្ធនេះក៏ត្រេកអរប្រកាន់ខ្ជាប់

ថា យើង របស់យើង ដូចជាបុរសចាប់សត្វអាសិរពិសក្នុងទឹកបានហើយ ត្រេកអរ
 ចាប់ទុកជាប់ ដោយសំគាល់ថាជាមច្ឆាជាតិដូច្នោះ។ អ្នកបំពេញព្យាយាមកាល
 បើឃើញអត្តភាពគឺបញ្ចក្ខន្ធនេះ ថាមិនទៀង ជាទុក្ខ ជាអនត្តាពិតហើយ ក៏មាន
 សេចក្តីភ័យតក់ស្លុតរន្ធត់ខ្លាចបញ្ចក្ខន្ធនោះ ដោយភយត្របដ្ឋានញាណ ដូចជា
 បុរសលើដៃឡើងចាប់មាត់អង្រួត ហើយឃើញក្បាលសត្វអាសិរពិសខ្លាចដូច្នោះ
 ឯង។ វាយមបុគ្គល កាលបើឃើញទោសរបស់បញ្ចក្ខន្ធនេះ ដោយអាទិនវញ្ញាណ
 ហើយ ឆ្លើយណាយចំពោះបញ្ចក្ខន្ធនេះដោយនិព្វិទានោះ។ បញ្ញារបស់បុគ្គលអ្នក
 បំពេញព្យាយាម ស្វែងរកឧបាយដើម្បីដោះចេញចាកសង្ខារដូច ពណិនាមក
 ដូច្នោះនេះឈ្មោះថាបដិសង្ខារញាណ។

៨- សទ្ធារមេត្តាស្វារណ

កាលកំណត់ពិចារណាសង្ខារទាំងអស់ ថាជា
 របស់សូន្យចាកខ្លួន- ប្រាណ- សត្វ- បុគ្គល សូន្យចាកអាការជាប់របស់ទៀង- សុខ
 ខ្លួន- ប្រាណជាប់របស់ល្អ អាការទាំងអម្បាលនោះមាន ក្នុងសព្វសង្ខារដូចជាដីនៃ
 ពពុះទឹក និងព្រៃព្យាបាដូច្នោះ។ កាលបើអ្នក បំពេញព្យាយាម បានកំណត់សង្ខារ
 ទាំងអស់ឱ្យឃើញថា សុទ្ធសឹងអនុវត្តន៍ដោយបដិសង្ខារុបស្សនាដូច្នោះហើយ
 ទើបកំណត់សង្ខារជា របស់សូន្យ មានពីរយ៉ាងគឺ យើងសូន្យចាកសព្វវត្ថុ
 សព្វវត្ថុ សូន្យចាកយើង។ រួចកំណត់ការសូន្យចាក៤ យ៉ាងទៀតថា ខ្លួនមិនមាន
 របស់១ របស់មិនមានខ្លួន១ អ្នកដទៃមិនមានរបស់១ របស់អ្នកដទៃ មិនមាន
 មានតែសង្ខារប៉ុណ្ណោះទូទៅទាំងអស់ ហើយទើបកំណត់សង្ខារទាំងអស់ដោយ
 លក្ខណៈទាំង៣ថែមទៀត ចិត្តរបស់អ្នកបំពេញ ព្យាយាម នោះក៏អស់តក់ស្លុត
 អស់ខ្លាច អស់ភ័យ អស់ស្អប់ អស់ស្រឡាញ់ ជាចិត្តព្រងើយៗក្នុងសង្ខារទាំងអស់

អម្បាលនោះ មិនប្រកាន់ថា ជាយើង របស់យើងទៀតឡើយ ដូចជា បុគ្គល មានភរិយាលែងលះគ្នាហើយ លុះទៅជួបគ្នាទៀត ក៏ព្រងើយកន្តើយដោយ សំគាល់ថា មិនមែនជា ភរិយារបស់ខ្លួនដូច្នោះ។ បញ្ហារបស់អ្នកបំពេញព្យាយាម បានពិចារណាឃើញ ដូចពោលមកនេះ ហៅថា សង្ខារបេក្ខាញាណ។

ទាំង៣គឺ **សទ្ធិសេត្វាញាណ១ មុត្តិត្តភាម្យតាញាណ១ និង បដិសទ្ធា ញាណ១** ទាំង៣នេះ បើពោលដោយអត្ថដូចគ្នា តែបើពោលទៅតាមព្យញ្ជនៈ វិញឃើញថាផ្សេងគ្នា។ ឯសង្ខារបេក្ខាញាណនេះ ជាកំពូលនៃវិបស្សនាញាណ ទាំងអស់។

៩- **អនុលោមញ្ញាណ** អ្នកបំពេញព្យាយាម កាលបើចំរើន សង្ខាររូបបេក្ខា ញាណ លុះត្រាតែកើតសទ្ធា-វិរិយ-សតិ-សមាធិ និងសង្ខារបេក្ខាញាណចាស់ ក្លាហើយ គួរនឹងពោលបានថា អរិយមគ្គ កើតឡើងក្នុងកាលឥឡូវនេះ ខណៈ នោះសង្ខាររូបបេក្ខាញាណកើតឡើងហើយ ពិចារណាសង្ខារទាំង៣ ដោយ លក្ខណៈទាំង៣ឯណានីមួយជា អារម្មណ៍ទើបយាងចុះកាន់ភវង្គ ក្នុងលំដាប់នៃ ភវង្គនោះ មនោទ្វារាវជ្ជនៈកើតឡើងធ្វើលក្ខណៈទាំង៣ឯណានីមួយឱ្យជា អារម្មណ៍ ហើយធ្លាក់ចុះកាន់ភវង្គក្នុងលំដាប់នៃភវង្គនោះ ជវនចិត្តទី១ ធ្វើ លក្ខណៈទាំង៣ ឯណានីមួយ ឱ្យជាអារម្មណ៍យ៉ាងនោះកើតឡើងហើយ បាន ឈ្មោះថា **បរិកម្ម**។ ក្នុងលំដាប់នៃបរិកម្មនោះ ជវនចិត្តទី២ ធ្វើលក្ខណៈទាំង៣ ឯណានីមួយ ឱ្យជាអារម្មណ៍កើតឡើងហើយ ទើបបានឈ្មោះថា **ឧបចារ**។ ក្នុង លំដាប់នៃឧបចារនោះ ជវនចិត្តទី៣ ធ្វើលក្ខណៈទាំង៣ ឯណានីមួយឱ្យកើត ឡើងហើយ ទើបបានឈ្មោះថា **អនុលោម** ក៏អនុលោមនេះ គឺជាអនុលោម

ញាណនោះឯង ព្រោះញាណនេះ អនុលោមទៅតាមវិបស្សនាទាំង៨ ខាងដើម
ដោយកិច្ចត្រូវធ្វើយ៉ាងនេះដូចគ្នា អនុលោមទៅតាមពោធិបក្ខិធមិទាំង៣៧ខាង
លើដោយផ្លូវប្រតិបត្តិនោះ ព្រោះហេតុនោះ អនុលោមញាណនេះ ទើបលោក
ពោលថាជាអនុលោមិកញាណ។

ក៏វិបស្សនាញាណទាំង៩ មានឧទយព្វញាណជាដើម មានសច្ចានុលោម
ញាណជាទីបំផុតឈ្មោះថា **បដិបទាញាណទស្សនវិសុទ្ធិ** ជាត្រូវវិបស្សនាទី៤ក្នុង
លំដាប់នៃអនុលោមញាណនោះ គោត្រភូចិត្ត ទាញយកព្រះនិព្វាននោះ មកជា
អារម្មណ៍កន្លងបុថុជ្ជនគោត្រ យាងចុះកាន់អរិយគោត្រ គោត្រភូញាណមិនបាន
រាប់បញ្ចូលក្នុងបដិបទាញាណ-ទស្សនវិសុទ្ធិឡើយគឺ រាប់បញ្ចូលទៅក្នុងពួក
ញាណទស្សនវិសុទ្ធិ ព្រោះតាំងនៅក្នុងទីជាអារជ្ជនៈរបស់មគ្គញាណ តាំងនៅក្នុង
ចន្លោះកណ្តាលមិនគួររាប់ថាជាវិបស្សនាបាន ព្រោះធ្លាក់ចុះទៅនៅក្នុងក្រសែ
របស់វិបស្សនា។

រីឯវិបស្សនាញាណ ដែលពិចារណានូវសង្ខារដោយលក្ខណៈទាំង៣ ចាប់
តាំងអំពីដើមរហូតដល់គោត្រភូញាណ ជាចំណែកភាវនាមយៈ នៃកាមាវចរ
កុសល។ ឯចំណែកលោកុត្តរកុសល គឺ មគ្គចិត្តកើតឡើង ក្នុងលំដាប់នៃគោត្រ
ភូចិត្តនោះឯង។ មគ្គចិត្តនេះ កាលដែលនឹងកើតឡើងនោះកាន់យកព្រះនិព្វានជា
អារម្មណ៍កំណត់ដឹងទុក្ខ លះសម្រេចធ្វើនិរោធឱ្យជាក់ច្បាស់ ចំរើនមគ្គឱ្យកើត
ឡើងហើយធ្វើកិច្ច សច្ចៈ ទាំង៤ឱ្យកើតឡើង ផ្តាច់បង់កងកិលេសគឺ **លោភៈ**
ទោសៈ មោហៈ នឹងសំយោជនៈទាំង៣គឺ **សក្កាយទិដ្ឋិ** **វិចិកិត្ខា**
សីលព្វត្តមរាមាសៈ ដាច់សូន្យជាសម្រេចប្បហាន តាមកម្លាំងរបស់ខ្លួនកើត

ឡើង១ ខណៈចិត្តកំរលត់ទៅ ផលចិត្តក៏កើតឡើងតោងយកព្រះនិព្វានជាអារម្មណ៍
 ក្នុងលំដាប់នៃមគ្គចិត្តនោះ។ រីឯផលចិត្តនោះកើតឡើង២ ខណៈខ្លះ ៣ខណៈខ្លះ
 ហើយធ្លាក់ចុះកាន់ភវង្គក្នុងមគ្គជវនវិថី កំណត់ជវនសុទ្ធនោះទៅបានតែ៧ខណៈចិត្ត
 ប៉ុណ្ណោះ។ អ្នកបំពេញព្យាយាម គប្បីឱ្យដឹងដូច្នោះគឺ បើកុលបុត្រដែលមានប្រាជ្ញា
 ជា **ឧណ្ហា ភិក្ខ្មា** ត្រាស់ដឹងយូរ ជវនជាដំបូងឈ្មោះថា **បរិកម្មជវន** ទី២ឈ្មោះ
 ថា **ឧបចារជវន** ទី៣ ឈ្មោះថា **អនុលោមជវន** ទី៤ ឈ្មោះថា **គោត្រក្កជវន**
 ទី៥ឈ្មោះថា **មគ្គជវន** ជាតួ **មគ្គ** ជវន ទី៦ទី៧នេះតួ **វល**។ បើកុលបុត្រ
 មានបញ្ហាជា **វិប្បាភិក្ខ្មា** ត្រាស់ដឹងឆាប់ជវនទី១ ឈ្មោះថា **ឧបចារជវន** ទី២
 ឈ្មោះថា **អនុលោមជវន** ទី៣ឈ្មោះថា **គោត្រក្កជវន** ទី៤ឈ្មោះ ថា
មគ្គជវន ជាតួ **មគ្គ** ទី៥ទី៦ទី៧ ទាំងបីនេះជាតួ **វល** អាស្រ័យហេតុនេះ ទើប
 លោកពោលថា **វលចិត្ត** កើតឡើងក្នុងលំដាប់នៃ **មគ្គចិត្ត** ២ ខណៈខ្លះ ៣ ខណៈ
 ខ្លះ ហើយធ្លាក់ចុះកាន់ភវង្គដូច្នោះ។

ខាងមុខអំពីភវង្គចិត្តនេះទៅ មានមនោទ្វារជួនចិត្ត កាត់ខ្សែភវង្គកើតឡើង
 ក្នុងមនោទ្វារជួនចិត្តនោះ បច្ចុវេក្ខណញ្ញាណកើតឡើងពិចារណាមគ្គ- ផល និង
 កិលេសដែលកើតហើយៗលះចេញ និងកិលេសដែល សល់នៅព្រមទាំងនិព្វាន។
 បច្ចុវេក្ខណញ្ញាណទាំង៥ប្រការនេះ រមែងមានដល់ព្រះសោតាបន្នអរិយសាវ័ក
 ដោយប្រការដូច្នោះ។ សូម្បីព្រះសកទាតាមិ និងព្រះអនាតាមិក៏មានបច្ចុវេក្ខណកិច្ច
 ៥ប្រការដូចគ្នា និងព្រះសោតាបន្នដែរ។ ចំណែកព្រះអរហន្ត មិនមានបច្ចុវេក្ខណៈ
 ឡើយ ព្រោះលោកលះកិលេសចេញអស់ហើយ មិនមានសេសសល់បន្តិចបន្តួច
 ក្នុងខន្ធសន្តានរបស់លោកឡើយ។ ព្រះសោតាបន្នរមែងធ្វើ សង្សារទុក្ខឱ្យអស់ទៅបិទ

ទ្វារអបាយភូមិទាំង៤បាន ធ្វើនូវភាវៈជាអ្នក មានមុខចំពោះអរិយទ្រព្យទាំង៧
 ប្រការ និងលះមិច្ឆាមគ្គទាំង៨ ធ្វើភ័យ និងពៀរទាំងអស់ឱ្យស្ងប់ស្ងាត់បានដោយ
 ល្អចូលដល់នូវភាពជាឱរសនៃ ព្រះសម្មសម្មាសម្ពុទ្ធ។ ញាណសម្បយុត្តអរិយមគ្គទាំង៤
 មានសោតាបត្តិមគ្គជាដើមឈ្មោះថា **ក្បាណនស្សនវិសុទ្ធិ** ជាត្រីវិបស្សនាទី៥ជា
 កំពូលនៃវិបស្សនា។ កិវិបស្សនាញាណនេះ មានផលធំជាងទាន-សីល-ប្រហូ
 វិហារ ភាវនា រមែងធ្វើអ្នកដែលចំរើននោះឱ្យមានសតិខ្លាំងមិនរងរងលុះពេល
 ធ្វើកាលកិរិយាទៅ រមែងមានសុគតិភព គឺមនុស្សនឹង ស្ថិតិជាខាងមុខ។

ម្យ៉ាងទៀត ក៏ជាឧបនិស្ស័យ មគ្គ ផល ព្រះនិព្វាន ជាប់ក្នុងសន្តានតទៅក្នុង
 ខាងមុខផង។ នេះពោលដោយមិនទាន់បានសម្រេចមគ្គ ផល ព្រះនិព្វាន បើជា
 ឧបនិស្ស័យមគ្គ ផល ព្រះនិព្វាន ក៏ធ្វើអ្នកនោះឯងឱ្យ សម្រេចមគ្គ ផល ព្រះ
 និព្វានបានក្នុងជាតិនេះឯងពិតប្រាកដ។

ធម៌ទាំងអស់ ដែលមានមកក្នុងផ្ទៃនៃវិបស្សនាកម្មដ្ឋាននេះ មានបញ្ហា៤
 យ៉ាង ដែលជាបញ្ហាយ៉ាងធ្ងន់បំផុត រកអ្នកឯណានិមួយនឹងដោះស្រាយព្រំរួចឡើយ
 មានតែព្រះសម្មាសម្ពុទ្ធ និងព្រះអរហន្ត្រៃ ទើបអាចនិងដោះស្រាយនូវបញ្ហាទាំង៤
 យ៉ាងនោះរួចបាន។ រីឯបញ្ហាទាំង៤យ៉ាង នោះគឺ ១-**ជាតិទុក្ខ** ព្រោះកើត
 ២-**ជរាទុក្ខ** ព្រោះចាស់ ៣-**ក្លាមទុក្ខ** ព្រោះឈឺ ៤-**មរណទុក្ខ**
 ព្រោះស្លាប់។ ទីនេះ នឹងយកបញ្ហាទាំង៤យ៉ាងនេះ ទុកធ្វើជាបទមាតិកាខាងដើម
 ហើយ និងសំដែងវែកញែកដោះស្រាយ ឱ្យឃើញជាក់ច្បាស់នូវទុក្ខទោសរបស់
 ខន្ត្រដូចមានសេចក្តីអធិប្បវាយតទៅខាងមុខនេះ:

វិញ្ញាណស្ថរបញ្ហាថា ដែលហៅថាទុក្ខនោះ កើតដូចម្តេច?

បញ្ហាឆ្លើយថា របស់អ្វីដែលជាទីគួរឆ្កើតរមើម ជាទីគួរល្អ ជាទីគួរស្រឡាញ់ ជាទីគួរភ័យ គួរខ្លាច រំភើបញ្ជាប់ញ័រដល់ចិត្តរបស់ទាំងអស់នេះ ហើយដែលឈ្មោះថាទុក្ខ។

សួរថា ចុះទុក្ខនោះ ជារបស់តាំងនៅដូចម្តេច?

ឆ្លើយថា ទុក្ខនោះជារបស់ទំនេរទទៅ ជារបស់នៅក្រៅខ្លួនយើង សត្វក្រៅជីវិត ក្រៅប្រុស-ស្រីទាំងអស់។

សួរ- ចុះទុក្ខនោះមានតែនៅក្នុងចិត្ត?

ឆ្លើយ- មិនមែនដូច្នោះទេ ទុក្ខនេះជារបស់នៅក្រៅចិត្តទេតើ បានជាថាទុក្ខនៅក្រៅចិត្តនោះ ព្រោះចិត្តជាអ្នកនឹកគិតសន្សំយកនូវអារម្មណ៍ទាំង៦អំពីខាងក្រៅ មានរូបារម្មណ៍ជាដើមមានធម្មារម្មណ៍ជា ទីបំផុតអារម្មណ៍ទាំង៦នេះ ជាអារម្មណ៍នៅក្រៅចិត្តទាំងអស់។ បើអារម្មណ៍នៅក្រៅចិត្តហើយ ទុក្ខទាំងអស់ក៏នៅក្រៅចិត្តដូចគ្នានឹងអារម្មណ៍ដែរ។ អារម្មណ៍ទាំង៦នោះ គឺ ១-**រូបធារម្មណ៍** អារម្មណ៍គឺរូប ព្រោះរូបជារបស់នៅក្រៅចិត្តពិត តែថាបើភ្នែកក្រឡេកឃើញរូបហើយ ចិត្តក៏ស្ទុះទៅចាប់យកនូវរូបនោះមកជាអារម្មណ៍ ហើយក៏កើតឡើងនូវកងទុក្ខគឺ សោមនស្សទុក្ខ ក៏ទោមនស្សទុក្ខ បរិទេវទុក្ខ អប្បិយេហិសម្បយោគទុក្ខណាមួយ កើតឡើងចំពោះចិត្ត ដែលស្ទុះទៅចាប់យកនូវអារម្មណ៍ គឺរូបនោះ មកទុកក្នុងចិត្ត ម្ល៉ោះហើយចិត្តនោះ ក៏ទៅជាក្តៅរោលរាលទៅដោយអំណាចភ្លើងទុក្ខ និងភ្លើងកិលេស ព្រោះតែចិត្តចាប់យកនូវរូបធារម្មណ៍អំពីខាងក្រៅចូលមកទុកក្នុងចិត្ត។ ២-**សធារម្មណ៍** អារម្មណ៍ គឺសម្តែងៗនេះ ជារបស់នៅក្រៅត្រចៀក តែថាបើសម្តែងនោះមកប៉ះពាល់ត្រូវត្រចៀកហើយ ចិត្តនោះក៏ស្ទុះ

ទៅចាប់យកសម្លេងនោះ នាំមកទុកក្នុងចិត្ត ហើយចិត្តនោះ ក៏កើតសោមនស្ស
 ទុក្ខ ទោមនស្សទុក្ខ ភ្លើងទុក្ខ និងភ្លើងកិលេសក៏កើតឡើង ព្រោះតែចិត្តចាប់យក
 នូវសទ្ធារម្មណ៍អំពីខាងក្រៅ នាំចូលមកទុកក្នុងចិត្តហើយ ក៏កើតសេចក្តីក្តៅ
 ក្រហាយ រោលរាលទៅតាមសភាពរបស់សម្លេងនោះទៅល។ ៦- **ធម្មារម្មណ៍**
 អារម្មណ៍ គឺធម៌ដែលកើតនៅក្នុងចិត្ត គឺចិត្តនឹកគិតសន្សំចាប់យកនូវអារម្មណ៍ ពី
 ក្រៅៗដូចយ៉ាងខ្លួនចិត្តៗ ដែលអណ្តែតអណ្តូងរាយមាយទៅចាប់យកអារម្មណ៍
 ឆ្ងាយៗ នាំចូលមកទុកក្នុងចិត្ត ហើយក៏ឆេះឡើងជាភ្លើងទុក្ខ និងភ្លើង កិលេស
 គឺសោមនស្សទុក្ខ និងទោមនស្សទុក្ខៗទាំងអស់នេះ សុទ្ធតែ នៅក្រៅចិត្ត ទាំងអស់
 សេចក្តីនេះឧបមាដូចម្តេចមិញ ឧបមេយ្យដូចជា គោ នឹងដំណាំស្រូវ
 ចិត្តដូចជាគោ ភ្លើងទុក្ខ នឹងភ្លើងកិលេស ដូចជាដំណាំមានស្រូវ ជាដើមនៅទីនៃ
 ពីគ្នាដូច្នោះ។ ឯស្រូវនឹងដំណាំ មិនដែលដើរទៅស៊ីគោដល់ម្តងសោះ មានតែគោ
 នេះឯងដើរទៅស៊ីស្រូវនឹង ដំណាំជាធម្មតា។ បើគោណាមានខ្សែចង គោនោះ
 ក៏មិនអាចនឹងទៅស៊ីស្រូវ នឹងដំណាំនោះបានឡើយ ព្រោះ គោនោះជាប់នឹងខ្សែ
 ចំណង បើគោណាគ្មានខ្សែចំណងចងទេ គោនោះមុខជាទៅស៊ីស្រូវនឹង ដំណាំ
 នោះព្យាយាម យ៉ាងណាមិញ ឯចិត្តទុកដូចជាគោ ភ្លើងទុក្ខ និងភ្លើងកិលេស
 ឧបមាដូចជា ស្រូវនឹងដំណាំយ៉ាងនោះដែរ។

ហេតុនេះហើយបានជាព្រះបរមគ្រូ ទ្រង់ទូន្មានភិក្ខុទាំងឡាយ ថាម្នាលភិក្ខុ
 ទាំងឡាយ អ្នកទាំងអស់គ្នា ចូរខំសង្រួមឥន្ទ្រិយ៍ទាំង៦បិទផ្លូវបាបទាំងឡាយ ពី
 អភិជ្ឈា និងទោមនស្ស កុំឱ្យកើតឡើងបានឥន្ទ្រិយ៍ ទាំង៦នោះគឺ ១- **ចក្កុន្ទិយ**
សំចរសីល គឺការសង្រួមភ្នែកបិទបាំង ហាមឃាត់មិនឱ្យចិត្តស្ទុះចេញទៅតាម

ខ្សែបារម្មណ៍ ដែលភ្នែកក្រឡេកឃើញរូបនោះៗ។ រូបបារម្មណ៍នេះ ជាខ្សែ ជាផ្លូវ
 របស់ចិត្តសម្រាប់ចេញចូលដឹកនាំយកនូវភ្លើងទុក្ខ និងភ្លើងកិលេសពីខាងក្រៅ
 នាំចូលទៅក្នុងចិត្ត ហើយដុតបំពាក់ចិត្តឱ្យក្តៅរោលរាលដោយកម្លាំង អភិជ្ឈា និង
 ទោមនស្ស បើចិត្តមិនទទួលយកនូវអភិជ្ឈា និងទោមនស្សទេ ឈ្មោះថាសង្រួម
 បាន ហើយសីលរបស់ភិក្ខុនោះ ក៏បានបរិសុទ្ធឈ្នាលដោយសេចក្តីព្យាយាមសង្រួម
 បើមិនបានសង្រួមទេ ចិត្តនោះក៏ចាប់យកអភិជ្ឈា និងទោមនស្សនាំចូលមកទុក
 ក្នុងចិត្ត ម៉្លោះហើយសីលរបស់ភិក្ខុនោះពុំបានបរិសុទ្ធឈ្នាលទេ។ **៦-មន្ទិយេ**
សំរេសៗ ដែលត្រូវសង្រួមចិត្ត ចិត្តដែលបានសង្រួម និងមិនបានសង្រួមនោះ
 ត្រូវដឹងបានដូចម្តេច? ចិត្តដែលបានសង្រួមនោះគឺ ចិត្តមិនលុះទៅតាមអារម្មណ៍
 ក្នុងមនោទ្វារ ដែលជាទ្វាររបស់ចិត្តសម្រាប់ចេញចូល ដឹកជញ្ជូននាំយកនូវ
 អារម្មណ៍របស់កាមគុណទាំង៥អំពីទិញ្វាយៗ យកមកទំពារស៊ី ព្រោះយល់ឃើញ
 ថា កាមគុណនេះឆ្ងាញ់ណាស់ ស្រួលណាស់ សុខណាស់ ប្រសើរណាស់ ម៉្លោះ
 ហើយចិត្តនោះ ក៏ក្រេបជញ្ជក់យកជាតិកាមទាំង៣គឺ:

១-កាមវិតក្កៈ គ្រិះរិះតែក្នុងកាមគុណទាំង៥ ហើយញៀនញ៉ាមជាប់ចិត្ត លង់
 លិចនៅដេកត្រាំក្នុងអារម្មណ៍របស់កាមគុណ ថានៅដេកត្រាំក្នុងអន្លង់ឱយៈ
 ទាំង៤ ដែលជាអន្លង់ជ្រៅសំរាប់លង់ចិត្តរបស់សត្វ ដែលប្រកបដោយមោហៈ
 លង់លិចនៅក្នុងភពតូច និងភពធំ។

២-ស្វាធានវិតក្កៈ គ្រិះរិះរករឿងរកហេតុប្រទូសរ៉ាយដល់សត្វនិងសង្ខារ គ្រិះរិះ
 កំនុំកំនួនចងពៀរវេរ រករឿងរកហេតុឱ្យគេវិនាស ទ្រព្យសម្បត្តិ និងវិនាសជីវិត។

៣-ចិច្ចាវិតក្កៈ គ្រិះរិះបៀតបៀនដល់សត្វ និងសង្ខារមានការគ្រិះរិះសម្លាប់សត្វ

និងគ្រឹះវិះចង់បានទ្រព្យអ្នកដទៃ យកមកធ្វើជាទ្រព្យរបស់ខ្លួន។ ម្យ៉ាងទៀត ដូច
 យ៉ាងជាឧទ្ធច្ចិគ្គ។ ដែលអណ្តែតអណ្តូងរាយមាយទៅយកអារម្មណ៍ អំពីទិដ្ឋាយ
 ចូលមកទុកនៅក្នុងចិត្ត។ ដូចបានអធិប្បាយមកនេះ ជាចិត្តប្រព្រឹត្តទៅតាមមនោ
 ទ្វារតែម្យ៉ាង។ សំដែងមកនេះឱ្យឃើញថា ភ្លើងទុក្ខ និងភ្លើងកិលេសជារបស់នៃ
 ច្រៅចិត្តពិត ដូចជាគោ ហើយនិងស្រូវដំណាំផ្សេងៗ ចំណែកស្រូវនិងដំណាំ
 មិនដែលដើរទៅស៊ីគោម្តងសោះ មានតែគោដើរទៅស៊ីស្រូវនិងដំណាំ។ ព្រោះ
 ហេតុហ្នឹងហើយ បានជាព្រះអង្គទ្រង់ប្រៀនប្រដៅថា ម្ចាស់ភិក្ខុទាំងឡាយ អ្នក
 ត្រូវសង្រួមចិត្ត ពត់ចិត្តឱ្យបាននឹងនួនល្អ កុំឱ្យចិត្តទៅយកភ្លើងទុក្ខ និងភ្លើង
 កិលេសមកដុតបំពាក់ចិត្តទៀត។ ពួកព្រះអរហន្តទាំងឡាយគ្រប់ៗព្រះអង្គ លោក
 ព្យាយាមសង្រួមចិត្តចូលកាន់សមាធិ ជាចិត្តរួចផុតស្រឡះ ចាកអំពីភ្លើងទុក្ខ និង
 ភ្លើងកិលេសលសគ្រប់ៗព្រះអង្គ។ ចិត្តដែលស្រូបយកភ្លើងទាំងពីរភ្នាក់នេះ ឧបម
 ដូចជាសត្វមមាចក្រឡេកឃើញភ្លើង ក៏នឹកស្មានថាភ្លើងនេះជារបស់ឆ្ងាញ់ ម្តេ
 ហើយក៏នាំគ្នាហើរត្រសុកត្រលូលទៅក្នុងភ្លើង ឥតមានខ្លាចឡើយ សត្វមមា
 ស្តាប់ខ្លួនដោយសារតែសេចក្តីយល់ខុស សំគាល់ខុស ដឹងខុស ហើយពួកសត្វនេះ
 មិនដឹងជាខុសផង។ នែសញ្ញា វិញ្ញាណអ្នកឯងនេះ ល្ងង់ដូចជាសត្វមមាចា ហើយ
 ចូលតែភ្នាក់ភ្លើង១ អ្នកឯងហើរចូលភ្នាក់ភ្លើងដល់ទៅ៣ ភ្នាក់ភ្លើងគឺ **ពភៈ ១** ភ្លើង
នោសៈ ១ ភ្លើងគឺ **មោហៈ ១** ឃើញថាអ្នកឯងនេះ ល្ងង់លើសសត្វមមាច២ភាគ

បញ្ហាសួរទៅវិញ្ញាណថា សត្វមមាចហើយនិងភ្លើងវានៅជាមួយគ្នា ៗក៏
 នៅទីទៃពីគ្នា?

វិញ្ញាណឆ្លើយថា វានៅទីទៃពីគ្នាទេ តែថាសត្វមមាចនោះក្រឡេកឃើញ

ភ្លើងហើយ ស្រឡាញ់ បានជាចេះតែហើរចូលទៅក្នុងភ្លើង។

បញ្ហាសួរទៅទៀតថា ចុះដូចជាសញ្ញា-វិញ្ញាណឯងនេះ នៅទីទៃអំពីភ្លើង
រាតៈ ទោសៈ មោហៈ ក៏នៅជាមួយគ្នា។ សេចក្តីនេះសូមឱ្យលោកបញ្ជាក់ដែរ
ប្រាប់ ខ្ញុំទាំងពីរនាក់នឹងចាំស្តាប់?

អើបើដូច្នោះ អ្នកឯងទាំងពីរនាក់ចាំស្តាប់ចុះ **វិញ្ញាណមីត៧** និង
សក្ការៈ៩ ដូចជាភ្លើង។ វិញ្ញាណដែលស្ថិតនៅក្នុងភ្នែក ក្នុងត្រចៀក
ក្នុងច្រមុះ ក្នុងអណ្តាត ក្នុងកាយ ក្នុងចិត្ត ទាំងអស់នេះជាកន្លែងរបស់អ្នកឯង។
ឈួប សម្តែង ក្តិន រស់ សម្មស្ស និងធម្មារម្មណ៍របស់ទាំង៦នេះ
ជារបស់នៅច្បាយអំពីអ្នកឯងណាស់ទេតើ ហេតុដូចម្តេចបានជាអ្នកឯង ទៅដេក
នៅក្នុងភ្នែកភ្លើងទាំង៣ភ្នែក ទាំងយប់ ទាំងថ្ងៃយ៉ាងនេះ មកតែអំពីអ្នកឯងនេះ
ល្ងង់ខ្លាំងជាងសត្វមាចទៅទៀត បានជាមិនដឹងភ្លើងទុក្ខ និងភ្លើងកិលេស ទាំង
មិនដឹងខ្លួនថា ឯងនេះ ជាអ្នកល្ងង់ថែមទៀតផង។ នែសញ្ញា-វិញ្ញាណ អ្នកឯង
ល្ងង់ខ្លាំងជ្រៅវង្វែងធំ យ៉ាងនេះហើយ សេចក្តីសុខមិនមានដល់អ្នកឡើយ មានតែ
សេចក្តីទុក្ខ និងទោសជាអាហាររបស់អ្នកប៉ុណ្ណោះ សព្វថ្ងៃខ្លួនអ្នកឯង ដូចជាសត្វ
ផងនៅក្នុងបង្កន់ ស៊ីសុទ្ធតែលាមក ហើយមិនដឹងជាលាមកផង ដេកក្នុងបង្កន់
ហើយ មិនដឹងទាំងបង្កន់នោះដូចម្តេចផង សេចក្តីនេះមាន ឧបមាថាដូចជា
វិញ្ញាណឯងដែលនៅអាស្រ័យក្នុងកាយនេះ មិនដឹងជាកាយនោះ ប្រកបទៅ
ដោយសាកសពដូច្នោះទេ គឺដឹងថាសុទ្ធតែល្អៗប្រសើរទៅវិញ។ រូបនេះជាគ្រឿង
មិនស្អាតស្អោកត្រោកជាទីបំផុត ហូរទឹកអសុភទៅតាមទ្វារទាំង៩តែរាល់ថ្ងៃ
កាលបើអសុភហូរចេញមកខាងក្រៅ វិញ្ញាណឯងដឹងថា ស្តាយណាស់ត្រង់

វិញ្ញាណឯងដេកនៅជាមួយគ្នា និងអសុភនោះ វិញ្ញាណឯងថា ស្រួលណាស់
សប្បាយណាស់ វិញ្ញាណដូចជាកលមាយាយ៉ាងនេះឯង។

សួរថា ចុះទុកក្នុងខន្ធទាំង៥នេះ មានប៉ុន្មានយ៉ាង?

ឆ្លើយថា ទុកក្នុងខន្ធទាំង៥នេះ មាន២យ៉ាងគឺ ទុកក្នុងរូបម្យ៉ាង ទុកក្នុងនាម
ម្យ៉ាង។ រូបនោះ បាននឹងរូប២៨ តែពុំបានអធិប្បាយពីរូបនោះទេ អធិប្បាយតែ
អំពីទុក្ខរបស់រូបប៉ុណ្ណោះ។

ឯទុក្ខរបស់រូបនោះមាន៤យ៉ាងគឺ ១-**ជាតិទុក្ខ** ព្រោះជាតិគឺ ការកើត
២-**ជរាទុក្ខ** ព្រោះជរា គឺការចាស់ ៣-**ស្វាធំទុក្ខ** ព្រោះព្យាធិ គឺការឈឺចុក
ចាប់ ៤-**មរណទុក្ខ** ព្រោះមរណៈ គឺការស្លាប់។ បណ្តាទុក្ខទាំង៤កងនេះ លើក
ទុក្ខ៣កងខាងចុងសិន និងសំដែងជាតិទុក្ខជាមុន។

១-**ជាតិទុក្ខ** នោះបើតាមការពិតនោះព្រះសម្មាសម្ពុទ្ធជាចមកព នៃសត្វក្នុងគ្រៃ
លោកទ្រង់ជ្រាបស្គាល់ច្បាស់ដោយព្រះបញ្ញាញាណដ៏ល្អិត ជ្រាលជ្រៅក្នុងរយៈ
ជួរនៃបដិសន្ធិវិញ្ញាណរបស់សត្វដែលចុះកាន់ភិក្ខុនៃមាតានោះថា **មមីមី កលល**
ហោតិ កលលា ហោតិ អព្ពុទ្ធំ អព្ពុទ្ធវំ ជាយតេ មេសិ មេសិយា ជាយតេ
យនោ យនាមិ សាខា ជាយត្ថិ កេសា លោមា នខាមិចម

ប្រែថា មុនដំបូងកើតជារូប «**កលល**» ជាសរីរៈល្អិតឆ្មារក្រែកលែងឆ្មារ
ល្អិតនៅក្នុងផ្ទៃមាតា ដូចដំណក់ប្រេងល្ងថ្លា ក៏ដូចសប្បិទន់ថ្លា តាំងនៅអស់
រវាង៧ថ្ងៃ ទើបប្រែទៅជារូប «**អព្ពុទ្ធ**» មានអាការៈ ដូចទឹកគេលាងសាច់
ក្រហមព្រឿង។ តាំងនៅបាន៧ថ្ងៃ ក៏ក្លាយទៅជារូប «**មេសិ**» មានសណ្ឋានជា
បន្ទះចម្រៀកតូចមួយ ដូចជាសំណាដែលគេរំលាយនឹងអម្បែង តាំងនៅបានរវាង

៧ថ្ងៃ ទើបប្រែទៅជារូប «យន្ត» មានអាការៈមូលខន់ខាប់ ដូចជាស្ថិតមានខាង
ក្នុង តាំងនៅបាន៧ថ្ងៃតមកខាងក្រោយទៀត រូបនោះក៏ចំរើនឡើងបែកចេញជា
៣៥ តាំងឡើងកើតជាអវៈយវៈ មានដៃជាដើម ដែលកើតអំពីកម្មប្បថ្វ័យ
របស់សត្វតាំងនៅអស់៧ថ្ងៃ ទើបដុះសក់-រោម-ក្រចកឡើងជាលំដាប់ ដែល
ហៅថាបែក **បក្ខុសាខា**។

ចាប់ដើមតាំងអំពីថ្ងៃនោះតទៅ មានតែជរា និងមរណៈចាំស្នាក់ កាត់ពីមុខ
ព្រោះមានធម៌មិនទៀង ជាទុក្ខ ជាអនត្តា នៅក្នុងជាតិទុក្ខ នោះ។ ជាតិទុក្ខនេះ
ឥតមាននិយាយពីវេទនា សញ្ញា-វិញ្ញាណថា ដឹង ជាទុក្ខ ជាសុខនោះគ្មាន
សោះ។ ជាតិទុក្ខនេះ ជាទុក្ខរបស់ដី-ទឹក-ភ្លើង-ខ្យល់ទេតើ! ដែលសង្ខារតាក់
តែងអាស្រ័យភ្លើងខ្លះ សរសៃខ្លះ សាច់ខ្លះ ស្បែកខ្លះ ផ្សំជុំវិញទុកសាងឱ្យកើតឡើង
ទៅជាខន្ធ៥នោះ មិនមែនជាទុក្ខរបស់វេទនា-សញ្ញា-វិញ្ញាណទេ ពិតជាទុក្ខ
របស់រូបតិ ដី-ទឹក-ភ្លើង-ខ្យល់ដូច្នោះ។

២- **ឯកទុក្ខ** ទុក្ខព្រោះចាស់ទ្រុឌទ្រោមគ្រាំគ្រាទៅនៃខន្ធជាលក្ខណៈ មានការនាំ
ចូលទៅកាន់សេចក្តីស្លាប់ជាកិច្ច មានការវិនាសទៅនៃវ័យ ជាផលចាត់ជារបស់
នាំមកនូវសេចក្តីទុក្ខ។

សួរថា ចុះកើតជាដំបូងនោះ តើកើតអ្វី? ចាស់គ្រាំគ្រានោះ ចាស់អ្វី? ចូរ
ឆ្លើយរៀបរាប់មកមើល?

ឆ្លើយថា ដែលកើតជាដំបូងនោះ គឺទឹកថ្លា ទឹកក្រហម ទឹកស ខាប់វិងៗ
ក្លាយទៅជាដី ត្រង់ណាវិងៗ ហៅថា ធាតុដី ត្រង់ណាទន់ៗ ជ្រាយៗ
ហៅថាធាតុទឹក ដែលមានលក្ខណៈសម្រាប់ចំរើននូវកាយ មានអាការក្តៅៗ ចាត់

ទុកជាធាតុភ្លើង ដែលមានលក្ខណៈសម្រាប់ បក់ផាត់នូវកាយ មានអាការ
ហើយ។ ចាត់ទុកថា ធាតុខ្យល់។ ដែលពោលថា ចាស់ទ្រុឌទ្រោមគ្រាំគ្រាទៅនោះ
គឺចាស់ធាតុទាំង៤នោះឯងទេតើ។ ឯធាតុទាំង៤នោះ បើចែកចេញទៅតាមឈ្មោះ
នោះមាន៤២ គឺធាតុដីមាន២០ ធាតុទឹកមាន១២ ធាតុភ្លើងមាន៤ ធាតុខ្យល់មាន
ខ្លះៗជា៤២។

ប៉ុន្តែពុំបានសំដែងអំពីធាតុទាំង៤ នោះឱ្យបានសព្វគ្រប់ទេ គ្រាន់តែស្រេច
យកធាតុទាំង៤នោះ ប្រារព្ធដើម្បីឱ្យដឹងថា ជរាទុក្ខនោះ តើចាស់របស់អ្វី? ជាទុក្ខ
របស់អ្វី? ប៉ុណ្ណោះ បើកើតសក់ វាចាស់សក់ វាជរាសក់។ បើកើតស្បែក វា
ចាស់ស្បែក វាទុក្ខស្បែក បើកើតសាច់ វាចាស់ សាច់ វាទុក្ខរបស់សាច់ អ្នកណា
កើត អ្នកនោះនឹងចាស់ អ្នកណាចាស់ អ្នកនោះនឹងទុក្ខ។

សួរថា ចុះសក់- រោម- ក្រចក- ធ្មេញ- ស្បែក ជាដើមនេះ គ្មានដឹងអ្វីសោះ
ទេ ម្តេចក៏ថាជាទុក្ខដែរ? ពួករូប២៨សុទ្ធតែមិនដឹងអ្វីទាំងអស់ទេ?

ឆ្លើយថា ព្រោះមិនដឹងហ្នឹងហើយ ជាតួទុក្ខយ៉ាងធ្ងន់បំផុតក្នុងលោកបាន
ហ៊ានពោលថាទុក្ខ ព្រោះប្រកបដោយមោហៈ និង អវិជ្ជា ការរង្វេងភាន់ ច្របូក
និងការដែលមិនដឹងច្បាស់ពិតប្រាកដការ ដែលមិនដឹងនេះហើយ ជាតួទុក្ខ
បញ្ញាដែលជាអ្នកចេះដឹងច្បាស់នេះ ជាតួសុខ។ សេចក្តីទុក្ខទាំងអស់នេះ មិន
ងាយសត្វណានឹងស្គាល់ច្បាស់បានទេ ស្គាល់បានតែលោកអ្នកត្រាស់ដឹងចាក់
ឃើញច្បាស់នូវព្រះអរិយសច្ចៈទាំង៤ពិតប្រាកដ។ ក៏ក្នុងអរិយសច្ចៈទាំង៤នោះ មាន
សំដែង ដូច្នោះថា សេចក្តីសុខសោមនស្សរូបណា ដែលកើតឡើងដោយសារ
ហៅថាសេចក្តីត្រេកអរ ជ្រះថ្លារបស់រូប ចាត់ជាសមុទយសច្ចៈ ត្រាស់ ដឹងចា

ដោយការលះបង់ រូបដែលមិនទៀងជាទុក្ខរមែងប្រែប្រួលទៅ លោកហៅថា
ទោសរបស់រូបកើតឡើងដោយសាររូប ចាត់ជាទុក្ខសច្ចត្រាស់ដឹងបាន ដោយការ
កំណត់។

ការលះបង់បាននូវសេចក្តីប្រាថ្នាក្នុងរូប ហៅថារលាស់ចោលនូវរូបចាត់ជា
និរោធសច្ច ត្រាស់ដឹងបានដោយកិរិយាធ្វើឱ្យជាក់ច្បាស់ នូវអដ្ឋង្គិកមគ្គទាំង៨មាន
សម្មាទិដ្ឋិ សេចក្តីយល់ត្រូវក្នុងហេតុទាំង៣ យ៉ាងនេះជាដើម ហៅថាមគ្គសច្ច
ត្រាស់ដឹងបានដោយកិរិយាចំរើន។ ឯវេទនា-សញ្ញា-សង្ខារ-វិញ្ញាណនេះ ក៏
មានន័យដែលត្រូវចែកដូចគ្នា នឹងរូបខាងដើមដែរ។

សេចក្តីចាស់ទ្រុឌទ្រោម ត្រាំត្រាបរបស់រូបទាំង២៨នេះហើយ ដែលហៅថា
ជំនុក។

៣-**ល្ងាធិទុក្ខ** ទុក្ខព្រោះមានការឈឺចុកចាប់ ឈឺនោះ តើឈឺរបស់អ្វី? ឈឺនោះ
គឺឈឺសក់-រោម-ក្រចក-ធ្មេញ-ស្បែក-សាច់ និងសរសៃជាដើម ឈឺនេះក៏
ចំពោះតែរូប២៨នេះដែរ។ បើវេទនាទទួលយកឈឺអំពីរូបនោះ អារម្មណ៍ក៏វាចម្លង
ធម៌នោះចូលទៅដល់ចិត្តផង បើជាវេទនាមិនទទួលទេ ក៏វាឈឺតែរូបប៉ុណ្ណោះ
ឯង។

៤-**មរណទុក្ខ** ទុក្ខព្រោះមានការស្លាប់ តើអ្នកណាជាអ្នកទទួលទុក្ខ បើរូបស្លាប់
ទៅហើយ? រូបអ្នកណាស្លាប់ រូបអ្នកហ្នឹងហើយទទួលទុក្ខ ទុកក្នុងការស្លាប់នេះ
គួនជាងក្នុងការឈឺទៅទៀត បានជាពោលថាគួន ជាងឈឺនោះ ព្រោះការស្លាប់
នេះ គឺស្លាប់ទៅទាំងអស់ មានធម៌មិនទៀងជាទុក្ខជាអនត្តាជាប់តាមរហូតលុះត្រា
ណាតែអស់រូបនោះ ទើបបានអស់ទុក្ខដែរ។

ទុក្ខទាំង៤កងនេះ ជាទុក្ខកើតឡើងចំពោះរូប ទោះជារូបអ្វីៗ រូបមានវិញ្ញាណ
ក្តី រូបឥតវិញ្ញាណក្តី ក៏លុះទៅក្នុងអំណាចលក្ខណៈទាំង៣គឺ **អនិច្ចំ ទុក្ខំ អនត្តំ**
គឺ **ជាតិទុក្ខ ជរាទុក្ខ ព្យាធិទុក្ខ មរណទុក្ខ** ដូចគ្នាទាំងអស់។ រូបតែវិនាស
ទៅដោយអំណាចភ្លើងទាំង៤ភ្នែកនេះឯង។ សំដែងមកក្នុងទុក្ខរបស់រូបសង្ខេប
ប៉ុណ្ណោះ។

ឥពីនេះនឹងសំដែងទុក្ខរបស់នាមតទៅ:

នាមធម៌នោះមាន៤ប្រការគឺ **វេទនា វេទនា សញ្ញា វេទនា វិញ្ញាណ**
ទាំង៤ប្រការនេះហៅថា **នាមធម៌** ព្រោះជាធម៌មានតែឈ្មោះ ជាសភាវធម៌គួរ
រូបរាងកាយ រកកំណត់កត់សំគាល់សណ្ឋានភេទ មិនបានព្រះអនាវរណញ្ញា
ទ្រង់ត្រាស់ទេសនាចាត់ឱ្យឈ្មោះថា **នាមធម៌** ដើម្បីជាប្រយោជន៍ដល់ព្រះយេ
អ្នកចំរើនវិបស្សនាបញ្ញា រារាំងឱ្យឃើញសភាវធម៌ដែលជារបស់ពិត ពិនិត្យដោ
ព្រះត្រ័យលក្ខណញ្ញាណប៉ុណ្ណោះឯង។ ទុក្ខរបស់នាមនោះមាន៨កងគឺ **សេ
ទុក្ខ បរិទេវទុក្ខ ទុក្ខទុក្ខ ទោមនស្សទុក្ខ ឧបាយាសទុក្ខ អ
យេហិសម្បយោគទុក្ខ បិយេហិសម្បយោគទុក្ខ យម្បិច្ឆិទលក
តម្បិទុក្ខ បព្ភុទានានក្ខន្ធាទុក្ខ** ទុក្ខទាំង៨នេះ ជាទុក្ខរបស់នាម សម្រ
ផុតបំផ្លាញពួកនាមទាំង៤។ ដោះស្រាយទុក្ខក្នុងខន្ធ ទាំង៥នេះឃើញថាចង្អុល
ក្រៃពេកណាស់។ ខន្ធ៥នេះចែកទុក្ខទៅជាពីរចំណែក ដូចបានអធិប្បាយមក
ហើយ ម្ចាស់សញ្ញានឹងវិញ្ញាណ អ្នកស្តាប់បានហើយ នៅ? ខ្ញុំស្តាប់បានហើយ
ជាខ្ញុំនេះល្ងង់ជាងសត្វមាថមែន។

សញ្ញាសួរថា ភ្នែក-ត្រចៀក-ច្រមុះ-អណ្តាត-កាយទាំង៥នេះ ជារូប

អកណា ?

វិញ្ញាណឆ្លើយថា របស់ទាំង៥នេះ ជារបស់ខ្ញុំពិត អើបើអ្នកឯងយល់ឃើញ
 យ៉ាងនេះហើយ ទុក្ខទាំង៨នេះ ត្រូវបានមកលើអ្នកទាំងអស់។ បញ្ហាថា អ្នកយល់
 យ៉ាងនេះវិញទើបត្រូវ ភ្នែក-ត្រចៀក-ច្រមុះ-អណ្តាត-កាយ ទាំង៥នេះជា
 របស់ដី-ទឹក-ភ្លើង-ខ្យល់មិនមែនជារបស់អ្នកទេ កាលដែលភ្នែកវាកើតវារបស់
 វា ដល់ភ្នែកវាចាស់ ក៏វាចាស់របស់វាដល់ វាលឺក៏លឺរបស់វា ដល់វាស្លាប់ក៏
 ស្លាប់របស់វា របស់ទាំងនេះជារបស់ដី-ទឹក-ភ្លើង-ខ្យល់ ទាំងអស់មិនមែនជា
 របស់អ្នកទេ បានជាថាមិនមែនរបស់អ្នកនោះ ព្រោះកាយនេះវាចាស់តែរាល់
 ថ្ងៃហូរទៅកាន់សេចក្តីទុក្ខមិនទៀងអនត្តាតែរាល់ថ្ងៃ អ្នកឃាត់ថា កុំឱ្យចាស់
 កុំឱ្យឈឺ កុំឱ្យស្លាប់ ឃាត់យ៉ាងណាក៏វាមិនស្លាប់ មិនតាមបង្គាប់អ្នកឯងដែរ ត្រង់
 ឃាត់មិនបាន បង្គាប់មិនតាមនេះហើយតើអ្នកសំគាល់ថា ជារបស់អ្នកដូចម្តេច
 កើត? សញ្ញា វិញ្ញាណថាយើអើហ្ន៎! យើងទាំងពីរនាក់នេះ ខុសហើយតើ ខុសនេះ
 មិនមែនតិកតួទេ ប្រហែលជាពីរហ្នឹងអស់ផ្ទុយមកហើយ មិនដែលបានស្តាប់
 ធម៌យ៉ាងនេះម្តងសោះ ច្បាស់ណាស់។ ភ្នឹស្វាងដូចព្រះអាទិត្យទើប និងរះ ខ្ញុំទាំង
 ពីរនាក់សូមថ្វាយខ្លួនចំពោះបញ្ហាសូមចាំទុកថា ខ្ញុំទាំងពីរនាក់នេះលែងយល់ខុស
 ដូចមុននោះ ទៀតហើយ ខ្ញុំកាលពីមុននោះជាអ្នកវង្វេងជ្រៅល្ងង់ខ្លាំងជាងសត្វ
 មមាចពិត ឥឡូវនេះ ខ្ញុំឃើញច្បាស់ណាស់ព្រះអង្គ សូមព្រះបញ្ញាទ្រង់ព្រះមេត្តា
 ប្រោស សំដែងធម៌ទៅទៀត ខ្ញុំនឹងស្តាប់ឱ្យបានសព្វគ្រប់ព្រះអង្គ។ អើសញ្ញា
 វិញ្ញាណប្រពៃណាស់អ្នកចូរតាំងសតិស្តាប់ឱ្យច្បាស់ ចុះណា! អវិជ្ជា និងសង្ខារ
 ដែលបង្កើតអ្នកឯងមកនេះគឺ ឱ្យដឹងតែខុសៗ យល់តែខុសៗ មិនបានឱ្យយល់ទៅ

តាមសភាវធម៌ តាមមែន តាមពិត របស់ធម៌ដល់ម្តងសោះឡើង ឥឡូវនេះអ្នក
កើតបញ្ហាហើយតើ បើដូច្នោះយើង និងសំដែងអំពីទុក្ខទាំង៨កងនេះម្តងទៀតនិ
អ្នកស្តាប់តើ

១- **សេវកទុក្ខ** ទុក្ខព្រោះនឹកស្តាយស្រណោះអាឡោះអាដីង ចំពោះសង្ខារ
ដែលព្រាត់ប្រាសទៅគឺ រូប១ សម្តែង១ ក្លិន១ រស១ សម្មស្ស១ យល់ឃើញ
របស់ទាំង៥នេះជារបស់ខ្លួន ហើយក៏ប្រកាន់ ខ្ជាប់ចង់ឱ្យតែនៅ។ ឱ្យតែទៀង
ដល់របស់ទាំងអស់នោះមិននៅ មិនទៀង ក៏កើតសេចក្តីសោកស្តាយ ចំពោះវត្ថុ
ដែលវិនាសនោះ។ ត្រង់សេចក្តីថា ចង់ឱ្យវត្ថុទាំង៥នោះនៅ។ ទៀង។ ត្រង់នេះ
ជាតួភ្លើង មោហៈផង លោភៈផង។ ត្រង់ដែលវត្ថុនោះវិនាសទៅ ហើយសោក
ស្តាយត្រង់នេះជា ភ្លើងលោភៈ នឹងមោហៈ ឆេះឡើងឱ្យកើតទុក្ខសោកស្តាយ
ចំពោះរបស់ដែលបាត់បង់ទៅ។ ភ្លើងទុក្ខនេះឆេះចំពោះតែពួកនាម ព្រោះសញ្ញា
វិញ្ញាណ នេះល្ងង់ពេកណាស់ហើរទៅចូលក្នុងគំនរ ភ្នក់ភ្លើង ហើយមិនដឹងជា
ភ្លើងថែមទៀតផង។

២- **បរិទេវទុក្ខ** បានខាងការយំទួញរៀបរាប់ ពោលបូរបាន បំប៉ៅថប់បំប៉ៅថប់
ថ្លែងអំពីកំសត់ផ្សេងៗ និងសង្ខារដែលព្រាត់ប្រាស់បាត់ ទៅបណ្តាលឱ្យទៅជា
តួញត្រូវ រអាក់រអួល តឹងណែន ចុកឆ្នល់ ក្នុងដើមទ្រូងបណ្តាលឱ្យហៀរ
ហូរទឹកភ្នែកសស្រាក់ តឹងចិត្ត ធ្ងន់ចិត្ត ភ្លើងទុក្ខនេះ កើតមកអំពីមោហៈ។

៣- **ទុក្ខទុក្ខ** ទុក្ខលំបាកទាំងរូបទាំងនាម ទុក្ខហើយ ទុក្ខទៀត បង្ហូរមកនូវ
សេចក្តីទុក្ខមិនជាប់ជាប់ត្នាទៅ ដូចជាខ្សែទឹកដែលហូរនោះឯង ទុក្ខដែលត្រូវតៗ
លើគ្នាយ៉ាងនេះ ហៅថាទុក្ខទុក្ខ។

៤- **ឆោមនស្សទុក្ខ** ទុក្ខព្រោះសេចក្តីអាក់អន់ចិត្ត ចំពោះអារម្មណ៍ដែល
 ឃើសយូងចិត្ត គឺអារម្មណ៍ទាំង៦មានរូបបារម្មណ៍ជាដើម ដែលភ្នែកឃើញហើយ
 មិនត្រូវចិត្តមិនគាប់ចិត្ត ក៏កើតបដិមៈថ្នាំងថ្នាក់ចិត្ត ចំពោះអារម្មណ៍ដែល
 ទាស់នោះៗ ហើយក៏ក្តៅរោលរាលទៅ ដោយភ្លើងទុក្ខ គឺភ្លើងទោសៈផង
 ភ្លើងមោហៈផង។ សេចក្តីថា សត្វទាំងឡាយដែលមានសេចក្តីទុក្ខពេញប្រៀប
 ដល់បន្ទុកហើយ តែងសោកស្តាយយំកន្ទក់កន្តេញ គក់ទ្រូងផ្លូលខ្លួនប្រមៀល
 ត្រឡប់ត្រឡិន ផ្លូលខ្លួនដាំដួងយកជើងឡើងលើ ចាប់កាំបិតកោរអារក លេបថ្នាំ
 ពិស ចងកដោយខ្សែ ស្កុះរត់ចូលភ្លើង រមែងសោយនូវសេចក្តីទុក្ខយ៉ាងនេះជា
 អនេកប្បការហៅថាទោមនស្សទុក្ខ។

៥- **ឧបាឃាសទុក្ខ** ទុក្ខបណ្តាលឱ្យរអាក់រអួលទង្គិះ ដោយអាការតឹងណែន
 នៅក្នុងចិត្ត ព្រោះនឹកឃើញដល់សត្វនឹងសង្ខារ ដែលជាទិស្រឡាញ់ពេញចិត្ត
 ដែលប្រាត់ប្រាសទៅយូរហើយៗ នឹកឃើញដោយសេចក្តីអាល័យ ក៏ផ្អែតចិត្តតឹង
 ណែន ហៅថា ឧបាឃាសៈ ទុក្ខនេះ កើតអំពីមោហៈទាំងអស់។

៦- **អប្បិយេហិសម្បយោគទុក្ខ** ទុក្ខព្រោះជួបប្រទះសត្វ និងសង្ខារដែល
 ខ្លួនមិនត្រូវចិត្ត។

៧- **បិយេហិវិម្បយោគទុក្ខ** ទុក្ខព្រោះប្រាត់ប្រាស់និរាសចាកសត្វ និង
 សង្ខារដែលខ្លួនមិនត្រូវចិត្ត។

៨- **យម្បិច្ឆិទលតភិកម្មទុក្ខ** ទុក្ខកើតអំពីចិត្តប៉ិនប៉ងប្រាថ្នានូវរបស់
 ណាៗ ហើយមិនបានរបស់នោះៗ ដូចសេក្តីប្រាថ្នា ក៏នាំឱ្យកើតសេចក្តីទុក្ខ។ នេះ
 មកតែអំពីមោហៈ លោភៈ មានឧបាទានជាមេ ប្រកាន់មាំ បានជាទុក្ខទាំងអស់

នោះកើតច្រើនឡើងៗ។ ទុក្ខទាំងអស់ ដូចបានអធិប្បាយមកនេះ ជាទីប្រជុំនូវភ្លើង
លោកៈ ទោសៈ មោហៈ ទាំងអស់ នៃសញ្ញា-វិញ្ញាណ អ្នកធ្លាប់ដេកនៅក្នុង
ភ្លើងទុក្ខ-ភ្លើងកិលេស ដូចបានអធិប្បាយមកនេះមែន ទេ? មែនណាស់ហើយ
បញ្ញា! ខ្ញុំទាំងពីរនាក់នេះលួងមែន ដូចជាសត្វមាចត្រេកអរតែនឹងភ្លើង។
ចំណែកខ្ញុំទាំងពីរនាក់ ឥតបានដឹងថាភ្លើងទុក្ខ និងភ្លើងកិលេសនេះ ច្រើនដល់
ម្លឹងៗទេ។ ខ្ញុំឃើញច្បាស់ណាស់ហើយ ខ្ញុំជឿប្រាកដឥតមានសង្ស័យឡើយ។
សូមបញ្ជាស់ដែងតទៅទៀត។ អើបើដូច្នោះ អ្នកចាំស្តាប់ចុះ យើងនឹងសំដែងអំពី
ទុក្ខទោសរបស់ខ្លួន តទៅទៀតខ្លួននេះ មានទុក្ខទោសច្រើនជាអនេក ជា
របស់មិនទៀងទាត់មិនស្ថិតស្ថេរ ចីរកាលយូរលង់ឡើយ តែងដឹកជញ្ជូនមកនូវ
សេចក្តីទុក្ខយកមកឱ្យជាសម្បុក ថាជាទីលំនៅរោគផ្សេងៗ សម្បូរទៅដោយ
ដំបៅពក ដោយសេចក្តីចាក់ដោត និងដោយពាក្យតិះដៀល អំពីសំណាក់បុគ្គល
ដទៃនឹងការមិនចំរើនផ្សេងៗ លុះដោយជម្ងឺដម្កាត់ជាច្រើន មិនស្តាប់បង្គាប់
បញ្ជាអ្នកណាឡើយ ជរា ព្យាធិ និងមរណៈ តែងប្រលោមលួងលោមឱ្យលុះ
នៅក្នុងសេចក្តីវិនាសរាប់កប្បមិនអស់ឡើយ។ តែងនាំមកនូវកម្មមិនមែនជា
ប្រយោជន៍ដ៏ជំនួលាយ ដល់បុគ្គលដែលមិនដឹងច្បាស់នូវព្រះត្រៃលក្ខណ៍ ប្រកប
ដោយឧបទ្រពចង្រៃគ្រប់យ៉ាង និងភ័យផ្សេងៗជាប់ទៅដោយកម្មឥតប្រយោជន៍
រាប់ មិនអស់ ញាប់ញ័រ ទៅដោយជរា នឹងមរណៈ និងលោកធម៌ទាំង៨។ វិនាស
ទៅដោយសេចក្តីព្យាយាមរបស់ខ្លួន និងព្យាយាមរបស់បុគ្គលដទៃ មិនស្ថិតស្ថេរ
យឺនយូរប៉ុន្មានឡើយ រកអ្វីជាទីពឹងពុំបានឥតមានទីជ្រកកោនឡើយ សេចក្តីសុខ
មានប្រមាណតិចណាស់ រកសង្ឃឹមមិនបាន។ ជាប់របស់សូន្យទទេ។ ជាប់របស់មិន

មិនជាខ្លួនប្រាណ ប្រកបទៅដោយទោសផ្សេងៗ ចេះតែប្រែប្រួលប្រព្រឹត្តទៅខុស
 ភាគរបស់ដើម រកខ្លឹមសារគ្មានដូចជាដើមចេក រកសេចក្តីចំរើនគ្មាន តែងតែ
 ពាត់ប្រាសចាកសត្វ និងសង្ខារ ដែលជាទីស្រឡាញ់ពេញចិត្ត ប្រកបទៅដោយ
 រាសវៈមានកាមាសវៈជាដើម ជាបច្ច័យប្រជុំតាក់តែងប្រកបដោយមច្ចុមារ
 និងកិលេសមា តាមបៀតបៀនជានិច្ចគឺ **ជាតិទុក្ខ ជរាទុក្ខ ព្យាធិទុក្ខ មរណទុក្ខ**
 រាប់ជាបច្ច័យតាមបៀតបៀនមិនដាច់ រាប់មិនអស់នៅក្នុង ភពតូច និងភពធំ
 ព្រោះតែ **អវិជ្ជា ភវន្តា ឧបាទាន កម្ម អាហារ** ទាំង៥ នេះ
 ហើយដែលជាអ្នកដឹកនាំឱ្យកើតស្លាប់រាប់មិនអស់ វិលទៅវិលមកនៅតែក្នុង
 ភព៣ ជួនកាលធ្លាក់ទៅនរកសោយនៅសេចក្តីទុក្ខវេទនា រឹតតែធ្ងន់ៗថែមទៀត។
 ជួនកាលកើតទៅជាប្រេតសោយសេចក្តីទុក្ខវេទនា ដោយរកអាហារបរិភោគពុំ
 បាន ជួនកាលមកកើតជាមនុស្ស ដោយសេចក្តីទុក្ខលំបាកជាប់ជាបច្ច័យតាគ្នា
 មិនដាច់កើត ស្លាប់ៗ កើតរកទីបំផុតគ្មាន រាប់កំណើតក៏មិនអស់ រាប់ការ
 រាប់ក៏មិនអស់ កាលដែលស្លាប់ទៅនោះ ក៏ទៅទទេ មានតែទុក្ខនឹងទោសជាប់
 រាយទៅជាមួយផង លុះដល់កើតឡើងមក ក៏មកទទេ មានតែទុក្ខនឹង ទោសតាម
 រកជាមួយផង។ ខន្ធ៥មានទុក្ខទោសច្រើនហូរទៅកាន់ សេចក្តីវិនាស ដូចបាន
 ពិប្បាយមកនេះឯង នែសញ្ញា-វិញ្ញាណ អ្នកស្តាប់បានហើយ ៗក៏នៅទេ? ខ្ញុំ
 រំងំពីរនាក់ស្តាប់បានហើយលោកម្ចាស់បញ្ញា! ច្បាស់ណាស់ៗ ខ្ញុំឥតមាន
 សេចក្តីសង្ឃឹមទេ ពិតជាខ្លួនខ្ញុំរំងំពីរនាក់នេះ កើតមកមួយជាតិៗ មានតែទុក្ខ
 រំងំទោស ហើយប្រព្រឹត្តទៅកាន់សេចក្តីវិនាស គ្មានបានសុខទេ សូមលោក
 រំដែងតទៅទៀតចុះ។ បើដូច្នោះយើងនឹងសំដែងអំពីកំណើត ដែលអ្នកកើតនោះ

អាស្រ័យនូវធម៌ដូចតទៅនេះ ដើមដំបូងគឺ អវិជ្ជាមានហើយជាបច្ច័យឱ្យកើត
 សង្ខារ។ មានហើយជាបច្ច័យឱ្យកើតវិញ្ញាណមានហើយជាបច្ច័យឱ្យកើតនាម
 នឹងរូប។ មានហើយជាបច្ច័យឱ្យកើតសឡាយតនះ។ មានហើយជាបច្ច័យឱ្យកើត
 ផស្សៈ។ មានហើយជាបច្ច័យឱ្យកើតវេទនាមានហើយជាបច្ច័យឱ្យកើតតណ្ហា។
 មានហើយជាបច្ច័យឱ្យកើតឧបាទាន។ មានហើយជាបច្ច័យឱ្យកើតភព។ មានហើយ
 ជាបច្ច័យឱ្យកើតជាតិ។ មានហើយជា បច្ច័យឱ្យកើតជរា មរណ, ក៏ធម៌ទាំង១២
 នេះ ចែកចេញទៅជា២យ៉ាងគឺរូប២៨ ម្យ៉ាងនាមធម៌៤គឺ វេទនា- សញ្ញា- សង្ខារ
 វិញ្ញាណម្យ៉ាង រួមមកនៅលើខន្ធ៥ ដដែល ជារបស់ដោយឡែកពីគ្នា តែត្រូវ
 អាស្រ័យគ្នានឹងគ្នាហើយ ប្រព្រឹត្តទៅជាសភាវធម៌មួយ។ មិនមែនជាសត្វ ជា
 បុគ្គល មិនមែនជាខ្លួនប្រាណ មិនមែនជាគេ ជាយើង ជាសភាវៈមួយ។ អាស្រ័យ
 គ្នានិងគ្នាកើតឡើងហើយរលត់សូន្យទៅ ជាធម្មតា វិលកើតវិលស្លាប់នៅក្នុងវដ្ត
 សង្សាររកទីបញ្ចប់គ្មាន។

វិងសញ្ញា និងវិញ្ញាណបានស្តាប់ហើយគិតគ្នាថា បើយើងប្រឹងនៅតែក្នុងធម៌
 ទាំង១២យ៉ាងនេះ មុខជាបានតែទុក្ខនិងទោសយ៉ាងនេះពុំខានឡើយ បើដូច្នោះ ខ្ញុំ
 ទាំងពីរនាក់ សូមសួរទៅបញ្ហាថា តើឱ្យខ្ញុំបដិបត្តិដូចម្តេចទើបនឹងបាន រួចអំពីធម៌
 ទាំង១២នេះ?

បញ្ហាឆ្លើយថា អើសញ្ញា-វិញ្ញាណ អ្នកធ្លាប់នៅក្នុងនាវាត្រៃលោក ដែល
 ប្រដាប់ដោយធម៌១៦យ៉ាងនេះ ជាយូរអង្វែងណាស់មកហើយ។ ធម៌ទាំង១៦យ៉ាង
 នោះគឺ បដិច្ចសមុប្បាទ ១២ ត្រៃលោក៣ អាកាសធាតុ ១ ត្រូវជា ១៦។ ធម៌ទាំង
 ១០ នេះហៅថា នាវាត្រៃលោកសម្រាប់ដឹកនាំ សត្វឱ្យទៅកាន់សេចក្តីវិនាសវិល


ទេវិលមកនៅតែក្នុងភពតូចនឹងភពធំ។ ដូចមានសេចក្តីនៅខាងមុខដណោះ។

នាវាត្រៃលោក សង្ខេបប៉ុណ្ណោះ

ទាវាត្រៃលក្ខណ៍

ឥឡូវនេះ សញ្ញា-វិញ្ញាណ ចូរអ្នកបដិបត្តិទៅតាមនាវាត្រៃលក្ខណ៍ដែល
 ប្រដាប់ដោយធម៌១៦យ៉ាងនេះវិញចុះ។ ធម៌ទាំង១៦ យ៉ាងនោះគឺ ព្រះធម្មចក្ក។
 ដែលប្រដាប់ដោយអង្គទាំង៨ នឹងអរិយសច្ច៤ ត្រៃលក្ខណ៍៣ ព្រះនិព្វាន១
 ត្រូវជា១៦។ ធម៌ទាំង១៦នេះ តែងស្វ័យលើកឡើងនូវសត្វណាដែលប្រតិបត្តិតាម
 ឱ្យឆ្លងផុតអំពីអន្លង់ ឱរៈទាំង៤ ហើយនាំយកទៅដាក់ដល់ត្រើយគឺ ព្រះនិព្វាន
 ជាស្ថានបំផុតទុក្ខទាំងអស់។

សញ្ញា-វិញ្ញាណ! អ្នកស្គាល់ទុក្ខទោសច្បាស់លាស់ហើយ នៅឡើយ?
 ខ្ញុំស្គាល់ទុក្ខទោសច្បាស់ណាស់ហើយ ឥតមានសេចក្តីសង្ស័យទេលោកម្ចាស់។
 បើដូច្នោះបញ្ហាកើតឡើងហើយ ញាណគឺ **ធម្មចក្ក** កើតឡើងហើយ ចំពោះភ្នែក
 របស់អ្នក ដែលមើលទៅឃើញទុក្ខទោសរបស់ខ្លួន ឃើញទុក្ខទោសរបស់
 ភពទាំង៣ ឃើញទុក្ខទោស របស់ធាតុ៤ ឃើញទុក្ខទោសរបស់កាមគុណ៥
 ដូច្នោះឈ្មោះថា**សម្មា ទិដ្ឋិ** និង**សម្មាសន្តប្បោ** កើតឡើងហើយដល់អ្នក។ បើ
 ដូច្នោះ អ្នកត្រូវយកធម៌ទៀង១ ទុក្ខ១ អនត្តា១ មកកំណត់ធ្វើទុកក្នុងចិត្តដោយ
 ឧបាយនៃបញ្ហា ចំពោះធម៌ **អទិច្ចំ ទុក្ខំ អនត្តា** នេះចុះដើម្បីឱ្យ



នាវាត្រៃលក្ខណ៍

នាវាត្រៃលក្ខណ៍ល្អបរិសុទ្ធ
 ជំពានពួកសត្វដាក់សំដៅ
 នាវាត្រៃលក្ខណ៍ជាប់មាំមួន
 ឆ្លងផុតសមុទ្រធំពេកក្រៃ
 តែសត្វមិនសូវចូលចិត្តជិះ
 ស្មាត់ស្មៀមទ្រុឈឹងឥតក្បូរក្បាច់

ឆ្លងផុតឆ្នាមមករសត្វសាហាវ
 ឆ្ពោះទៅនិព្វានឋានផុតភ័យ។
 ដឹកនាំជំពានសត្វភពត្រៃ
 ឥតមានទុក្ខភ័យនឹងលង់លិច។
 ព្រោះនាវានេះមានគ្នាតិច
 រំលេចភ្លឺវិល្លីល្អពែនព័ន្ធ។

និពន្ធធ្មើងដោយព្រះធម្មត្រៃលោកាចារ្យ ច័ន្ទ-សារី

វត្តបទុមវតិរាជវររាម ក្រុងភ្នំពេញ

ត្រៃលក្ខណ៍ទាំង៣កើតឡើងដល់អ្នក។ កាលបើកំណត់ទុក្ខមកជា អារម្មណ៍ ជាប់មិនដាច់ហៅថា **ទុក្ខសច្ចៈ** មានកិច្ចជាគ្រឿងកំណត់។ កាលបើឃើញទុក្ខ ហើយចំរើនឱ្យច្រើនឡើងហៅថា **មគ្គសច្ចៈ** មានកិច្ចតែខាងធ្វើឱ្យចំរើនឡើង នូវធម៌អនិច្ចំ ទុក្ខំ អនត្តា **សមុទយសច្ចៈ** មានកិច្ចលះបង់នូវតណ្ហា ឧបាទាន ចោល។ កាលបើរលត់តណ្ហាឧបាទានអស់ហើយ ហៅថា**និរោធសច្ចៈ** មានកិច្ច ត្រូវធ្វើឱ្យជាក់ច្បាស់នូវធម៌មិនទៀង ទុក្ខ អនត្តា នឹងធ្វើឱ្យជាក់ច្បាស់នូវមគ្គផល ព្រះនិព្វាននៃសញ្ញា វិញ្ញាណ អរិយសច្ចៈទាំង៤ កើតឡើងដល់អ្នកហើយ។ ត្រង់ ដែលអ្នកព្យាយាមចំរើនឱ្យឃើញនូវទុក្ខ ទោសនោះហៅថា **សម្មារាយនា** ត្រង់ដែលអ្នករំលឹកទៅឃើញតែមិនទៀង ទុក្ខអនត្តារឿយៗហៅថា **សម្មាសតិ** ត្រង់ដែលអ្នកកំណត់ចិត្តទុកក្នុងអារម្មណ៍របស់ត្រៃលក្ខណ៍ ទាំង៣នោះឱ្យនឹងនៅ មូលតែមួយហៅថា **សម្មាសមាធិ** ដូច្នោះអង្គដ្ឋកមគ្គទាំង៨ មានដល់អ្នកគ្រប់ គ្រាន់ហើយ។

ត្រង់ដែលអ្នកកំណត់ទុក្ខយកមកជាអារម្មណ៍ រមែងរលត់បង់នូវ **សទ្ធាត និមិត្ត** គឺនិមិត្តដែលធ្លាប់ឃើញថាសុខានោះចេញអស់ ហៅថា **ព្រះនិព្វាន**។

ត្រង់ដែលអ្នកកំណត់យកការមិនទៀងមកជាអារម្មណ៍នោះ រមែងរលត់បង់ នូវសញ្ញា ដែលធ្លាប់សំគាល់ថាទៀងៗ ថាជាប៉ា ថាល្អៗ នោះចេញកាន់យកនូវ **អសទ្ធាតនិមិត្ត** គឺមិនមាននិមិត្តក្នុងអារម្មណ៍ ទាំង៦ហៅថា **អនិមិត្តវិមោក្ខ** ព្រោះរួចផុតអំពីនិមិត្ត ថារួងផុតអំពី អារម្មណ៍ទាំង៦ អស្មិមានៈ ក៏រលត់អស់ ទៅ ហៅថា **អនិមិត្តវិមោក្ខ និព្វាន** ដូច្នោះវិញក៏បាន។ ត្រង់ដែលអ្នកកំណត់ នូវធម៌អនត្តាយកមក ជាអារម្មណ៍នោះ គឺកំណត់ឃើញច្បាស់ថា ខន្ធទាំង៥នេះ

ពិតជាមិនមែនខ្លួន មិនមែនអញ- ឯង- មិនមែនយើង- មិនមែនគេ មិនមែនជា
 ប្រុស ស្រី មិនមែនជាសត្វ- បុគ្គល។ កំណត់ឃើញច្បាស់ថា ជាបស់ធាតុ
 ដី- ទឹក- ភ្លើង- ខ្យល់ប៉ុណ្ណោះ។ កាលបើឃើញថា មិនមែនខ្លួន មិនមែនអញ
 ដូច្នោះហើយ ក៏រមែងរំលត់បង់នូវ **សទ្ធកតិមិត្ត** គឺនិមិត្តដែលឃើញថា ខ្លួន។ ថា
 អញ្ច្នោះនោះចេញបានកាន់យកនូវ **អសទ្ធកតិមិត្ត** គឺមិនមាន និមិត្ត ហើយប្រព្រឹត្ត
 ទៅឆ្លងផុតអំពីសង្ខតធម៌ ថាឆ្លងផុតអំពីអារម្មណ៍ទាំង៦ ថាប្រាសចាកសង្ខារ
 ធម៌ជាអារម្មណ៍ឈ្មោះថា **សុញ្ញតិមោក្ខ** ព្រោះរួចផុតអំពីនិមិត្ត ដែលឃើញថា
 ខ្លួន ថាអញ្ច្នោះនោះ។

នែសញ្ញា និងវិញ្ញាណ នាវាត្រៃលក្ខណ៍មានគ្រប់គ្រាន់ដល់អ្នក ហើយ?
 មានគ្រប់គ្រាន់ហើយព្រះអង្គ ភ្លឺស្វាងច្បាស់ណាស់។ ដូចជា ព្រះអាទិត្យទើបនឹង
 រះភ្លឺណាស់។ ឥតមានសង្ស័យអ្វី។ បន្តិចបន្តួចក្នុងភពទាំង៣ នេះសោះឡើយ
 ខ្ញុំទាំងពីរនាក់នេះ ក៏ឆ្លងផុតអំពីនាវាត្រៃលោកហើយ ឥតមានការទាក់ទាមនៅ
 ក្នុងនាវាត្រៃលោកទៀតទេ។ បញ្ហាពោលថា មហាបាតិមោក្ខទាំង៣ នេះបើអ្នក
 ចូលតាមបាតិមោក្ខណាមួយ ក៏នឹងឃើញច្បាស់នូវព្រះនិព្វានដូចគ្នាទាំង៣។
 កាលបើអ្នក ចំរើនធម៌ទុក្ខំ ចូលកាន់អប្បណិហិតវិមោក្ខ ក៏ឃើញច្បាស់នូវព្រះ
 និព្វាន។ កាលបើអ្នកចំរើនធម៌អនិច្ចំ ចូលកាន់អនិមិត្តវិមោក្ខ ក៏ឃើញច្បាស់នូវ
 ព្រះនិព្វានដូចគ្នា។ កាលបើអ្នកចំរើនធម៌អនត្តា ចូលកាន់សុញ្ញតិមោក្ខ ក៏នឹង
 ឃើញច្បាស់នូវព្រះនិព្វានដូចគ្នាដែរ។ ធម៌ទាំង៣នេះ តាមតែអ្នកស្មាត់ជំនាញ
 ពេញចិត្តណាមួយក៏បាន។ (បានជាកិបុរាណយើង និពន្ធទុកក្នុងសស្ត្រាច្បាប់
 ក្រមថា) **ចូលមហាបាតិមោក្ខ គឺ និព្វានហោង**។

មហាបាតិមោក្ខទាំង៣នេះ ជាធម៌ផុតព្រំដែនរបស់ត្រៃលោក។ នាវាត្រៃ
លក្ខណ៍ដែលប្រដាប់ដោយធម៌១៦ គឺ **អង្គទ្ធិកមគ្គទាំង៨ អរិយសង្ខត្ត វិទ្យា
លក្ខណ៍៣ និងព្រះនិព្វាន១**។ ធម៌ទាំង១៦នេះ មានគ្រប់គ្រាន់ដល់អ្នកហើយ។
បើដូច្នោះចូរអ្នកកំណត់ធម៌ **អនិច្ចំ ទុក្ខំ អនត្តា**ឱ្យមាំមួនចុះ ព្រោះថាសេចក្តី
កំណត់ជាហេតុនាំឱ្យគ្រាស់ ដឹងនូវពោធិបក្ខិយធម៌ទាំង៣៧ប្រការ ហូរមកប្រជុំ
លើការកំណត់ទុក្ខ គឺការកំណត់ថាមិនទៀង កំណត់ថាទុក្ខ កំណត់ថាជាអនត្តា។
ឯការកំណត់នូវធម៌ទាំង៣នេះ ជាកិច្ចរបស់ទុក្ខសច្ច គឺជាកិច្ចត្រូវតែកំណត់ ហើយ
ចំរើននូវធម៌ទាំងនេះឱ្យច្រើនឡើង។ នេះជាកិច្ចរបស់មគ្គសច្ច ត្រូវតែចំរើនឱ្យ
ច្រើននូវសេចក្តីកំណត់ទាំង៣នេះ។ បញ្ហាដែលឃើញ ច្បាស់នូវកងទុក្ខមិនទៀង
ជាទុក្ខ ជាអនត្តា ឃើញច្បាស់នូវចិត្តដែល កំណត់ទុក្ខ ឃើញច្បាស់នូវមគ្គ ដែល
ចំរើនទុក្ខនោះ ឃើញច្បាស់នូវធម៌ ដែលរំលត់ទុក្ខនោះ ត្រង់កិច្ចពិនិត្យឱ្យច្បាស់
នូវធម៌គ្រប់អន្លើនោះ ជាកិច្ចរបស់និរោធសច្ច កិច្ចនេះត្រូវតែធ្វើឱ្យជាក់ច្បាស់
ដោយញាណ ជាក្រឿងគ្រាស់ដឹង។ ធម៌ដែលញាណត្រូវគ្រាស់ដឹងនោះគឺ ពោធិ
បក្ខិយធម៌៣៧គឺ **សតិបដ្ឋាន៤ សម្មប្បធាន៤ ឥទ្ធិធាន៤ ឥន្ទ្រិយ៥ ពលៈ៥
នោរោជ្ជខ្ព្ព៧ អន្តមគ្គ៨**។ ធម៌ទាំង៣៧ ប្រការនេះកើតឡើងព្រមដោយក្រឿង
កំណត់ថាជាទុក្ខ កំណត់ថាមិនទៀង កំណត់ថាជា អនត្តា បើខ្លះក្រឿងកំណត់ថា
មានទុក្ខជាដើមហើយ ធម៌ទាំង ៣៧ប្រការនេះឥតកើតមានទេ។ បើកំណត់យក
ធម៌អនត្តាមកជាអារម្មណ៍ ឃើញច្បាស់ថា រូប- វេទនា- សញ្ញា- សង្ខារ-
វិញ្ញាណ ធម៌ទាំងអស់នេះ មិនមែនជាខ្លួន ប្រាណ មិនមែនជាអញ- ឯង
មិនមែនជាប្រុស ស្រី មិនមែនជាសត្វ- បុគ្គល ឃើញយ៉ាងនេះ ហើយទំបំពេញ

ព្យាយាមចំរើនមិនឱ្យដាច់ នោះសតិបដ្ឋាន៤ សម្មបុព្វដាន ៤ក៏កើតឡើង
ព្រមឥទ្ធិបាទ៤ ឥន្ទ្រិយ៥ ពលៈ៥ ពោជ្ឈង្គ៧ អង្គមគ្គ ៨ក៏កើតឡើង ព្រមគ្នាដោយ
សេចក្តីកំណត់នោះ នឹងតប្បិព្យាយាមចំរើនឱ្យច្រើនឡើង។ នេះជាកិច្ចរបស់
មគ្គសច្ច។ ពិនិត្យឱ្យជាក់ច្បាស់នូវពោធិបក្ខិយធម៌ដែលកើតឡើង ព្រមដោយ
សេចក្តីព្យាយាមចំរើននោះ ជាកិច្ចរបស់និរោធសច្ច។

សេចក្តីថាមគ្គញ្ញាណខាងដើមនេះ ធ្វើឱ្យសម្រេចមិនតប្បិធ្វើនូវកិច្ចដទៃ
ទៀតឡើយ ត្រូវតែចំរើនអនត្តា ជាអនុលោមបដិលោមម្យ៉ាងឱ្យសម្រេច។ កិលេស
ដែលបិទបាំងនូវសច្ចៈទាំង៤ នោះត្រូវកំចាត់បង់ ដោយអនុលោម៣ ចិត្តដែល
មិនជាប់នៅក្នុងសង្ខារ មិនស្ទុះស្ទាវទៅកាន់អារម្មណ៍ផ្សេងៗ ដូចជាទឹកដែលមិន
ដក់នៅលើស្លឹកឈូក មានការប្រព្រឹត្តទៅមានអនត្តាជាអារម្មណ៍ ទាំងនេះក៏កើត
ប្រាកដដល់ព្រះយោគី ដែលមានសេចក្តីខ្វល់ខ្វាយ។ លំដាប់នោះ ព្រះយោគី
ចំរើននូវអនុលោមញ្ញាណ ធ្វើនូវព្រះនិព្វានដែលមិនមាននិមិត្ត ប្រាសចាកសង្ខារ
ធម៌ឱ្យជាអារម្មណ៍ ហើយកន្លងនូវបុថុជ្ជនគោត្រ និងបុថុជ្ជនភូមិ ហើយឡើងទៅ
កាន់អរិយគោត្រ និងអរិយភូមិ គោត្រភូញាណក៏កើតប្រាកដ ហើយគ្របសង្កត់
នូវកិរិយាកើតឡើង និងកិរិយាប្រព្រឹត្តទៅ ហើយក៏ស្ទុះទៅកាន់ព្រះនិព្វានជា
អារម្មណ៍ ដូច្នោះឈ្មោះថា **គោត្រភូត្ត** ហើយក៏នៅស្ងៀម យ៉ាងណាមិញ ចំណែក
ព្រះយោគីដែលនឹងឆ្លងទៅកាន់ព្រះនិព្វាន ក៏យ៉ាងនោះដែរ។ អនុលោមជវន
ដែលពិចារណាឃើញ **អនិច្ចំ ទុក្ខំ អនត្តា** ដូច្នោះក៏មិនព្រមលែងនូវរូបនោះ
ហើយលោតឡើងដោយអនុលោមចិត្តជាបឋម មានចិត្តទោរទន់ទៅកាន់ព្រះ
និព្វាន ដូចជាទោរទន់ទៅកាន់ត្រើយម្ខាង ជិតព្រះនិព្វាន ដោយតតិយជវន

ដូចជាដល់គ្រើយខាងនាយ លែងពិចារណានូវសង្ខារដល់នូវគ្រើយ គឺព្រះនិព្វាន
ដោយគោត្រភូចិត្ត អនុលោមញ្ញាណ កំចាត់បង់នូវឯងធីត គឺកិលេសដែលបិទបាំង
នូវសច្ចៈ៤ តែមិនអាចធ្វើនូវព្រះនិព្វានឱ្យជាអារម្មណ៍បានឡើយ។ ឯគោត្រភូ ទើប
ធ្វើព្រះនិព្វានឱ្យជាអារម្មណ៍បាន តែមិនអាចកំចាត់បង់ឯងធីត គឺកិលេសបាន
ឡើយ។ ចំណែកអនុលោមញ្ញាណ កំចាត់បង់នូវកិលេសបាន តែមិនអាចឃើញ
នូវព្រះនិព្វានដោយខ្លួនឯងបានទេ។ ឯគោត្រភូញ្ញាណឃើញនូវព្រះនិព្វាន តែមិន
អាចកំចាត់បង់នូវកិលេសបានឡើយ មគ្គមិនលែងនូវសញ្ញាដែលគោត្រភូញ្ញាណ
ឱ្យ។ បញ្ហានោះ ក៏ត្រាស់ដឹងតាមគ្នាមិនដាច់ ហើយទំលាយនូវកំនរលោភៈ ទោសៈ
មោហៈ ដោយ អំណាចអរិយមគ្គញ្ញាណ; នែសញ្ញា-វិញ្ញាណ ផ្លូវប្រតិ
បត្តិដែលបានសំដែងមកនេះ អ្នកឃើញសព្វគ្រប់ហើយ? ខ្ញុំព្រះករុណាទាំងពីរ
នាក់បានឡើងជិះនាវាព្រះត្រៃលក្ខណ៍ ដែលប្រដាប់ដោយធម៌ទាំង១៦ យ៉ាងនោះ
ឃើញថា ត្រជាក់ណាស់ សុខក្សេមក្សាន្តណាស់ ភ្នំណាស់ ផ្លូវប្រតិបត្តិដើម្បី
ជាគ្រឿងរំលត់ទុក្ខ ខ្ញុំស្គាល់ច្បាស់ណាស់ ហើយឥតមានទាក់ទាមទេព្រះអង្គ សូម
ព្រះអង្គសំដែងធម៌តទៅទៀត។ អើបើដូច្នោះ យើងនឹងសំដែងអំពីនាវាត្រៃ
លោកដែលប្រដាប់ដោយធម៌១៦យ៉ាង និងកិលេសដែលកើតឡើងជ្រៀតជ្រែក
នៅជាមួយគ្នានោះតទៅធម៌ទាំង១៦ នោះគឺ **បដិច្ចសមុប្បាទ១២ វ័ក្ខលោភព**
អាកាសធាតុ១ ត្រូវជា១៦។ ធម៌ទាំង១៦នេះ ឧបមាដូចជានាវាសំរាប់ដឹកនាំ
សត្វឱ្យទៅកាន់ភពតូច និងភពធំ ប្រកបទៅដោយទុក្ខ និងទោស ច្រើនជាអនេក
រាប់មិនអស់នៅក្នុងភព៣ កើតហើយស្លាប់។ ហើយកើតវិញ រកទីបំផុតគ្មាន
ព្រោះតែប្រកបដោយធម៌ទាំង១៦យ៉ាងនេះ។

នឹងអធិប្បាយអំពីធម៌ទាំង១៦នេះតទៅគឺ បដិច្ចសមុប្បាទ ១២នោះ បាន
សំដែងរួចមកហើយក្នុងទំព័រលេខ (៦៣) ឯក្នុងទីនេះនឹងសំដែង តែអំពីត្រៃលោក
និងអាកាសធាតុប៉ុណ្ណោះ ត្រៃលោកនោះមាន ៣គឺ **ភាវលោក រូបលោក អរូបលោក**
និងអាកាសធាតុ ជាមេប្រធានលើលោកទាំង៣។ អាកាសធាតុ
ដែលស្រូបជប់ឱ្យកើតឡើងនូវធាតុដី ធាតុទឹក ធាតុភ្លើង ធាតុខ្យល់ នៅក្នុងលោក
ទាំង៣នេះ ម្ល៉ោះហើយសង្ខារលៃលកតាក់តែងឱ្យកើតមនុស្សសត្វ នៅក្នុង
ភាវតត រូបតត អរូបតត ដោយសង្ខារជាអ្នកតាក់តែងលៃលកទៅតាមអំពើ
បុណ្យ និងអំពើបាបរបស់សត្វ ល្អ និងអាក្រក់ ធំ និងតូច ខ្ពស់ និងទាប ដោយ
សង្ខារជាអ្នកចាត់ចែងលៃលកឱ្យកើតឡើង ដោយអាស្រ័យនូវ ធាតុទាំង៥គឺ
អាកាសធាតុ ធាតុដី ធាតុទឹក ធាតុភ្លើង ធាតុខ្យល់ កើតឡើងត
ៗគ្នាគឺ អវិជ្ជា អវិជ្ជា វិញ្ញាណ ឆាយរូប សន្យាយតនៈ វស្សៈ វេទនា ភណ្ណា ឧបាទាន ភព ជានិ ជកមរណៈ
ធម៌ដែលកើតឡើងត ៗគ្នានេះហៅថា **បដិច្ចសមុប្បាទ** កងទុក្ខទាំង១២ ក៏កើត
ឡើងត ៗគ្នាជា មួយនឹងបដិច្ចសមុប្បាទ ហើយប្រព្រឹត្តទៅនៅក្នុងនាវាត្រៃលោក
៣គឺ **ភាវលោក រូបលោក អរូបលោក**។ លោកទាំង ៣នេះបានសេចក្តីថា
វិនាសក្នុងតាមលោកកិរិនាស រូបលោក និងអរូបលោកកិរិនាស។ ត្រង់សេចក្តី
វិនាសហៅថា **លោក**។ ត្រង់ដែលសូន្យចន្លោះទទេ ៗហៅថា **អាកាសធាតុ**។
ធម៌ទាំង១៦នេះ ឧបមាដូចជានាវាមួយសំរាប់ដឹក នាំសត្វឱ្យទៅកាន់សេចក្តីវិនាស
នៅតែក្នុងត្រៃលោកទាំង៣នេះទេ គឺកើតហើយស្លាប់ ៗហើយកើតរាប់មិនអស់
រកទីចប់គ្មាន។ ហេតុមកតែ អំពីអវិជ្ជា តណ្ហា និងឧបាទាន ដែលជា

បច្ច័យឱ្យកើតភព ៗនោះមាន២យ៉ាងគឺ **ឧបបត្តិតក្ស កម្មតក្ស**។ ចំណែកឧបត្តិ
 ភពនោះមាន៩ ផ្សេងគ្នាដោយខន្ធគឺ **កាមតក្ស រូមតក្ស អរូមតក្ស សញ្ញា
 តក្ស អសញ្ញាតក្ស នេចសញ្ញានាសញ្ញាតក្ស ឯកវោការតក្ស
 ចតុវោការតក្ស បញ្ចវោការតក្ស** ភពទាំង៩ នេះហៅថា**ឧបបត្តិតក្ស**។
 ចំណែកកម្មភពៗ ដែលប្រកបដោយតម្រេកទាំងប៉ុន្មាន បានដល់អបាយកូមិ ៤
 មនុស្ស១ និងស្ថានសួគ៌៦ជាន់។ **រូមតក្ស** គឺភព ដែលមានរូប បានដល់ព្រហ្ម
 ១៦ជាន់។ **អរូមតក្ស** ភពដែលឥតរូប បានដល់អរូបព្រហ្ម ៤ជាន់។ **សញ្ញាតក្ស**
 គឺភពដែលមានសញ្ញា **អសញ្ញាតក្ស** ភពដែលឥតសញ្ញា។ **នេចសញ្ញានា
 សញ្ញាតក្ស** បានដល់អរូបព្រហ្ម៤។

តក្សសំខេបតែប៉ុណ្ណោះ

នឹងសំដែងអំពីកម្មភពតទៅ ឯកម្មភពនេះ គឺភពដែលសត្វធ្វើមាន ៣យ៉ាងគឺ
កាមតក្ស រូមតក្ស អរូមតក្ស។ ភពទាំង៣ នេះមានឧបាទាន និងតណ្ហា
 ជាបច្ច័យឱ្យកើតឡើង។ នឹងវិនិច្ឆ័យអំពីតណ្ហា និងឧបាទានដែលបង្កើតឡើងនូវ
 ភពនោះៗ។ តណ្ហានោះមាន ៣៦គឺតណ្ហាខាងក្នុងមាន១៨ ខាងក្រៅមាន
 ១៨រួមជា ៣៦។ ឯតណ្ហាខាងក្នុង នោះគឺ ចិត្តត្រេកអរនឹងភ្នែក តួចិត្តដែលត្រេក
 អរនោះហៅថា **កាម តណ្ហា** ភ្នែកនោះហៅថា **កាមតក្ស** បើជាបចិត្តនឹងភ្នែក
 ប្រកាន់យកតែទៀងៗ តួចិត្តជាប់នេះហៅថា **តចតណ្ហា** ភ្នែកនោះជា **រូមតក្ស**
 បើចិត្តមិនចង់ឱ្យភ្នែកចាស់- ឈឺ- ស្លាប់ តួចិត្តដែលមិនចង់នោះជា **ចិត្តតណ្ហា**
 ភ្នែកនោះហៅថា **អរូមតក្ស** ក្នុងភ្នែកមួយមានតណ្ហា៣ មានភព៣មាន
 ឧបាទាន៣ មានទិដ្ឋិ២ គឺកាមតណ្ហា និងភវតណ្ហា ប្រកបដោយ **សស្សតទិដ្ឋិ**

ឯវិភវតណ្ហាប្រកបដោយ **ឧច្ឆេទទិដ្ឋិ** ឯឧបាទាននោះ ប្រកាន់ទៅតាមតណ្ហាទាំង
 ៣មិនដែលលះបង់ចោលគ្នាឡើយ។ បើចិត្តត្រេកអរនឹងត្រចៀក ក្នុងចិត្តដែលត្រេក
 អរនោះ ជា**ភាមតណ្ហា**ត្រចៀកនោះ ជា **ភាមតក** បើចិត្តជាប់នឹងត្រចៀកឱ្យនៅ
 តែទៀង។ ក្នុងចិត្តជាប់នោះហៅថា **តថតណ្ហា** ត្រចៀកនោះ ហៅថា **រូបតក** បើ
 ចិត្តមិនចង់ឱ្យត្រចៀកចាស់- ឈឺ- ស្លាប់ ក្នុងចិត្តមិនចង់នោះ ហៅថា **ចិត្ត
 តណ្ហា** ត្រចៀកនោះ ហៅថា **អរូបតក** ក្នុងត្រចៀក ១មានតណ្ហា ៣មាន
 ភព៣ មានឧបាទាន ៣មានទិដ្ឋិ។ បើចិត្តត្រេកអរ នឹងច្រមុះ ក្នុងចិត្តដែលត្រេក
 អរនោះ ហៅថា **ភាមតណ្ហា** ច្រមុះនោះ ហៅថា **ភាមតក** បើចិត្តជាប់នឹង
 ច្រមុះចង់ឱ្យតែនៅទៀង។ ក្នុងចិត្តជាប់នោះ ហៅថា **តំថតណ្ហា** ច្រមុះនោះ
 ហៅថា **រូបតក** បើចិត្តមិនចង់ឱ្យច្រមុះចាស់- ឈឺ- ស្លាប់ ក្នុងចិត្តដែលមិនចង់
 នោះ ហៅថា **ចិត្តតណ្ហា** ច្រមុះនោះ ហៅថា **អរូបតក** ។ ក្នុងច្រមុះនោះ មាន
 តណ្ហា៣ មានឧបាទាន៣ មានទិដ្ឋិ២ គឺភាមតណ្ហា និងភវតណ្ហាប្រកបដោយ
សស្សតទិដ្ឋិ វិភវតណ្ហាប្រកបដោយ **ឧច្ឆេទទិដ្ឋិ** (ដូចគ្នាទាំងអស់)។ បើចិត្ត
 ត្រេកអរនឹងអណ្តាត ក្នុងចិត្តដែលត្រេកអរនោះ ហៅថា **ភាមតណ្ហា** អណ្តាតនោះ
 ហៅថា **ភាមតក** បើចិត្តជាប់នឹងអណ្តាតនោះ ក្នុងចិត្តជាប់នោះហៅថា
តថតណ្ហា អណ្តាតនោះហៅថា **រូបតក** បើចិត្តមិនចង់ឱ្យអណ្តាត ចាស់-
 ឈឺ- ស្លាប់ ក្នុងចិត្តដែលមិនចង់នោះហៅថា **ចិត្តតណ្ហា** អណ្តាតនោះ ហៅថា
អរូបតក ។ បើចិត្តត្រេកអរនឹងកាយ ក្នុងចិត្តដែលត្រេកអរនោះ ហៅថា **ភាម
 តណ្ហា** កាយនោះហៅថា**ភាមតក** បើចិត្តជាប់នឹងកាយនោះ ហៅថា **តថ
 តណ្ហា** កាយនោះហៅថា **រូបតក** បើចិត្តមិនចង់ឱ្យកាយចាស់- ឈឺ- ស្លាប់

តួចិត្តដែលមិនចង់នោះ ហៅថា **វិនវតណ្ណា** កាយនោះ ហៅថា **អរូបតណ្ណ** បើចិត្តដែលត្រេកអរនោះ ហៅថា **ភាមតណ្ណា** ចិត្តនោះហៅថា **ភាមតណ្ណ** បើចិត្តជាប់នឹងចិត្ត តួចិត្តដែលជាប់នោះ ហៅថា **តវតណ្ណា** ចិត្តនោះហៅថា **រូបតណ្ណ** បើចិត្តមិនចង់ឱ្យប្រាត់ប្រាស តួចិត្តដែលមិនចង់នោះ ហៅថា **វិនវតណ្ណា** ចិត្តនោះ ហៅថា **អរូបតណ្ណ**

តណ្ហា១៨ខាងក្នុងសង្ខេបតម្កល្គៈ

នឹងសំដែងតណ្ហាខាងក្រៅ ១៨តទៅទៀត បើចិត្តត្រេកអរនឹងរូប តួចិត្តដែលត្រេកអរនោះជា **ភាមតណ្ណា** រូបនោះជា **ភាមតណ្ណ** បើចិត្តមិនចង់ឱ្យរូបប្រាត់ប្រាស តួចិត្តដែលមិនចង់នោះជា **វិនវតណ្ណា** រូបនោះជា **អរូបតណ្ណ**។ ក្នុងរូប ១ មានភព៣ មានតណ្ហា៣ មានឧបាទាន៣ មានទិដ្ឋិ២ (ដូចគ្នាទាំងអស់)។

បើចិត្តត្រេកអរនឹងសម្លេង តួចិត្តដែលត្រេកអរនោះជា **ភាមតណ្ណា** សម្លេងនោះជា **ភាមតណ្ណ** បើចិត្តជាប់នឹងសម្លេងតួចិត្តដែលជាប់នោះ ជា **តវតណ្ណា** សម្លេងនោះជា **រូបតណ្ណ** បើចិត្តមិនចង់ឱ្យសម្លេងប្រាត់ប្រាស តួចិត្តដែលមិនចង់នោះជា **វិនវតណ្ណា** សម្លេងនោះ ជា **អរូបតណ្ណ**។ បើចិត្តត្រេកអរនឹងក្លិន តួចិត្តដែលត្រេកអរនោះ ជា **ភាមតណ្ណា** ក្លិននោះជា **ភាមតណ្ណ** បើចិត្តជាប់នៅនឹងក្លិន តួចិត្តដែលជាប់នោះជា **តវតណ្ណា** ក្លិននោះជា **រូបតណ្ណ** បើចិត្តមិនចង់ឱ្យធម្មារម្មណ៍នោះប្រាត់ប្រាសទៅ តួចិត្តដែលមិនចង់នោះជា **វិនវតណ្ណា** ធម្មារម្មណ៍នោះជា **អរូបតណ្ណ**។

បូករូបតណ្ហាខាងក្នុង ១៨ នឹងខាងក្រៅ ១៨ត្រូវជា ៣៦។ តណ្ហាទាំង ៣៦

នេះតែងកើតឡើងផ្លាស់ប្តូរគ្នាជាធម្មតា ត្រង់ដែលផ្លាស់ប្តូរគ្នាម្តងៗ នេះហើយ
 ដែលចាត់ជាអតីត អនាគត បច្ចុប្បន្ន។ កាលបើភ្នែកក្រឡេកឃើញរូបហើយ
 ចិត្តត្រេកអរ កាមតណ្ហានេះជា បច្ចុប្បន្ន អតីត អនាគត មិនទាន់មានមកដល់
 កាលបើចិត្តជាប់នឹងរូបភវតណ្ហានេះជាបច្ចុប្បន្ន កាមតណ្ហានោះជាអតីតវិញ
 អនាគតមិនទាន់មានមកដល់ កាលបើចិត្តមិនចង់ឱ្យរូបព្រាត់ប្រាស វិភវតណ្ហា
 នេះជាបច្ចុប្បន្ន ភវតណ្ហានោះជាអតីតវិញ អនាគតមិនទាន់មានមកដល់។
 តណ្ហានេះចាត់ទុកជាអតីត៣៦ អនាគត៣៦ បច្ចុប្បន្ន៣៦ រួមទាំងអស់
 ត្រូវជា១០៨។

ជាតិកើតមានព្រោះភពៗកើតមានព្រោះឧបាទាន។ កើតមានព្រោះតណ្ហា។
 កើតមានព្រោះវេទនា។ កើតមានព្រោះផស្សៈ។ កើតមាន ព្រោះសឡាយតនៈ។
 កើតមានព្រោះ នាមនឹងរូប។ កើតមានព្រោះសង្ខារ។ កើតមានព្រោះអវិជ្ជា។

ក៏បដិច្ចសមុប្បាទនេះ ជាធម៌ដោយឡែកអំពីគ្នា តែត្រូវអាស្រ័យគ្នាហើយ
 កើតឡើងតៗគ្នា ព្រោះមានអវិជ្ជានឹងសង្ខារជាមេប្រធាន បណ្តាលឱ្យកើតឡើង
 តៗគ្នាមិនដាច់ ហើយអវិជ្ជាទៅកាន់ការគ្រប់ដំណែងសង្ខារ ក៏ជាអ្នកតាក់តែង
 គ្រប់ដំណែងនៅក្នុងបដិច្ចសមុប្បាទ ធម៌នេះហើយកងទុក្ខទាំង១២មានជាតិទុក្ខជា
 ដើម ក៏កើតឡើងតៗគ្នា ព្រោះមានអវិជ្ជា និងសង្ខារបច្ច័យ។ កាលបើបដិច្ច
 សមុប្បាទកើតឡើង កងទុក្ខក៏កើតឡើងហើយហូរចូលទៅកាន់ត្រៃលោក។ ត្រៃ
 លោកក៏បញ្ជូនទៅកាន់អាកាសធាតុទៅ នៅត្រង់សេចក្តីវិនាសសូន្យសោះទទៅ
 ហៅថាអាកាសធាតុ។ នាវាត្រៃលោកដែលប្រដាប់ទៅដោយ ធម៌ទាំង១៦ យ៉ាង
 នេះគឺ បដិច្ចសមុប្បាទ១២ ត្រៃលោក៣ អាកាសធាតុ១ ត្រូវជា១៦។ កាលធម៌

ទាំង១៦ នេះកើតឡើងហើយ ភ្លើងទុក្ខនឹងភ្លើងកិលេសក៏កើតឡើងតាមគ្នាជាប់
មិនដាច់ ដូចន័យដែលមានសេចក្តីអធិប្បាយទៅខាងមុខនេះ។

ភ្លើងកិលេសដែលកើតឡើងតាមនោះដូច្នោះគឺ **សំយោជនៈ ១០ កិលេស
១០ វិច្ឆក្កធម៌ ១០ លោកធម៌ ៨ មច្ឆរិយៈ៥ វិបល្លាស៣ គន្ថៈ៤ អគតិ៤
អារាមៈ៤ ឱរៈ៤ យោគៈ៤ តិវណោៈ៥ ឧបាទាន៤ បរាមារៈ១
អនុសយៈ៧ មលៈ៣ អកុសលកម្ម២៦០ អកុសលវិគ្គហ្ម១២**។

សំយោជនៈ ១០គឺ **សក្កាយទិដ្ឋិ** ប្រកាន់កាយថាជាអស់ខ្លួន១ **វិចិកិច្ឆា**
សេចក្តីសង្ស័យស្នាក់ស្នើ១ **សីលពត្តបរាមារៈ** ចិត្តស្នាប អង្គុលក្នុងជីវិត១
ភាមរោគ សេចក្តីត្រេកអរក្នុងកាយ១ **បដិឃៈ** សេចក្តីថ្នាំងថ្នាក់ចិត្ត១ **រូបរាគ**
សេចក្តីត្រេអរក្នុងរូបភព១ **អរូបរាគ** សេក្តីត្រេអរក្នុងរូបភព១ **មារោ** លើកដាក់
ខ្លួនឯងប្រកាន់១ **ឧទ្ធច្ចៈ** ចិត្តអណ្តែតអណ្តូងរាយមាយ១ **អវិជ្ជា** សេចក្តីល្ងង់
ខ្មៅ១។ កិលេស១០នោះគឺ **លោភោ** សភាពធ្វើចិត្តឱ្យជាប់ជំពាក់នៅក្នុងអារម្មណ៍
១ **នោសោ** សភាពធ្វើចិត្តឱ្យប្រទុស្តក្នុងអារម្មណ៍ ថ្នាំងថ្នាក់១ **មោហោ** សភាព
ធ្វើចិត្តឱ្យរង្វេងក្នុងអារម្មណ៍១ **មារោ** សភាពលើកខ្លួន ដាក់ខ្លួន១ **ទិដ្ឋិ** ធម្មជាតិ
ធ្វើចិត្តឱ្យឃើញខុស យល់ខុស១ **វិចិកិច្ឆា** ធម្មជាតិឱ្យសង្ស័យ ស្នាក់ស្នើ១
វិនិច្ឆ័យ ធម្មជាតិធ្វើចិត្តឱ្យរញ្ជា ឱ្យចុញទ្រាន់ក្នុងកុសលផ្សេងៗ១ **ឧទ្ធច្ច** ធម្មជាតិធ្វើ
ចិត្តឱ្យញាប់ញ័រ ឱ្យរាយមាយ១ **អហិកំ** ធម្មជាតិមិនខ្ពើម អំពើទុច្ចរិត១ **អនោ**
តម្បំ ធម្មជាតិមិនខ្លាច មិនតក់ស្លុតនៅអំពើទុច្ចរិត១។ មិច្ឆត្តធម៌១០នោះគឺ

១- **វិច្ឆាទិដ្ឋិ** គំនិតយល់ខុសហើយប្រកាន់ថាត្រូវ

២- **វិច្ឆាសទ្ធច្ចៈ** ត្រិះរិះ ខុស

៣- វិទ្ធាវាចា សំដីខុស

៤- វិទ្ធាកម្មន្ត្រៈ ការងារខុស

៥- វិទ្ធាអាជីវៈ ចិញ្ចឹមជីវិតខុស

៦- វិទ្ធាវាយាម ព្យាយាមខុស

៧- វិទ្ធាសតិ រលឹកខុស

៨- វិទ្ធាសមាធិ ជំកល់ចិត្តខុស

៩- វិទ្ធាវិបុល្ណិ ផុតខុស

១០- វិទ្ធាព្យាណ ដឹងខុស។ លោកធម៌៨ នោះគឺ

១- លាភោ បានលាភ, ២- អលាភោ មិនបានលាភ, ៣- ឃសោ បានយស,
 ៤- អឃសោ មិនបានយស, ៥- សុខំ បានសុខ, ៦- ទុក្ខំ បានទុក្ខ, ៧- ទិដ្ឋា
 តិះជៀល, ៨- បសំសា សរសើរ។ មច្ឆិរិយៈ៥ នោះគឺ ១- អាវាសមច្ឆិរិយៈ
 កំណាញ់អាវាស(ទីនៅ) ២- កុលមច្ឆិរិយៈ កំណាញ់ត្រកូល, ៣- លាភ
 មច្ឆិរិយៈ កំណាញ់លាភ ៤- ចន្ត្តមច្ឆិរិយៈ កំណាញ់ពណ៌សម្បុរ (កំណាញ់
 គុណ) ៥- ធម្មមច្ឆិរិយ កំណាញ់ធម៌។ គន្លះ៤នោះគឺ ១- អភិជ្ឈ កាយគន្លះ
 ចំណង់កាយ គឺអភិជ្ឈ ២- ព្យាណ កាយគន្លះ ចំណង់កាយ គឺព្យាបាទ ៣-
 សីលពក្កមរមាសកាយគន្លះ ចំណង់កាយ គឺសីលពក្កបរមាសៈ ៤-
 ឥន្តិទិវេសកាយគន្លះ ចំណង់កាយ គឺសេចក្តីសំគាល់ថា របស់នេះពិត។
 វិបល្លាស៣នោះគឺ ១- សញ្ញាវិបល្លាស សំគាល់ខុស គឺយល់ថា ខន្ធ៥
 ដែលជារបស់មិនទៀងសំគាល់ថាទៀង ទុក្ខសំគាល់ថាសុខ មិនមែនខ្លួន សំគាល់
 ខ្លួន ២- ចិត្តវិបល្លាស ត្រិះរិះខុស ៣- ទិដ្ឋិវិបល្លាស យល់ខុស។ អតតិ៤

នោះគឺ ១-ឆន្ទាភក្តិ លំអៀងព្រោះស្រឡាញ់ ២- ឆោសាភក្តិ លំអៀងព្រោះ
 ស្អប់ ៣-មោហាភក្តិ លំអៀងព្រោះមិនដឹង ៤-ភយាភក្តិ លំអៀងព្រោះភ័យ
 ខ្លាច។ អាសវៈ៤នោះ គឺ១- ភាមាសវៈ តម្រាំគឺកាម ២- ភវាសវៈ តម្រាំគឺ
 ភព ៣- ទិដ្ឋាសវៈ តម្រាំគឺទិដ្ឋិការយល់ខុស ៤- អវិជ្ជាសវៈ តម្រាំគឺអវិជ្ជា
 សេចក្តីល្ងង់។ ឧបៈនោះគឺ១- ភាមោឃៈ អន្តង្គីកាម ២- ភវោឃៈ អន្តង្គី
 ភព ៣- ទិដ្ឋោឃៈ អន្តង្គីទិដ្ឋិ ៤- អវិជ្ជោឃៈ អន្តង្គីអវិជ្ជា។ និវរណៈ៥

នោះគឺ ១- ភាមច្ចុទ្ធៈ សេចក្តីប្រាថ្នាក្នុងកាម ២- ភព្វធាន សេចក្តីគំនុំគុំគួន
 ៣- ចិន្ទិមិន្ទៈ សេចក្តីរញ្ជា ៤- ឧទ្ធច្ចៈ ចិត្តអណ្តែតអណ្តូង ៥- វិចិកិច្ចា
 សេចក្តីសង្ស័យមិនដាច់ស្រេច។ ឧបាទាន៤ នោះគឺ ១- ភាមុធានធាន ការ
 ប្រកាន់ខ្ជាប់ក្នុងកាម ២- សីលវត្តធានធាន ការប្រកាន់ខ្ជាប់ក្នុងសីលវត្ត ៣-
 អត្តវាទុធានធាន ការប្រកាន់ខ្ជាប់ក្នុងខ្លួន- ប្រាណ ៤- ទិដ្ឋិធានធាន ការប្រកាន់
 ខ្ជាប់ក្នុងការយល់ ឃើញ។ បរាមាសៈ ១នោះគឺ វិច្ឆាទិដ្ឋិ។ អនុសយៈ៧នោះគឺ
 ១- ភាមវកានុសយៈ ២- ភវវកានុសយៈ ៣- មជ្ជិយានុសយៈ ៤-
 មាទានុសយៈ ៥- ទិដ្ឋិវកានុសយៈ ៦- វិចិកិច្ឆាវកានុសយៈ ៧- អវិជ្ជាវកានុសយៈ

អនុសយៈទាំង៧ នេះជាគិលេសដេកត្រាំងនៅរឿយក្នុងសន្តានរបស់សត្វ។
 មលៈ៣នោះគឺ ១-លោភៈ ២- ឆោសៈ ៣- មោហៈ។ អកុសលកម្មបថ ១០
 នោះគឺ ភាយកម្ម៣ វចិកម្ម៤ មនោកម្ម៣ ត្រូវជា១០។ អកុសលចិត្តប្បាទ១២
 នោះគឺ លោភមូល៨ ឆោសមូល២ មោហមូល២ ត្រូវជា ១២។

ភ្លើងគិលេសដែលកើតឡើងតៗ គ្នាដូច្នោះនេះ គឺមកតែអំពីអវិជ្ជា និងសង្ខារ
 ជាបច្ច័យឱ្យកើតឡើង នៅក្នុងបដិច្ចសមុប្បាទ៧ដែល។ នែសញ្ញា និងវិញ្ញាណ

អ្នកឃើញភ្លើងកិលេសហើយ នៅ? សាធុ! សាធុ! ប្រពៃ ប្រពៃហើយខ្ញុំទាំងពីរ
 នាក់ឃើញច្បាស់ណាស់ហើយ ថាភ្លើងកិលេសទាំងអស់នេះ ប្រជុំចូលក្នុងបដិច្ច
 សមុប្បាទធម៌ទាំង១២ ពិតមែនហើយធម៌ទាំងនេះ បដិលឱ្យវិលទៅកាន់នាវាត្រៃ
 លោក ហើយក៏នាំចូលទៅកាន់អាកាសធាតុ គឺជារបស់សោះសូន្យទេ រក
 ប្រយោជន៍គ្មានស្លាប់ទៅ ៗទេ មានតែភ្លើងទុក្ខ និងភ្លើងកិលេស ជាប់តាមទៅ
 ជាមួយផង ដល់ត្រឡប់មកកើតវិញ ក៏មកទេ មានតែភ្លើងទុក្ខ
 និងភ្លើងកិលេស តាមមកជាមួយផង។ ខ្ញុំទាំងពីរនាក់ឃើញច្បាស់ថា នាវា
 ត្រៃលោកដែលប្រដាប់ដោយធម៌១៦ គឺបដិច្ចសមុប្បាទ១២ ត្រៃលោក៣
 អាកាសធាតុ១។ ធម៌ទាំង ១៦នេះ ពិតជាប្រកបទៅដោយភ្លើងទុក្ខ និងភ្លើង
 កិលេសដុតបំផ្លាញរូប ដុតបំផ្លាញនាម ឱ្យរលាយទៅជាអាកាសទេ។
 ឯភ្លើងទុក្ខទាំង៤ភ្នាក់នេះ សម្រាប់ដុតបំផ្លាញរូបទាំង ២៨ ឱ្យរលាយសោះសូន្យ
 ទៅទេ។ ចំណែកភ្លើងកិលេសទាំង ១.៥០០នេះ សម្រាប់ដុតបំផ្លាញពួក
 នាមទាំង៤ គឺវេទនា១ សញ្ញា១ សង្ខារ១ វិញ្ញាណ១ ឱ្យរលាយសោះសូន្យទៅ
 ហើយបំភ្លែតំណើតឱ្យក្លាយទៅកើតជា ប្រេត-នរក-តិរច្ឆាន-អសុរកាយ
 សោយនូវសេចក្តី ទុក្ខវេទនារកទីបំផុតគ្មាន។

សត្វទាំងអស់វិលកើតវិលស្លាប់រាប់មិនអស់ នៅក្នុងភពតូច និងភពធំ
 ហេតុមកតែអំពីអវិជ្ជាខ្ពស់មុខឱ្យងងឹតងងល់ងប់ដូចយប់ ដូចមនុស្សខ្វាក់លលើ
 ធ្វើលលាក់ ដូចអន្ទាក់ឆ្នាក់វិតក អូសទាញដឹកនាំឱ្យនៅតែក្នុងនាវាត្រៃលោក
 ច្រើនមីរដេរដាសកកកុញណែនណាន់ តាន់ តាប់ ចង្អៀតដូចជាអង្ករនៅក្នុងនាឡិ
 ដូចជាស្មិតចេក ត្រាវាប់ពុំអស់ នូវមនុស្សសត្វដែលជិះនៅលើនាវាត្រៃលោក

ហើយបើកទៅតាមប្រឡាយទឹកដែលហូរត្រចាញ់ គឺតណ្ហាឆ្ពោះទៅកាន់ភពក្នុង
នឹងភពជំនោះឯង។ ខ្ញុំទាំងពីរនាក់ឃើញច្បាស់ព្រះអង្គ ថាមនុស្សសត្វទាំង
អស់នេះ ស្ម័គ្រចិត្តជិះតែនាវាត្រលោកច្រើនរាប់មិនអស់។ ឯនាវាត្រលក្នុង
វិញនៅចតចោលទទេ ឥតមានមនុស្ស សត្វណាជិះសោះឡើយ មែន មិនមែន
ព្រះអង្គ។ អើមែនហើយ សញ្ញា-វិញ្ញាណអ្នកឃើញយ៉ាងហ្នឹងត្រូវហើយ ព្រោះ
មានច្បាប់ថាត្រលោកគោកត្រលក្នុង សង្សារចក្ក វិលមិនដល់ អវិជ្ជាជា
បូសគល់ ជាបច្ច័យនៃសង្ខារនាំសត្វឱ្យសោកសៅ លិចលង់ទៅក្នុងជលសារ បញ្ច
មារមោហន្តការ រិតរំហ៊ុំជុំជាប់នៅ។ នៃសញ្ញា-វិញ្ញាណមានទាំង៥ នោះគឺ
កិលេសមាន១ ខន្ធមារ១ អភិសង្ខារមាន១ មច្ចុមារ១ ទេវបុត្តមាន១ មាន
ទាំង៥ សម្រាប់ចងមនុស្សសត្វ រិតរំហ៊ុំឱ្យជាប់នៅតែក្នុងនាវាត្រលោក បានជា
នាវាត្រលក្នុងនេះនៅទំនេរ។ សញ្ញា-វិញ្ញាណសួរទៅបញ្ជាថា កាលពីដើមខ្ញុំ
បានធ្វើទាន-សីល-ភាវនាណាស់ដែរ តើខ្ញុំបាននៅក្នុងនាវាត្រលក្នុងដែរ
ទេ។ បញ្ជាសួរទៅសញ្ញា-វិញ្ញាណវិញថា កាលអ្នកធ្វើទាន-សីល-ភាវនា នោះ
តើអ្នកសំគាល់ឃើញដូចម្តេច បានជាអ្នកធ្វើ។ ខ្ញុំសំគាល់ឃើញដូច្នោះថា ធ្វើទាន
ឱ្យបានផល មានភោគសម្បត្តិ រក្សាសីលឱ្យបានផល មានអាយុវែង រូបល្អ
ចំរើនភាវនាឱ្យបានផល មានបញ្ញា និងបានសេចក្តីសុខច្រើន ខ្ញុំសំគាល់ឃើញ
ដូច្នោះហើយក៏ខំធ្វើទាន-សីល-ភាវនាទៅ។ បញ្ជាថា បើអ្នកសំគាល់ឃើញ
ដូច្នោះ ហើយខំធ្វើទាន-សីល-ភាវនាយ៉ាងនេះ មិនបានចូលក្នុងនាវាត្រ
លក្នុងជាដាច់ខាត បានជាថាមិនបានចូលក្នុងនាវាត្រលក្នុងនោះ ព្រោះថា
អ្នកសំគាល់យកត្រលោកមកជាអារម្មណ៍ហៅថា **លោកានិបតេយ្យ អត្តា**

ធិបតេយ្យ។ ទាន សីល ភាវនារបស់អ្នកនេះចាត់ចូលក្នុងនាវាត្រៃលោកទាំង
 អស់ បើទាន សីល ភាវនារបស់អ្នកកាន់យកធម្មាធិបតេយ្យអារម្មណ៍ នោះទើប
 ចាត់ចូលទៅក្នុងនាវាត្រៃលក្ខណ៍ទាំងអស់។ សញ្ញា-វិញ្ញាណថា ទាន សីល
 ភាវនា ដែលខ្ញុំបានធ្វើទាំងអស់ មិនចាត់ចូលទៅក្នុងនាវាត្រៃលក្ខណ៍នោះ ខ្ញុំ
 ក៏យល់ព្រមហើយពិតជានៅក្នុងនាវាត្រៃលោកប្រាកដមែន ចុះចំណែកផល
 បុណ្យបាន មិនបាន?។ បញ្ហា ថាសេចក្តីត្រង់នេះ អ្នកចាំស្តាប់អភិធម្មសិដែងថា
សោមនស្ស សហគតក្សាណសម្បយុត្ត កុសលចិត្តកើតឡើងប្រកបដោយ
 សោមនស្សវេទនា ព្រមដោយញាណជាគ្រឿងដឹង បើមានញាណទើបធ្វើទាន
 សីល ភាវនាកាន់យក **ធម្មាធិបតេយ្យ** ជាអារម្មណ៍បាន។ កុសលចិត្តដែល
 កើតឡើងនៅក្នុងនាវាត្រៃលក្ខណ៍ បើគ្មានញាណទេ ហើយធ្វើទាន សីល ភាវនា
 ប្រើតែវិញ្ញាណនោះ កាន់យកបានតែ **លោកាធិបតេយ្យ** និង **អក្កាធិបតេយ្យ**
 ជាអារម្មណ៍ប៉ុណ្ណោះ ជាប់នៅក្នុងនាវាត្រៃលោកទាំងអស់។ **សោមនស្ស**
សហគតទិដ្ឋិ គតសម្បយុត្ត លោកចិត្តកើតឡើងប្រកបដោយសោមនស្ស
 វេទនា និងព្រមដោយទិដ្ឋិទាំង ២ ប្រការគឺ **សស្សតទិដ្ឋិ ១ ឧត្តេនទិដ្ឋិ ១**។

បើធ្វើទានប្រកបដោយសោមនស្ស ព្រមដោយទិដ្ឋិដែលយល់ឃើញថា
 អនាគតទៅខាងមុខ និងមានភោគសម្បត្តិច្រើន ឃើញដូច្នោះហើយចិត្តក៏ត្រេក
 អរជាប់ចិត្តនឹងសម្បត្តិ ហើយក៏ប្រាថ្នាថាឱ្យ បានសម្បត្តិ៣ គឺ**សម្បត្តិមនុស្ស ១**
សម្បត្តិទេវតា ១ សម្បត្តិព្រះនិព្វាន ១។

ចំណែកខាងអ្នកដែលទទួលយកទាននោះ ក៏ឱ្យពរថា ឱ្យអ្នកបានសម្រេច
 ដូចសេចក្តីប្រាថ្នារបស់អ្នកចុះ។ ចំណែកអ្នកម្ចាស់ទាន ក៏កើតលោភមូលសោម

នស្ស ជាទិដ្ឋិសម្បយុត្ត វិតតែខ្លាំងឡើងៗ។ ត្រង់ដែលយល់ឃើញថា ធ្វើទានមាន
សម្បត្តិច្រើននេះជាតួសស្សតទិដ្ឋិ។ ត្រង់ចិត្តដែលជាប់នឹងសម្បត្តិ ប្រកាន់ឱ្យតែ
មានៗ ឱ្យតែនៅៗ នេះជាតួភវតណ្ហា។ ត្រេកអរនឹងរបស់មាន ត្រេកអរនឹងរបស់
នៅ នេះជាតួកាមតណ្ហា។ បើមិនចង់ឱ្យរបស់នោះវិនាសប្រាត់ប្រាសទៅ នេះជា
តួវិករតណ្ហា។ នេះប្រកបដោយឧច្ឆេទទិដ្ឋិ។ នៃសញ្ញា-វិញ្ញាណអ្នកស្តាប់ ហើយ
វិនិច្ឆ័យដោយខ្លួនឯងចុះរឿងទាននេះ។

ខ្ញុំទាំងពីរនាក់ស្តាប់បានជាក់ច្បាស់ណាស់ ថាធ្វើទានប្រកបដោយ ញាណ
សម្បយុត្ត ទើបបានមហាកុសល ៨ ខ្ញុំដឹងច្បាស់ថា ខ្ញុំជាបុថុជ្ជន គ្មានញាណ
សម្បយុត្តទេ ព្រោះញាណសម្បយុត្តនោះ មានពីត្រឹមព្រះសោតាបន្តបុគ្គល
ឡើងទៅ ម្តោះហើយបានជាខ្ញុំធ្វើទានតាំងអំពីដើមរៀងរាបមក មានតែលោភ
មូលជាទិដ្ឋិសម្បយុត្ត ធ្វើទានប្រាថ្នាចង់ឱ្យបានតែផលបុណ្យ គឺឱ្យបានតែទ្រព្យ
ច្រើនប៉ុណ្ណោះ ខ្ញុំទាំងពីរនាក់នេះ យល់ឃើញថា ខុសឆ្ងាយណាស់អំពីព្រះពុទ្ធ
សាសនា គ្មានជិតគ្មានជ្រិះសោះ។ ខ្ញុំខុសណាស់ព្រះអង្គបញ្ជា ហើយខ្លួនខ្ញុំមិន
ដឹងជាខុសផងឥឡូវនេះ ខ្ញុំបានភ្លឺណាស់ហើយព្រះអង្គខ្ញុំលែងរង្វេងទៀតហើយ។
សញ្ញា-វិញ្ញាណថាខុសម្តងៗហើយ មិនដឹងជាខុសផង ធ្វើ ទានម្តងៗលោភៈ
តណ្ហា វិតតែច្រើនឡើង ម្តោះហើយផលលោភៈ ផលតណ្ហា ឱ្យមកបានតែក្រា
តែខ្លះ ៗនេះជាផលរបស់លោភៈ និងតណ្ហាហុចផលមកឱ្យ យ៉ាងនេះឯង។
ខ្ញុំទាំងពីរនាក់នេះ ខុសណាស់ព្រះអង្គ កាលខ្ញុំទៅរកសិធ្វើការ ងារអ្វី
ក៏យកលោភៈ តណ្ហា និងទិដ្ឋិ ទៅធ្វើ ទៅរក ផលខ្ញុំទៅធ្វើទាន ក៏យកលោភៈ
តណ្ហា និងទិដ្ឋិទៅធ្វើទានទៀត ម្តោះហើយផលហុចឱ្យមកបានតែ ទុក្ខ

បានតែខុស បានតែក្រ បានតែ ខ្លះនេះខ្លួនខ្ញុំវិនិច្ឆ័យអំពីរឿងទានដោយ
ខ្លួនឯងឥតមានសេចក្តីសង្ស័យទេ ពិតជានៅក្នុងនាវាត្រៃលោកប្រាកដណាស់
ព្រះអង្គ។ ចុះធ្វើទាន ដូចម្តេច ទើបបាននៅក្នុងនាវាត្រៃលក្ខណ៍។ អើសញ្ញា
វិញ្ញាណអ្នកចាំស្តាប់ចុះធ្វើទានប្រកបដោយ **សោមនស្សសហគតក្សាន្តសម្ប**
យុត្ត ទើបបាននៅក្នុងនាវាព្រះត្រៃលក្ខណ៍។ ចុះសម្បយុត្តនោះ តើដូចម្តេច?
ញាណសម្បយុត្តនោះគឺ **មគ្គក្សាន្ត** ញាណដែលត្រាស់ដឹងច្បាស់ នូវភ្លើងទុក្ខ
និងភ្លើងកិលេសក្នុងខន្ធទាំង៥ ដឹងច្បាស់នូវភ្លើងទុក្ខ និងភ្លើងកិលេសក្នុងកាម
តុណ្ណាទាំង ៥ ញាណដែលដឹងច្បាស់នូវទុក្ខ ហើយចិត្តនៅសម្បយុត្តជាប់នឹង
អនិច្ចំ ទុក្ខំ អនត្តា ដូច្នោះឈ្មោះ ថាញាណនេះឯងហើយ ដែលធ្វើទានបាន
មហាកុសល៨ នោះ។ កាលដែលខ្ញុំធ្វើទាននោះ មានចិត្តសោមនស្សចំពោះ
បុគ្គលដែលគួរឱ្យទាន មុននឹងឱ្យទាននោះ មានញាណជាគ្រឿងដឹងថា ឱ្យទាន
នេះ រំលត់តែភ្លើងគឺ លោភៈ តណ្ហា និងឧបាទានឱ្យអស់តែប៉ុណ្ណោះ មិនមាន
ចិត្តប្រាថ្នាអ្វីៗ អំពីទាននោះឡើយ គឺមានចិត្តត្រេកអរចំពោះតែ ត្រង់បានធ្វើទាន
នេះ១ ត្រេកអរចំពោះបុគ្គលដែលបានទទួលទាននេះ ១។ បើធ្វើទានម្តងៗ
លោភៈ តណ្ហា និងឧបាទានក៏រំលត់អស់ បើរំលត់អស់ហើយ មហាកុសល ៨
ក៏កើតឡើងពេញនៅក្នុងចិត្តឥតខ្លះខាត។ បើធ្វើទានម្តងៗ លោភៈ តណ្ហា ប្រាថ្នា
ចង់បានបុណ្យ ចង់បានសម្បត្តិ ចង់បានលាភ យស សរសើរ ចង់បានសុខ
ចង់បានអាយុវែង ចង់បានរូបល្អ ចំណង់ចង់បាននេះ ហៅថា លោភៈ តណ្ហា
កើតមកអំពី សស្សតទិដ្ឋិកាន់យក **សោភាវិបតេយ្យ** និង **អត្តាវិបតេយ្យ** ជា
អារម្មណ៍ ទាននេះឈ្មោះថា **ភាវសុខន្តិកាន្ត** រាប់ចូលក្នុងនាវាត្រៃលោក

ទាំងអស់។ (ពាក្យបូរណមួយឃ្លាបានពោលថា) «**បើឱ្យទានឱ្យស្មោះ គុំ
អាឡោះអាវីយស្កុន ទ្រព្យនេះនឹងនាំខ្លួន ទៅបរលោកកុំសោះសូន្យ**»
អ្នកដែលឱ្យទានស្មោះនោះ គឺឱ្យទាន ទៅហើយ មិនប្រាថ្នា មិនទារយកបុណ្យ
មិនទារយកសម្បត្តិ មិនទារ យកសុខ សរសើរ លាភ យស មិនទារយកអាយុ
វែង មិនប្រាថ្នារបល្ល ចិត្តមិនមានអាឡោះអាវីយ ក្នុងការដែលបានឱ្យទាន
ហើយនោះ គឺមានចិត្តស្ងប់រម្ងាប់ប្រាសចាកអំពីលោភៈ តណ្ហា ទិដ្ឋិ និងឧបាទាន
ស្រឡះ។ គួរចិត្តដែលស្ងប់រម្ងាប់នេះហើយ ជាតួមហាកុសល ៨។ បើឱ្យទានស្មោះ
អស់លោភៈ តណ្ហា ទិដ្ឋិ និងឧបាទាន ដូចបានពោលមកនេះ បុណ្យនោះច្រើន
ជាអនេករាប់មិនអស់ ពីព្រោះលោភៈ ទិដ្ឋិ តណ្ហានេះជា តួអកុសល បើអស់
លោភៈ ទិដ្ឋិ តណ្ហាហើយចិត្តនោះជាមហាកុសលទាំងអស់។ ទានដែលឱ្យស្មោះ
នេះ ព្រោះកាន់យក **អត្តាធិបតេយ្យ** ជាអារម្មណ៍ ហៅថា **មជ្ឈិមាបដិបទា
នា** រាប់បញ្ចូលទៅក្នុងនាវាព្រះត្រៃលក្ខណ៍។ សញ្ញាថា ខ្ញុំចេះអភិធម្មដែរ
វិញ្ញាណថាខ្ញុំចេះដែរ ចុះហេតុដូចម្តេចក៏បានទៅជាធ្វើទានម្តងៗ ប្រកបដោយ
លោកមូលជាទិដ្ឋិសម្បយុត្តដូច្នោះ ហើយមិនដឹងជាខុសផង។ វិញ្ញាណថា
យើងធ្លាប់បានធ្វើពីដើមរៀងរាប់មកក៏ច្រើនណាស់ដែរ ហើយទើបនឹងមកដឹង
ខុសត្រូវក្នុងថ្ងៃនេះ សញ្ញាថា យើងទាំងពីរនាក់នេះ ខុសហើយៗ បានជាថាខុស
ហើយនោះ ព្រោះលោភៈ តណ្ហា និងសស្សតទិដ្ឋិកើតឡើងព្រមគ្នាក្នុងកាល
ដែលយើងធ្វើទានម្តងៗ នោះកាន់យកតែលោកាធិបតេយ្យ និងអត្តាធិបតេយ្យ
ជាអារម្មណ៍ ហើយធ្វើទានទៅលោកចិត្តកើតឡើងហើយ ចង់បានបុណ្យ ចង់
បានសម្បត្តិទ្រព្យច្រើន ចង់បានជាទេវតា ជាព្រះឥន្ទ ចង់បានអាយុវែង ចង់បាន

លោក យស ចង់បានសុខ សរសើរ ចង់បាន រូបល្អ។ ត្រង់ដែលចិត្តជាប់នឹង
សម្បត្តិ និងវត្ថុទាំងអស់ ដូចជាខាងលើនេះហៅថា **លោកចិត្ត**។ ត្រង់ដែល
យល់ឃើញថា បានបុណ្យមកស្រួល បានសម្បត្តិមកស្រួល បានយសមកស្រួល
យល់ឃើញដូច្នោះ ហៅថា **សស្សតទិដ្ឋិ**។ បើចិត្តត្រេកអរតែនឹងវត្ថុដូចមានខាង
លើនេះទាំងអស់ តួចិត្តដែលត្រេកអរនោះហៅថា **ភាមតណ្ហា**។ បើចិត្តប្រកាន់
ខ្ជាប់នូវវត្ថុទាំងអស់នោះ ឱ្យតែនៅ ៗទៀង តួចិត្តនោះ ហៅថា **តតតណ្ហា**។
បើចិត្តមិនចង់ឱ្យវត្ថុទាំងអស់នោះវិនាសប្រាត់ប្រាស បាត់បង់ទៅ តួចិត្តដែលមិន
ចង់នេះ ហៅថា **វិតតតណ្ហា**។ បើចិត្តកាន់យកនូវវត្ថុដូចមាននៅខាងលើនេះ
ណាមួយ មកជាអារម្មណ៍ហើយធ្វើទានទៅទាននោះ ហៅថា **លោកាធិប**
តេយ្យនិង **អត្តាធិបតេយ្យ ទានៗ** នេះរាប់បញ្ចូលទៅក្នុងនាវាត្រៃលោកទាំង
អស់។ មានរឿងមួយសំដែងថា នាកាលព្រះពុទ្ធសករាជបាន២១៨ ឆ្នាំ មានព្រះ
មហាក្សត្រមួយព្រះអង្គទ្រង់ព្រះនាម **ធម្មានលោក** ក្នុងកាលនោះ ព្រះអង្គបាន
កសាងព្រះចេតិយចំនួន៨ ហ្នឹង ៤ពាន់ ឃើញថាធ្វើទាននោះច្រើនជាអនេក តែ
កាន់យកអត្តាធិបតេយ្យជាអារម្មណ៍ ហើយខំកសាងទៅ។ លុះកសាងរួចស្រេច
ហើយ ទើបចូលទៅក្រាបទូលសួរព្រះមោគ្គលីបុត្តថា ខ្ញុំព្រះករុណាម្ចាស់កសាង
នេះតើនឹងបានទៅជាអ្វី? ព្រះមោគ្គលី បុត្តតបថា ទានដែលមហារាជធ្វើទាំង
អស់នេះ ជាទានក្រៅព្រះពុទ្ធសាសនា គ្មានចូលក្នុងព្រះពុទ្ធសាសនាទេទេ។ សញ្ញា
សួរទៅវិញ្ញាណថា នាវាត្រៃលោក តើនាំសត្វទៅឯណា? វិញ្ញាណឆ្លើយថា នាវា
ត្រៃលោក នាំសត្វទៅកាន់សេចក្តីវិនាសប្រាត់ប្រាសសោះសូន្យទេ។ អើ
វិញ្ញាណ អ្នកឆ្លើយហ្នឹងត្រូវណាស់ ព្រោះថាសត្វទាំងអស់នេះ មានកម្មជាគោល

បើធ្វើកម្មនោះយ៉ាងណា តែងហុចផលឱ្យមកយ៉ាងនោះ មិនដែលឱ្យផលមក
 ខុសគោលដើមទេ។ ឥឡូវនេះ យើងធ្វើទានម្តងៗ យកតែគ្រឿងវិនាសៗ មកជា
 អារម្មណ៍ហើយឱ្យទានទៅ បានជាផលមកបាន តែវិនាសប្រាត់ប្រាស សោះ
 សួន្យទទេ។ បើធ្វើទានកាន់យកលោកាធិបតេយ្យ និងអត្តាធិបតេយ្យជា
 អារម្មណ៍ទាននោះហៅថា **ភាវសុខភិកាទាន** រាប់បញ្ចូលទៅក្នុងនាវាត្រៃ
 លោកទាំងអស់។ បើធ្វើទានកាន់យកធម្មាធិបតេយ្យជាអារម្មណ៍ទាននោះ
 ហៅថា **មជ្ឈិមាធិបទាន** នេះរាប់បញ្ចូលទៅក្នុងនាវាត្រៃលក្ខណ៍។

ដែលធ្វើទាន កាន់យកលោកាធិបតេយ្យ និងអត្តាធិបតេយ្យជាអារម្មណ៍
 នោះមានគ្រប់សាសនា រៀរលែងតែព្រះពុទ្ធសាសនា។ ព្រហ្មញ្ញសាសនា គ្រិស្ត
 សាសនា និងឥស្លាមសាសនាទាំង៣នេះ គេប្រដៅឱ្យធ្វើទាន ហើយគេនាំគ្នា
 ប្រាថ្នាថា ឱ្យមានសម្បត្តិ ឱ្យបានបុណ្យ បានសក្តិយស ឱ្យបានខ្ពង់ខ្ពស់
 ឱ្យបានកើតទៅជាទេវតា ជាព្រះឥន្ទ ជាព្រះព្រហ្ម ឱ្យបានស្មើៗ គ្នាទៅហោង
 គេនាំគ្នាសោមនស្សត្រេកអរថា សាធុៗ ៣៥៥ គេសន្មតថា បានបុណ្យ។

ចំណែកព្រះពុទ្ធសាសនា មិនមែនប្រដៅឱ្យធ្វើទាន-សីល-ភាវនា ដូច្នោះ
 ទេ គឺព្រះអង្គទ្រង់ប្រដៅឱ្យធ្វើទានដើម្បីរំលត់នូវភ្លើងទុក្ខគឺ **លោភៈ១** ឱ្យធ្វើ
 សីល ដើម្បីរំលត់នូវភ្លើងទុក្ខគឺ **នោសៈ១** ឱ្យធ្វើ ភាវនា ដើម្បីរំលត់នូវភ្លើងទុក្ខគឺ
មោហៈ១ នេះព្រះពុទ្ធសាសនាទ្រង់ទូន្មាន ឱ្យចេះធ្វើទាន ដើម្បីរំលត់ទុក្ខ
 ឱ្យចេះធ្វើសីលដើម្បីរំលត់ទុក្ខ ឱ្យចេះធ្វើភាវនាដើម្បីរំលត់ទុក្ខដូច្នោះ។ បើកាន់
 យកមិនទៀង-ទុក្ខមកជាអារម្មណ៍ហើយ ធ្វើទាន-សីល-ភាវនា យ៉ាងនេះ
 ហៅថា **ធម្មាធិបតេយ្យ** គឺធ្វើទានកាន់យកធម៌ជាធំ។ បើធ្វើទានកាន់យកធម៌ជា

ធំ ទើបបានមហាកុសល៨ ទាននោះហៅថា **មន្ត្រិមាបដិបទាន** រាប់ចូល
 ក្នុងនាវាត្រៃលក្ខណ៍។ នែសញ្ញា និងវិញ្ញាណ អ្នកស្តាប់ចូលចិត្តច្បាស់ ហើយ
 នៅទេ? សាធុ ប្រពៃណាស់។ ខ្ញុំទាំងពីរនាក់នេះ ដាច់ចាកការសង្ស័យអស់
 ហើយ លោកម្ចាស់ ខ្ញុំឃើញច្បាស់ ភ្នំច្បាស់ណាស់ ថាបើនឹងធ្វើទាន ត្រូវប្រារព្ធ
 យក **អនិច្ចំ ទុក្ខំ អនត្តា** មកជាអារម្មណ៍ នេះហៅថា **ធម្មាធិបតេយ្យ**
 យកធម៌ជាធំ តាមឱវាទដែលព្រះសម្មាសម្ពុទ្ធច្រង់ទូន្មាននោះពិតប្រាកដមែន។
 ព្រោះញាណសម្បយុត្តជាប់នៅក្នុងចិត្ត ឃើញច្បាស់នូវធម៌ទុក្ខមិនទៀង អនត្តា
 ហើយមានសទ្ធាជ្រះថ្លាបរិច្ចាគទ្រព្យសម្បត្តិធ្វើ ទានចំពោះបុគ្គលដែលគួរឱ្យ
 ញ៉ាំងមហាកុសលទាំង ៨ឱ្យកើតឡើងឥតអាក់ ហើយបានសំរេចជាព្រះសោតា
 បត្តិមគ្គញាណ លះបង់នូវលោកមូលជាទិដ្ឋិសម្បយុត្ត៤ គឺលោកមូលជាសោម
 នស្សទិដ្ឋិសម្បយុត្ត៤ លោកមូលជាឧបេក្ខាទិដ្ឋិសម្បយុត្ត២ លះបង់នូវសក្កាយទិដ្ឋិ
 ២ លះបង់នូវវិចិត្រច្នា ១៦ លះបង់នូវសីលពត្តបរាមាសៈដាច់ស្រឡះ
 ឥតមានសង្ស័យក្នុងជីវិត។ លែងទៅកាន់អបាយភូមិ ព្រោះលះដាច់លោកចិត្ត
 ជាទិដ្ឋិសម្បយុត្ត ៤ ហើយចិត្តក៏សម្បយុត្តទៅលើមគ្គ និងផល។

អើសញ្ញា វិញ្ញាណ! **ធម្មចក្កញ្ញាណ ករណីញ្ញាណ** កើតឡើងហើយ
 ដល់ភ្នែករបស់អ្នក។ ឃើញធម៌ច្បាស់ទៅតាមសភាវធម៌ពិត។ ឥតមានឃ្នាត
 ឡើយ។ បើធ្វើទានស្តាប់ធម៌ធ្វើអីៗ ក៏ដោយ បើមិនកាន់យកធម្មាធិបតេយ្យជា
 អារម្មណ៍ទេ ក៏មិនអាចនឹងញ៉ាំងមហាកុសល ៨ ឱ្យកើតឡើងបានឡើយ
 លោកុត្តរៈ មគ្គ ផល ព្រះនិព្វាន ក៏មិនអាចកើតឡើងបានដែរ។ មហាកុសល
 ៨នេះជាធម៌អាចញ៉ាំងលោកុត្តរៈ ឱ្យកើតឡើងបាន សម្រេចជាសោភា-សកទា

អនាគា-អរហត្ត នោះក៏មកតែអំពីមហាកុសលជាលោកិយនេះឱ្យសម្រេចទៅ
 ជាលោកុត្តរៈបាន។ តែថាមហាកុសលទាំង៨ នេះ ចែកចេញជាពីរយ៉ាងគឺ កុសល
 ប្រកបដោយញាណសម្បយុត្តម្យ៉ាង កុសលប្រកបដោយញាណវិប្បយុត្តម្យ៉ាង។
 ឯមហាកុសលដែលប្រកបដោយញាណសម្បយុត្តនោះមានកម្លាំង៥ យ៉ាងកើត
 ឡើងគឺ សទ្ធា-សតិ-វិរិយៈ-សមាធិ បញ្ញា មាន កម្លាំងពេញបរិបូណ៌
 ហើយអាចញ៉ាំងលោកុត្តរកុសលឱ្យកើតឡើង កំចាត់បង់នូវអាលវធម៌ ឱ្យដាច់
 ជាសមុច្ឆេទប្បហាន តាមជាន់ថ្នាក់ ដែលបានសម្រេចជាសោតាបន្តក្តី ជា
 សកទាតាមិក្តី ជាអនាគាមិក្តី ជាអរហត្តក្តី។ ជួនកាលក៏សម្រេចដល់អរហត្តតែ
 ម្តងក៏មាន ដោយអំណាចកម្លាំង៨ស្រ្តីយទាំង ៥ កំចាត់បង់នូវសំយោជនៈ៥ ខាង
 ក្រោមអស់ដោយសមុច្ឆេទប្បហាន។

ចំណែកមហាកុសលដែលប្រកបដោយញាណវិប្បយុត្តនោះ មិនអាច
 ញ៉ាំងលោកុត្តរៈឱ្យកើតបានឡើយ ព្រោះកុសលនេះ មិនប្រកបដោយញាណ មិន
 មានឥន្ទ្រិយជាកម្លាំង។ ក្នុងមហាកុសល ៨នេះមានកុសល ដែលប្រាសចាក
 ញាណនោះ៤ គឺខាងសោមនស្សញាណវិប្បយុត្ត២ ខាងឧបេក្ខាញាណវិប្បយុត្ត២
 ត្រូវជា៤។ កុសលទាំង៤ នេះមិនឆ្លងទៅ លោកុត្តរៈបានឡើយ។ ព្រោះថាមហា
 កុសលទាំង ៨នេះកើតឡើងក្នុង សន្តានបុថុជន និងសេក្ខបុគ្គល តាំងអំពីសោតា
 បត្តិមគ្គ ដល់អរហត្តមគ្គអស់ត្រឹមប៉ុណ្ណោះ។ មិនទូទៅដល់អរហត្តផលទេព្រោះ
 លោកឈប់ធ្វើកម្មក្នុងទីកំបាំងនោះអស់ហើយ។

តែថាមហាកុសលដែលកើតឡើងក្នុងសន្តានសេក្ខបុគ្គលនោះ ត្រាន់តែ
 ផ្លាស់ឈ្មោះថាមគ្គផលដូច្នោះវិញ ព្រោះថាមគ្គជាកុសល ផលជា វិបាកដូច្នោះ។

សួរថា ចុះមហាកុសលនេះ កើតបានតែអំពីធ្វើទាន ក៏បានមកអំពីធ្វើអ្វីខ្លះ?

តបថា កុសលនេះបានមកអំពីធ្វើទាន សីល ភាវនា និងស្តាប់ធម៌ ហើយធ្វើទិដ្ឋិឱ្យត្រង់ទៅតាមធម៌ កំចាត់បង់លោភៈ ទោសៈ មោហៈ ដែលកំពុងធ្វើទាន សីល ភាវនា នោះ ឱ្យទៅជាសម្មាទិដ្ឋិវិសុទ្ធិ។ ត្រង់ បញ្ហាដែលបរិសុទ្ធនេះហើយ ជាមហាកុសល កុសលនេះ ចែកចេញជា ៣ថ្នាក់គឺ ថ្នាក់ទី ១ លះរាគៈ ទោសៈ មោហៈ ជា **តទទ្ធម្មបរាណ**។ ទិដ្ឋិបរិសុទ្ធមួយពេល។ ហៅថា **ភាវាវចរកុសល**។ ថ្នាក់ទី២ លះរាគៈ ទោសៈ មោហៈ ជា **វិក្កម្កនម្មបរាណ**។ បញ្ហាបរិសុទ្ធបាននៅយូរ។ ហៅថា **មហាកុសល**។ ថ្នាក់ទី៣ លះរាគៈ ទោសៈ មោហៈ ដាច់ស្រឡះ ហៅថា **សុមុទ្ធនម្មបរាណ**។ មហាកុសលនោះបានឈ្មោះថា មគ្គជា កុសលវិញ ព្រោះចិត្តសម្បយុត្តជាប់នឹង មគ្គ ផល។

វិញ្ញាណសួរថា បើកុសលនេះ ញ៉ាំងលោកុត្តរៈឱ្យកើតឡើងបានហើយ ចាំបាច់ចំរើនកម្មដ្ឋាន ចូលកាន់បឋមជ្ឈាន ទុតិយជ្ឈាន តតិយជ្ឈាន ចតុត្ថជ្ឈាន ធ្វើអ្វីទៀត?

បញ្ហាឆ្លើយថា បើទុកជាចំរើនរូបសមាបត្តិ ៤ក្តី អរូបសមាបត្តិ៤ក្តី ក៏គង់មកពិចារណាឱ្យកើតឡើងនូវមហាកុសលទាំង៨នេះដែរ ទើបចូលទៅកាន់លោកុត្តរៈបាន។ ព្រោះហេតុអ្វី ព្រោះថា ឈានសមាបត្តិទាំង៨នេះ ប្រាសចាកសម្មាទិដ្ឋិ និងសម្មាសង្កប្បោ បានជាថ្ងារូបបាវចរ និងអរូបាវចរ ទាំង២នេះ មិនបានឆ្លងទៅកាន់លោកុត្តរៈទេ។

វិញ្ញាណសួរថា ហេតុដូចម្តេចបានជាថ្ងារូបបាវចរកុសល និងអរូបាវចរ

កុសលប្រាសចាកបញ្ញា?

បានជាថាប្រាសចាកបញ្ញានោះ កាលដែលចូលកាន់ចតុត្ថជ្ឈានក្តី បញ្ចមជ្ឈានក្តី មានតែអង្គ២ គឺ **ឯកត្តតា** ឧបេក្ខា ចិត្តកាន់យកឯកត្តតាជាអារម្មណ៍ខ្លះ យកឧបេក្ខាជាអារម្មណ៍ខ្លះ ហើយក៏ព្រងើយកន្តើយទៅ ព្រោះថាចិត្តដែលចូលកាន់ឈានទាំងអស់នោះ ឥតបានពិចារណាអ្វីកើតទេ ជាចិត្តប្រកបដោយរូបារចរិបាក គឺថាចិត្តប្រាស ចាកហេតុមិនអាចនឹងពិចារណាខន្ធ៥នោះបានឡើយ បានជាថាប្រាសចាកសម្មាទិដ្ឋិ និងសម្មាសង្កប្បោ។ បើអង្គដ្ឋិកមគ្គមិនមានហើយ លោកុត្តរៈក៏មិនមានដែរ។

វិញ្ញាណសួរថា ចុះសម្មាទិដ្ឋិ សេចក្តីបរិសុទ្ធនៃទិដ្ឋិនោះ តើដូចម្តេច?

បញ្ញាតបថា ទិដ្ឋិនោះមាន២ គឺ **មិច្ឆានិដ្ឋិ** **សម្មានិដ្ឋិ**។ ឯមិច្ឆានិដ្ឋិនោះគឺយល់ថាទៀងក្នុងរបស់ដែលមិនទៀង យល់ថាសុខក្នុងរបស់ដែលមានទុក្ខ យល់ថាខ្លួនអញ ក្នុងរបស់ដែលមិនមែនខ្លួនអញ ១ យល់ថាស្អាតក្នុងរបស់ដែលមិនស្អាត ១ យល់ថាស្រី ប្រុសក្នុង អាការដែលគ្មានស្រី ប្រុស ១ គំនិត ដែលយល់ខុសទាំងអស់នេះ មកអំពីអវិជ្ជា និងមោហៈ យល់តាមធម៌ **ហិណេតារមោ** ជាធម៌ថោកទាប ជាធម៌របស់អ្នកនិកម មិនមែនជាធម៌របស់ព្រះពុទ្ធទេ។ បើយល់ទៅតាមគំនិតទាំង៤ យ៉ាងនេះ តែងឱ្យផលមកជាទុក្ខធ្ងន់ ទុក្ខហើយទុក្ខទៀតនៅក្នុងភពទាំង៣ ព្រោះតែទិដ្ឋិយល់ផ្តាប់មុខធ្លាក់ទៅក្នុងអន្លង់ទាំង៤ គឺអន្លង់ **ការមោឃៈ** ១ **តថោឃៈ** ១ **ទិដ្ឋោឃៈ** ១ **អវិ ដ្ឋោឃៈ** ១ ចិត្តដែលធ្លាក់ចុះទៅក្នុងអន្លង់ទាំង៤ នេះដូចជាទឹកទន្លេហូរ ចូលទៅកាន់មហាសមុទ្រ មានតែរលជាតិប្រែម្យ៉ាងប៉ុណ្ណោះ។ ចិត្តដែលទៅនៅក្នុងអន្លង់ទាំង៤ នោះ មានតែកង

ទុក្ខម្យ៉ាងឥតមានសុខទេ បង្ហូរមកនៅទុក្ខនិងទោស ច្រើនជាអនេករាប់មិនអស់
ដូចជាទឹកប្រៃ ក្នុងមហាសមុទ្រដូច្នោះឯង។

សុញ្ញា វិញ្ញាណថា ខ្ញុំទាំងពីរនាក់នេះ ធ្លាប់យល់ថាទៀងក្នុងខន្ធទាំង៥
ក្នុងភពទាំង៣ ធ្លាប់យល់ថាសុខក្នុងខន្ធទាំង៥ ក្នុងភពទាំង៣ ធ្លាប់យល់ថាខ្លួន
អញ យល់ថាស្អាត ថាស្រី ថាប្រុស ខ្ញុំទាំងពីរនាក់នេះ យល់ទៅតាមធម៌ថោក
ទាប ជាធម៌របស់អ្នកនិគមតាំងតែអំពីកើតមក ឃើញថាខុសច្រើនណាស់ បើ
យល់ខុសដូច្នោះហើយ ហៅថា មិច្ឆាទិដ្ឋិ ពិតមែន ត្រង់យល់ថាសុខក្នុងរបស់
ដែលមានទុក្ខ យល់ថា ទៀងក្នុងរបស់ដែលមិនទៀង យល់ថាស្អាតក្នុងរបស់
ដែលមិនស្អាត ១ យល់ថាខ្លួនអញក្នុងរបស់ដែលមិនមែនខ្លួនអញ ១ ភ្នំចិត្តដែល
យល់ថាខ្លួនអញនេះ ជាភ្នំ **ទិដ្ឋោយៈ** ។ ត្រង់ខន្ធ៥ ដែលគ្មានអញ គ្មានសុខ
គ្មានស្រី ប្រុសសោះ ហើយយល់ថាអញ ថា សុខ ថាស្រី ប្រុស ភ្នំចិត្តដែល
យល់នេះ ជាភ្នំ **អវិជ្ជោយៈ** អន្លង់គឺអវិជ្ជា។ ត្រង់ភ្នំចិត្តដែលត្រេកអរទៅតាម
ទិដ្ឋិដែលឃើញថាអញៗ ថាសុខៗ ថាស្រីៗ ថាប្រុសៗនោះ ភ្នំចិត្តនេះ ហៅថា
ការមោឃៈ ។ ភ្នំចិត្តដែលប្រកាន់យកអញៗ ស្រីៗ ប្រុសៗ នោះ មិនព្រមលែង
ភ្នំចិត្តនោះ ហៅថា **កថោយៈ** ។

វិញ្ញាណថា ខ្ញុំគ្រាន់តែយល់ថាអញៗ ថាសុខៗ ថាស្រីៗ ថាប្រុសៗ ថា
ស្អាតៗប៉ុណ្ណោះ តើវាខុសអ្វីខ្លះ បានជាធ្លាក់ទៅក្នុងអន្លង់ឱ្យទាំង៤ សោយតែ
សេចក្តីទុក្ខច្រើនជាអនេកដូច្នោះ? ។ តបថា ខុសក្នុងកម្មបថ ១០ ត្រូវទោស
អភិជ្ឈាផង ព្យាបាទផង មិច្ឆាទិដ្ឋិផង ត្រូវទោសនោះ ដូច្នោះគឺ **អភិជ្ឈា
កាយគន្ថៈ** ចិត្តរំពឹងរំពៃយកទ្រព្យគឺអាការៈ ៣២ទាំងមូលនេះ ថាជាទ្រព្យមាន

តាំងអំពី សក់-រោម-ក្រចក-ធ្មេញ ស្បែកជាដើម។ល។ យល់ថារបស់ទាំង
 អស់នេះសំគាល់ថាជារបស់ខ្លួន បើសំគាល់ឃើញដូច្នោះ ត្រូវទោសអភិជ្ឈា បើ
 ប្រទុស្តរាយខឹងនឹងសក់ស្នូរ ខឹងនឹងធ្មេញឈើ នឹងជម្ងឺណាមួយក្នុងកាយទាំង
 មូលនេះ ត្រូវទោសព្យាបាទកាយគន្លះ **ឥន្ទសច្ចាតិវិចេសកាយគន្លះ** ប្រកាន់ថា
 ឱ្យកាយនៅទៀងៗ វេទនានៅទៀងៗ សញ្ញា-សង្ខារ-វិញ្ញាណនៅទៀងៗ
 អាការៈណាមួយឱ្យតែប្រកាន់ថា ឱ្យនៅតែទៀងៗដូច្នោះ ត្រូវទោស មិច្ឆាទិដ្ឋិទាំង
 អស់។ ខុសក្នុងកម្មបថ ដូច្នោះហើយ បានជាធ្លាក់ទៅក្នុង អន្លង់ឱ្យទាំង ៤
 ដូចជាទឹកទន្លេដែលហូរទៅកាន់មហាសមុទ្រហើយ ក្លាយរសជាតិទៅជាប្រៃតែ
 ម្យ៉ាងប៉ុណ្ណោះ ចិត្តដែលនៅក្នុងអន្លង់ទាំង៤ នេះ មានតែទុក្ខ និងទោសច្រើន
 ដូចជាទឹកប្រៃនោះដែរ។

ពិតមែនហើយបញ្ហា ខ្ញុំអស់សង្ឃឹមហើយ ព្រោះថាមនុស្សសត្វ កើតស្លាប់ៗ
 កើតមានតែទុក្ខនិងទោសច្រើនជាអនេក ព្រោះតែត្រូវទោសក្នុងកម្មបថនេះ។
 សញ្ញា-វិញ្ញាណសួរថា ចុះធ្វើដូចម្តេច យល់ដូចម្តេច ទើបនឹងរួចផុតអំពីអកុ
 សល-មិច្ឆាទិដ្ឋិនេះ?

តបថា សញ្ញា-វិញ្ញាណ អ្នកចាំស្តាប់ឱ្យច្បាស់ តាមអត្ថរសអំពីអភិធម្មចុះ
 អភិធម្មប្រែថា ធម៌មានសេចក្តីចំរើន ធម៌គួរកំណត់ ធម៌គួរ ឬជា ធម៌មិនច្រឡំគ្នា
 ធម៌ដ៏ក្រៃលែង។

អធិប្បាយថា ធម៌មានសេចក្តីចំរើននោះ គឺចំរើនចំពោះនាមរូប ឱ្យឃើញ
 នូវសភាវធម្មរសរបស់ធម៌តាមមែន តាមពិត ឱ្យកើតបញ្ហា សទ្ធា សតិ វិរិយៈ
 សមាធិ កើតឡើងហើយ កំណត់នូវសភាវៈនោះ មកជា អារម្មណ៍ហើយ ធ្វើទុក្ខ

ក្នុងចិត្តឱ្យមូលហើយ ឬជាចំពោះធម្មសនោះ ដែលមានសភាវៈមែនៗ ពិតៗ នោះ។ ធម៌ដ៏ក្រៃលែងគឺ សេក្ខធម៌ និងអសេក្ខធម៌ កើតឡើងចំពោះ ព្រះ យោគាវចរនោះ កាលបើធម៌នោះ កើតឡើងហើយ ជាធម៌មិនច្រឡំគ្នា តាំង អំពីដើមរៀងទៅដល់ទីបំផុត ជាធម៌ឥតច្រឡំគ្នាឡើយ។ ពាក្យថាយល់ កំណត់សំគាល់ទៅតាមសភាវៈ តាមមែនតាមពិតរបស់ធម៌នោះៗ បើយល់ខុស កំណត់ក៏ខុស សំគាល់ក៏ខុស ហៅថា **មិច្ឆាទិដ្ឋិ**។ បើយល់ត្រូវ កំណត់ក៏ត្រូវ សំគាល់ក៏ត្រូវ ហៅថា **សម្មាទិដ្ឋិ**។ ឯមិច្ឆាទិដ្ឋិនេះ ជាគូសត្រូវនឹងគ្នា។ ឥឡូវនេះ នឹងសំដែងអំពីមិច្ឆាទិដ្ឋិជាមុន ចូរអ្នកតាំងចិត្តស្តាប់នូវទិដ្ឋិ ទាំងពីរនេះចុះ។ យល់ថាទៀង ក្នុងរបស់ដែលមិនទៀង១ យល់ថាសុខ ក្នុងរបស់ដែលមានទុក្ខ១ យល់ថាខ្លួនអញ ក្នុងរបស់ដែលមិនមែនខ្លួនអញ១ យល់ថាស្អាត ក្នុងរបស់ដែល មិនស្អាត១ គំនិតដែលយល់ខុសទាំង ៤យ៉ាងនេះ ហៅថា**អវិជ្ជា**។ ចិត្តដែល ស្ទុះចូលទៅតាមគំនិតដែលយល់ខុសនោះៗ ឆេះឡើងជាភ្លើងកិលេស គឺ ព្រេក អរ ស្រឡាញ់ ឆេះឡើងជាភ្លើងកិលេសគឺ ខឹង ស្អប់ ឆេះឡើងជា ភ្លើងកិលេស គឺភ័យខ្លាច ឆេះឡើងជាភ្លើងកិលេស គឺសោកស្តាយ។ ភ្លើងកិលេសទាំងអស់ នេះដុតបំបាត់ចិត្តឱ្យក្តៅទាំងយប់ ទាំងថ្ងៃ តែងនាំចិត្តឱ្យទៅកើតក្នុងប្រេត នរក សត្វតិរច្ឆានគ្រប់ៗជាតិ មិនចេះអស់នូវ ភ្លើងកិលេសទាំងនោះឡើយ។ ភ្លើង កិលេសនេះ សម្រាប់ដុតបំផ្លាញចិត្ត។ ភ្លើងទុក្ខសម្រាប់ដុតបំផ្លាញរូប។ ភ្លើង ទាំងពីរភ្នក់នេះ ឆេះមិនឈប់ទាំងថ្ងៃ ទាំងយប់ រាប់សែនជាតិ រាប់កប្បក៍មិន អស់ អំពីភ្លើងទុក្ខ ភ្លើងកិលេសទាំងនេះ។ បើចង់រំលត់ភ្លើងនោះឱ្យអស់ចេញ តើត្រូវ រំលត់ដោយអ្វី? ត្រូវរំលត់ដោយបញ្ញាជាសម្មាទិដ្ឋិ គឺបញ្ញាឃើញច្បាស់

នូវភ្នក់ភ្លើងទាំងពីរនេះ ហើយព្យាយាមកំចាត់បង់នូវអ្នកដែលដុតភ្លើង ឱ្យនេះ
នោះចេញ គឺមោហៈ អវិជ្ជានេះដុតភ្លើងឱ្យនេះ។ បើដូច្នោះ មោហៈ អវិជ្ជា
នោះតើដូចម្តេច? មោហៈថាវង្វេងភ័ន្ត សំគាល់របស់ មិនពិតថាពិត អវិជ្ជា
ថាមិនដឹង ដូចជាមិនដឹងផ្លូវ។

- យល់ថាទៀង ក្នុងរបស់មិនទៀង១
- យល់ថាសុខ ក្នុងរបស់ដែលមានទុក្ខ១
- យល់ថាខ្លួន អញ ក្នុងរបស់ដែលមិនមែនខ្លួនអញ១
- យល់ថាស្អាត ក្នុងរបស់ដែលមិនស្អាត១

មោហៈ អវិជ្ជាដែលយល់ខុសទាំង ៤យ៉ាងនេះ ហើយមិនដឹងជា ខុសផង
ក៏នេះជាភ្លើង គឺត្រេកអរស្រឡាញ់ នេះជាភ្លើង គឺខឹង ស្អប់ នេះជាភ្លើង គឺភ័យ
ខ្លាច នេះជាភ្លើង គឺសោកស្តាយ បើរំលត់មោហៈ អវិជ្ជាអស់ ភ្លើងទាំងនោះក៏
រលត់អស់ដែរ។ នែសញ្ញា វិញ្ញាណ ខ្ញុំ សំដែងមកអំពីមិច្ឆាទិដ្ឋិដែលយល់ខុស
សំគាល់ខុស កំណត់ខុសតែប៉ុណ្ណោះ និងសំដែងអំពីសម្មាទិដ្ឋិដែលយល់ត្រូវ
កំណត់ត្រូវ សំគាល់ត្រូវ ដូចមានសេចក្តីតទៅនេះ៖

១- អធិចូរសញ្ញា គឺសញ្ញាដែលសំគាល់ថាមិនទៀងក្នុងខន្ធ៥ គឺរូប មិនទៀង
តែងប្រែប្រួលប្រព្រឹត្តទៅកាន់ចាស់ ឈឺ ស្លាប់ជាធម្មតា។ វេទនាមិនទៀង
សញ្ញាមិនទៀង សង្ខារមិនទៀង វិញ្ញាណមិនទៀង។ កាលបើឃើញថា
មិនទៀងហើយគួរលះបង់នូវសញ្ញាដែលសំគាល់ថា ទៀងចេញ កាន់យកនូវ
សញ្ញាដែលសំគាល់ថាមិនទៀងនោះមក ជាអារម្មណ៍ប្រព្រឹត្តទៅតាមទ្វារទាំង៦
មានទ្វារភ្នែកជាដើម រំលត់បង់នូវនិមិត្តដែលឃើញថាទៀងៗនោះចេញ កាន់

យកនូវអសង្កតនិមិត្ត គឺមិនមែននិមិត្តនោះមកជាអារម្មណ៍ក្នុងទ្វារទាំង៦ ឈ្មោះថា **អនិមិត្ត វិហោក្ខរ** រួចស្រឡះពីខន្ធ៥។

២- អាទិនវសញ្ញា គឺសញ្ញាសំគាល់ឃើញទោសទុក្ខក្នុងខន្ធ៥ថា ភ្នែកក៏មានរោគ ទោសទុក្ខនឹងភ្នែក។ ត្រចៀកក៏មានរោគ ទោសទុក្ខ និងត្រចៀក ច្រមុះក៏មានរោគ ទោសទុក្ខនឹងច្រមុះ អណ្តាតក៏មានរោគ ទោសទុក្ខនិងអណ្តាត កាយក៏មានរោគ ទោសទុក្ខនិងកាយ។ រោគនោះ គឺរោគធ្វើឱ្យចិត្តក្តៅ កាលបើសំគាល់ឃើញថា ភ្នែក ត្រចៀក ច្រមុះ អណ្តាត កាយនោះ ជាទុក្ខទោសហើយ គួរលះបង់នូវសញ្ញា ដែលសំគាល់ថា សុខចេញ កាន់យកនូវទោសនោះ មកជាអារម្មណ៍ ប្រព្រឹត្តទៅក្នុងទ្វារទាំង៦ រំលត់នូវសង្កតនិមិត្ត គឺនិមិត្តដែលឃើញថា សុខក្នុងភ្នែក-ត្រចៀក-ច្រមុះ-អណ្តាត-កាយនោះចេញកាន់យកនូវអសង្កតនិមិត្ត គឺមិនមាននិមិត្តក្នុងភ្នែក-ត្រចៀក-ច្រមុះ-អណ្តាត កាយហៅថា **អប្បណិហិតវិហោក្ខរ** ហៅថា **ព្រះទិព្វាន** ដូច្នោះវិញក៏បាន។

៣- អត្តសញ្ញា គឺសញ្ញាដែលសំគាល់ថា មិនមែនខ្លួន មិនមែនអញ រូប១ វេទនា១ សញ្ញា១ សង្ខារ១ វិញ្ញាណ១ ទាំងអស់នេះ សុទ្ធតែមិនមែនខ្លួនមិនមែនអញ។ កាលបើឃើញថា មិនមែនហើយ លះបង់នូវ អត្តសញ្ញាកាន់យកនូវអត្តសញ្ញា ដែលឃើញថា មិនមែននោះ មកជាអារម្មណ៍ ប្រព្រឹត្តទៅក្នុងទ្វារទាំង៦ ឈ្មោះថា **សុញ្ញតវិហោក្ខរ** រួចស្រឡះពីខន្ធ៥ រំលត់បង់នូវ សង្កតនិមិត្ត គឺនិមិត្តដែលឃើញថា អញៗនោះចេញ កាន់យកនូវអសង្កតនិមិត្ត គឺមិនមែននិមិត្តប្រព្រឹត្ត ទៅក្នុងទ្វារទាំង៦។

៤- អស្កតសញ្ញា គឺសញ្ញាសំគាល់ឃើញថា មិនស្អាត សក់មិនស្អាត

ព្រោះជាអសុភ រោមមិនស្អាត ព្រោះជាអសុភ ក្រចកមិនស្អាត ព្រោះជាអសុភ ធ្មេញ មិនស្អាត ព្រោះជាអសុភ ស្បែកមិនស្អាត ព្រោះជាអសុភ។ កាល ពិចារណាឃើញថា មិនស្អាត កាន់យកនូវវត្ថុដែលមិនស្អាតនោះមក ជាអារម្មណ៍ ប្រព្រឹត្តទៅក្នុងទ្វារទាំង៦ លះបង់នូវសង្កតនិមិត្ត គឺនិមិត្ត ដែលឃើញថា ល្អនោះចេញ កាន់យកនូវអសង្កតនិមិត្ត គឺមិនមាន និមិត្តនោះមកជាអារម្មណ៍ ហើយប្រព្រឹត្តទៅក្នុងឥរិយាបថទាំង៤។ ពាក្យថា សង្កតនិមិត្ត កើតមកអំពីអវិជ្ជា។ ពាក្យថា អសង្កតនិមិត្ត មិនមានអវិជ្ជាជាបច្ច័យ ហៅថា អសង្កតធម៌ក៏បាន។

៥- មហានសញ្ញា គឺសញ្ញាសំគាល់ឃើញទោសក្នុងកាយគុណទាំង៥ ថ្ងារូប សម្តែង ក្លិន រស សម្បស្ស ជារបស់សោះសូន្យទទេ។ ហើយនាំ ចិត្តឱ្យជាប់នៅ ដេកត្រាំនៅក្នុងអន្លង់ ដូចសត្វដង្កូវនៅក្នុងបង្កន់ កើត ស្លាប់ជាធម្មតា។ សញ្ញា សំគាល់ទោសក្នុងព្យាបាទនេះ ធ្វើចិត្តឱ្យក្តៅ ក្រហល់ក្រហាយ តែងតែឱ្យហេតុ ទោសចងពៀរវេរ។ សញ្ញាសំគាល់ឃើញទោសក្នុងការបៀតបៀនសត្វ និង សង្ខារ ហើយមិនព្រមត្រិះរិះ ប្រកបដោយកាយគុណ មិនត្រិះរិះដោយ ព្យាបាទ មិនព្រមត្រិះរិះដោយការបៀតបៀនសត្វ និងសង្ខារ គំនិតដែលត្រិះរិះ ក្នុងកាយ ហើយត្រេកអរ ត្រិះរិះក្នុងព្យាបាទ ហើយខឹង ត្រិះរិះក្នុងការបៀតបៀន ហើយត្រេកអរ គំនិតទាំង៣នេះជាគំនិតអាក្រក់ ដឹកនាំឱ្យលង់លិចនៅក្នុង សង្សារវដ្ត រកទីបំផុតគ្មាន។

សញ្ញា គឺសញ្ញាសំគាល់ឃើញទោសក្នុងកាយគុណទាំង៥ ឃើញ ទោសព្យាបាទ ឃើញទោសបៀតបៀនសត្វ និងសង្ខារ កាលឃើញ ទោស ដូច្នោះហើយ ក៏មិនព្រមត្រិះរិះក្នុងកាយ មិនព្រមឱ្យចិត្តជាប់នៅ ក្នុងកាយ ចិត្តដែល

ស្រូបយកជាតិកាយនោះ ដូចជាសត្វរុយជញ្ជក់យក ជាតិសំអុយដែលហូរចេញ ពី
 អសុភសាកសព ហើយញៀនញៀមជាប់ចិត្តនៅក្នុងសំអុយ ចិត្តដែលត្រិះរិះក្នុង
 កាយ ដូចជារុយពណ៌ខៀវ ត្រេកអរតែក្នុងសំអុយ កាយគុណនេះមានទោស
 ឱ្យក្តៅជានិច្ច ហើយឥតអំពើ នឹងនាំចិត្តឱ្យលង់លិចកើតស្លាប់រាប់មិនអស់ ក្នុង
 ភព៣។ សញ្ញា សំគាល់ឃើញទោសក្នុងព្យាបាទ ថាព្យាបាទនេះ ធ្វើចិត្តឱ្យក្តៅ
 ក្រហាយ ធ្វើចិត្តរបស់ខ្លួនអោយក្តៅជាមុន ហើយញាំងចិត្តអ្នកដទៃអោយក្តៅបង្ក
 ហេតុហើយគំនុំគំនួន ចងពៀរវេរវេរនិងគ្នាទៅខាងមុខជៀសវាងមិន រួចពីភព៣។
 សញ្ញាសំគាល់ឃើញទោសបៀតបៀនសត្វនិងសង្ខារ នេះ ជាអំពើថោកទាប
 នាំឱ្យធ្លាក់ទៅនរករៀងរាល់ជាតិ កាលបើ សំគាល់ឃើញទោសក្នុងកាយ ក្នុង
 ព្យាបាទ ក្នុងបៀតបៀនដូច្នោះហើយ មិនព្រមត្រិះរិះ មិនធ្វើចិត្តឱ្យជាប់ជំពាក់
 ឡើយ នេះហៅថា**បចាន សញ្ញា**។

៦- វិវាគសញ្ញា គឺសញ្ញាសំគាល់ឃើញនូវធម៌ ដែលមិនមានតម្រេកនឹងរូប
 មិនមានតម្រេកនឹងសម្តែង មិនមានតម្រេកនិងក្លិន មិនមានតម្រេកនិងរស
 មិនមានតម្រេកនិងសម្បុស្ស មិនមានតម្រេកនិងធម៌ គឺ អារម្មណ៍ដែលនៅក្នុងចិត្ត
 ធម៌ដែលប្រាសចាកតម្រេកនេះ ជាគុណ ជាតិស្អាត ស្ងប់រម្ងាប់ជាសុខ ហៅថា
វិវាគសញ្ញា។

៧- និរោធិសញ្ញា គឺសញ្ញាសំគាល់ឃើញនូវព្រះនិព្វាន ជាធម៌វិលត់បង់នូវកង
 ទុក្ខ ថាជាគុណជាតិស្អាតផុតពីតណ្ហាទាំងអស់ ពុំមានសេសសល់ឡើយ។ ព្រះ
 និព្វានមិនមានសង្កតនិមិត្ត គឺនិមិត្តដែលកើត មកអំពីអវិជ្ជាជាប់ថ្វីយ នោះទេមាន
 តែអសង្កតនិមិត្ត គឺមិនមាននិមិត្ត ប្រាសចាកសង្ខារធម៌ជាអារម្មណ៍ ស្ងប់រម្ងាប់ជា

សុខក្សេមក្សាន្តតិ ផលញ្ញាណនេះហៅថា **និរោធសញ្ញា**។

៨- សព្វលោកេអនតិកេសញ្ញា គឺសញ្ញាសំគាល់ឃើញច្បាស់ថា

តណ្ហាទាំង៣ឧបាទានទាំង៥ សស្សតទិដ្ឋិ និងឧច្ឆេទទិដ្ឋិទាំង២ និងអនុសយធម៌
ទាំង៧នេះ ចងសត្វឱ្យជាប់នៅកុក្កត៣ ដោះចេញព្រំរួចឡើយ។ សត្វបើជាប់
ចំណងយ៉ាងនេះហើយ ស្តេចមច្ចុរាជធ្វើទោស បំបាត់ជីវិត ពុំមានសេសសល់
ឡើយ កើតហើយស្លាប់ហើយកើតវិញ រកទិបំផុតគ្មាន រាប់កើតមិនអស់
រាប់ស្លាប់មិនអស់ រាប់សោកខ្សឹកខ្សួលក៏មិនអស់ ទុក្ខនេះជាទម្ងន់ក្រៃលែង។
ផែនដីផែនអាកាសធំមែន ប៉ុន្តែធំមិនស្មើនឹងទុក្ខរបស់សត្វ ដែលកើតស្លាប់នោះ
ទេទុក្ខទាំងអស់ នេះមិនងាយសត្វណាលះបង់បាន គួរចង់ដឹងថាទុក្ខនេះ មកអំពី
ណាមកក៏ច្រើនម្ល៉េះ? មកពីតណ្ហាជាហេតុឱ្យកើតទុក្ខ។ បើរំលត់ តណ្ហាបាន
ទុក្ខនោះក៏អស់ទៅដែរ។ ចុះតណ្ហានោះដូចម្តេច? តណ្ហានេះមាន៣គឺ **កាម**
តណ្ហា ត្រេកអរនឹងកាមគុណ៥ **ភវតណ្ហា** ជាប់ចិត្តនឹងរូបកាម គុណ៥ **វិភវ**
តណ្ហា មិនចង់ឱ្យជួបនឹងរូបប្រាត់ប្រាស រូបចាស់ ឈឺ ស្លាប់ ក្នុងកាមគុណ៥
ប្រកបដោយសស្សតទិដ្ឋិ នឹងឧច្ឆេទ ទិដ្ឋិទាំងពីរ ឧបាទានប្រកាន់យកនូវកាម
គុណទាំង៥ ចងជាប់នឹងស្នឹងគឺ សស្សត ទិដ្ឋិ ឧច្ឆេទទិដ្ឋិ តណ្ហាទាំង៣នេះជាខ្សែ
អនុសយធម៌ទាំង៧នេះ ដេក ត្រាំនឹងខ្សែ ត្រេកអរនឹងខ្សែ លក់នឹងខ្សែដេក
ត្រាំនឹងស្នឹង ត្រេកអរនឹងស្នឹង លក់ក្នុងស្នឹង ដេកត្រាំ នឹងចំណង ត្រេកអរនឹង
ចំណង លក់ក្នុងចំណង ខន្ធ៥ ដូចជាគោ។ បើសត្វជាប់ចំណងយ៉ាងនេះស្រាយ
មិនរួចហើយ នេវិលរលំក្នុងភពទាំង៣ ស្លាប់កើតវានៅក្នុងលោក នេះហៅថា
សព្វលោកេអនតិកេសញ្ញា។

៩- សព្វសទ្ធាអរហន្តចូសញ្ញា គឺសញ្ញាសំគាល់ឃើញទុក្ខទោស របស់រូប

ហើយនឿយណាយក្នុងរូប សំគាល់ឃើញទុក្ខទោសក្នុងវេទនា ហើយនឿយ
ណាយនឹងវេទនា សំគាល់ឃើញទុក្ខទោសក្នុងសញ្ញាហើយនឿយណាយ នឹង
សញ្ញា សំគាល់ឃើញទុក្ខទោសក្នុងសង្ខារហើយនឿយណាយនឹងសង្ខារឃើញ
ទុក្ខទោសរបសិញ្ញាណ ហើយនឿយណាយនឹងវិញ្ញាណ។ នឿយណាយ
ធុញ្ញត្រាស់ នេះជានិព្វិទា ញ្ញាណហៅថា **សព្វសទ្ធាអរហន្តចូសញ្ញា**។

- | | |
|-----------------------|---------------------------------|
| ១០- ខ្យល់ដកដង្ហើមចេញ | ដឹងច្បាស់ថាខ្យល់ដកដង្ហើមចេញ |
| ខ្យល់ដកដង្ហើមចូល | ដឹងច្បាស់ថាខ្យល់ដកដង្ហើមចូល |
| ខ្យល់ដកដង្ហើមចេញវែង | ដឹងច្បាស់ថាខ្យល់ដកដង្ហើមចេញវែង |
| ខ្យល់ដកដង្ហើមចូលវែង | ដឹងច្បាស់ថាខ្យល់ដកដង្ហើមចូលវែង |
| ខ្យល់ដកដង្ហើមចេញខ្លី | ដឹងច្បាស់ថាខ្យល់ដកដង្ហើមចេញខ្លី |
| ខ្យល់ដកដង្ហើមចូលខ្លី | ដឹងច្បាស់ថាខ្យល់ដកដង្ហើមចូលខ្លី |
| ដឹងច្បាស់នូវកាយសង្ខារ | ទើបដកដង្ហើមចេញ |
| ដឹងច្បាស់នូវកាយសង្ខារ | ទើបដកដង្ហើមចូល |
| រម្ងាប់នូវកាយសង្ខារ | ទើបដកដង្ហើមចេញ |
| រម្ងាប់នូវកាយសង្ខារ | ទើបដកដង្ហើមចូល |
| ដឹងច្បាស់នូវកាយ | ទើបដកដង្ហើមចេញ |
| ដឹងច្បាស់នូវកាយ | ទើបដកដង្ហើមចូល |
| ដឹងច្បាស់នូវបីតិ | ទើបដកដង្ហើមចេញ |
| ដឹងច្បាស់នូវបីតិ | ទើបដកដង្ហើមចូល |

ដឹងច្បាស់នូវសេចក្តីសុខ	ទើបដកដង្ហើមចេញ
ដឹងច្បាស់នូវសេចក្តីសុខ	ទើបដកដង្ហើមចូល
ដឹងច្បាស់នូវចិត្តសង្ខារ	ទើបដកដង្ហើមចេញ
ដឹងច្បាស់នូវចិត្តសង្ខារ	ទើបដកដង្ហើមចូល
រម្ងាប់នូវចិត្តសង្ខារ	ទើបដកដង្ហើមចេញ
រម្ងាប់នូវចិត្តសង្ខារ	ទើបដកដង្ហើមចូល
ដឹងច្បាស់នូវចិត្ត	ទើបដកដង្ហើមចេញ
ដឹងច្បាស់នូវចិត្ត	ទើបដកដង្ហើមចូល
ធ្វើចិត្តឱ្យរីករាយ	ទើបដកដង្ហើមចេញ
ធ្វើចិត្តឱ្យរីករាយ	ទើបដកដង្ហើមចូល
ដកល់ចិត្តឱ្យស្នើក្នុងអារម្មណ៍	ទើបដកដង្ហើមចេញ
ដកល់ចិត្តឱ្យស្នើក្នុងអារម្មណ៍	ទើបដកដង្ហើមចូល
ដោះចិត្តឱ្យរួចចាកនិវរណធម៌	ទើបដកដង្ហើមចេញ
ដោះចិត្តឱ្យរួចចាកនិវរណធម៌	ទើបដកដង្ហើមចូល
ឃើញរឿយៗនូវបញ្ចក្ខន្ធថាមិនទៀង	ទើបដកដង្ហើមចេញ
ឃើញរឿយៗនូវបញ្ចក្ខន្ធថាមិនទៀង	ទើបដកដង្ហើមចូល
ឃើញរឿយៗនូវធម៌ដែលប្រាសចាកភគៈ	ទើបដកដង្ហើមចេញ
ឃើញរឿយៗនូវធម៌ដែលប្រាសចាកភគៈ	ទើបដកដង្ហើមចូល
ឃើញរឿយៗនូវធម៌ដែលរំលត់បង់នូវកងទុក្ខ	ទើបដកដង្ហើមចេញ
ឃើញរឿយៗនូវធម៌ដែលរំលត់បង់នូវកងទុក្ខ	ទើបដកដង្ហើមចូល

ឃើញរឿយៗនូវធម៌ដែលរំលត់បង់នូវកិលេស ទើបដកដង្ហើមចេញ
ឃើញរឿយៗនូវធម៌ដែលរំលត់បង់នូវកិលេស ទើបដកដង្ហើមចូល

នែសញ្ញា វិញ្ញាណ ការចំរើននូវអាណាបានស្សតិនេះជាប្រយោជន៍ឱ្យកើត
ឡើងនូវពលៈ ទាំង៥គឺ **សន្និទ្ធាពលៈ** ១ **សតិពលៈ** ១ **វិរិយពលៈ** ១ **សមា
ធិពលៈ** ១ **និទមញ្ញាពលៈ** ១។ ពលៈទាំង៥ ដែលមានកម្លាំងហើយស្អាតជំនាញ
គ្រប់ក្រសួងទាំង៥នោះ មកអំពី ការហាត់ចំរើននូវអាណាបានស្សតិនោះឯង ដូច
យ៉ាងហាត់ចំរើនថា ឃើញរឿយៗនូវបញ្ចក្ខន្ធថាមិនទៀង ទុក្ខ អនត្តាទើបដក
ដង្ហើមចេញ។ ឃើញរឿយៗនូវបញ្ចក្ខន្ធថាមិនទៀង - ទុក្ខ-អនត្តា ទើបដក
ដង្ហើមចូល។ ត្រង់ដែលឃើញថាខ្យល់ចេញចូលផង ឃើញ **អនិច្ចំ ទុក្ខំ អនត្តា**
ក្នុងនាម និងរូបផង នេះហៅថា**មញ្ញាពលៈ** ។ ត្រង់ដែលជឿទៅ តាម**អនិច្ចំ ទុក្ខំ
អនត្តា**ដែលបញ្ជាក់ឃើញហើយ មានជំរៅទៅ យ៉ាងណា ក៏ជឿទៅយ៉ាងនោះ
មិនកម្រើក មិនញាប់ញ័រ ហៅថា **សន្និទ្ធាពលៈ** ។ ត្រង់ដែលរពួកឃើញរឿយៗនូវ
អនិច្ចំ ទុក្ខំ អនត្តា ទៅ តាមកិរិយាស្រស់ សទ្ធានោះហៅថា**សតិពលៈ** ។
ត្រង់ដែលកំណត់យក **អនិច្ចំ ទុក្ខំ អនត្តា** មកជាអារម្មណ៍រំលត់បង់នូវនិមិត្ត
ដែលឃើញថា ទៀងៗ ថាសុខៗ ថាអញៗនោះ ឱ្យអស់ហើយហៅថា **សមា
ធិពលៈ** ។ ត្រង់ដែលព្យាយាមថែរក្សាទុកនូវបញ្ញាផង ថែរក្សាទុកនូវសមាធិផង,
ហៅថា **វិរិយពលៈ** ។

សមាធិនេះមាន៣យ៉ាងគឺ **អនិមិត្តសមាធិ** ១ **អប្បណិហិត សមាធិ** ១
សុញ្ញតសមាធិ ១។ បើកាន់យកទុក្ខមកកំណត់ហៅថា **អប្បណិហិត សមាធិ** ។
បើកាន់យកមិនទៀងមកកំណត់ហៅថា **អនិមិត្តសមាធិ** បើកាន់យកអនត្តាមក

កំណត់ហៅថា **សុញ្ញាតសមាធិ**។

ពលៈទាំង៥នេះ កាលដែលព្រះពុទ្ធអង្គ ទ្រង់ចំរើនបង្ហាត់បង្ហើក ដោយអាណា
បានសុតិកម្មដ្ឋាន ក្រោមម្លប់ពោធិព្រឹក្ស ពេលនោះព្រះអង្គបង្ហាត់ពលៈទាំង
៥នេះ ឱ្យបានស្អាតជំនាញហើយទើបលើកយកសមាធិ ពលៈមកកំណត់ក្នុង
អនិច្ចំ ទុក្ខំ អនត្តា ហើយទើបយកបញ្ញាពលៈ ឆ្លុះបញ្ចាំងមើលសង្ខារ
ដែលប្រព្រឹត្តទៅក្នុងភូមិទាំង៣ ឃើញសុទ្ធតែ សីកសត្រូវជាកិលេសមារ ទាំង
អស់គឺ **កិលេសមារ១ ខន្ធមារ១ អភិ សង្ខារមារ១ មច្ចុមារ១ ទេវបុត្តមារ១**។

ព្រះអង្គទ្រង់ឆ្លុះបញ្ចាំង មើលទៀតថា មារទាំង៥នេះ ដែលអាស្រ័យនៅបាន
ដោយហេតុណា ទ្រង់ក៏ឃើញច្បាស់ថាមារទាំង៥នេះ អាស្រ័យនៅបានដោយ
អារម្មណ៍ គឺកាមារម្មណ៍៦ រូបារម្មណ៍៦ អរូបារម្មណ៍៦ អារម្មណ៍ទាំងនេះហើយ
ដែលមានទាំង៥ប្រព្រឹត្តទៅបាន នៅក្នុងភូមិទាំង៣នេះ។ ព្រះអង្គក៏ទ្រង់កំណត់
នូវសមាធិន្ទ្រិយ ដោយអប្បណិហិតសមាធិន្ទ្រិយ ទើបទ្រង់ផ្តាំចំនួនអារម្មណ៍
ជាធម្មតាចោលចេញអស់ ឥតមាននៅសេសសល់ឡើយ ដោយអំណាចនៃការ
កំណត់កាន់យកទុក្ខជាអារម្មណ៍ ក្នុងពេលនោះបញ្ញាក៏ត្រាស់ដឹងនូវពោធិ
បក្ខិយធម៌ ជាសម្តោធិញ្ញាណ ទើបបានទ្រង់ព្រះនាមថា **តុទ្ធនោ** ទ្រង់ព្រះនាម
អរហំ ព្រោះព្រះអង្គឈ្នះសីក សត្រូវគឺ កិលេសមារ-ខន្ធមារ អភិសង្ខារមារ -
បច្ចុមារ ទេវបុត្តមារ ក៏មារទាំង៥នេះឯង។

នៃសញ្ញា-វិញ្ញាណអ្នកស្តាប់ហើយកំណត់នូវធម៌ ដូចមាន សំដែងតទៅខាង
មុខនេះទៀតចុះ ការកើតក៏មិនទៀង ចាស់ក៏មិនទៀង ឈឺក៏មិនទៀង ស្លាប់ក៏
មិនទៀង។ ការកើតជាទុក្ខ ការចាស់ជាទុក្ខ ការឈឺក៏ជាទុក្ខ ការស្លាប់ក៏ជាទុក្ខ។

ការកើតក៏មិនមែនជារបស់អញ្ចា ក៏មិនមែនជារបស់ការកើត

ចាស់ក៏មិនមែនជារបស់អញ្ចា ក៏មិនមែនជារបស់ចាស់

ឈឺក៏មិនមែនជារបស់អញ្ចា ក៏មិនមែនជារបស់ឈឺ

ស្លាប់ក៏មិនមែនជារបស់អញ្ចា ក៏មិនមែនជារបស់ស្លាប់។

ចិត្តកុំត្រេកអរនឹងភ្នែក កុំខឹងនឹងភ្នែក ព្រោះភ្នែកមិនមែនរបស់ខ្លួន។

ចិត្តកុំត្រេកអរនឹងត្រចៀក កុំខឹងត្រចៀក ព្រោះត្រចៀកមិនមែន
របស់ខ្លួន។

ចិត្តកុំត្រេកអរនឹងច្រមុះ កុំខឹងនឹងច្រមុះ ព្រោះច្រមុះមិនមែនរបស់ខ្លួន។

ចិត្តកុំត្រេកអរនឹងអណ្តាត កុំខឹងនឹងអណ្តាត ព្រោះអណ្តាតមិនមែន
របស់ខ្លួន។

ចិត្តកុំត្រេកអរនឹងកាយ កុំខឹងនឹងកាយ ព្រោះកាយមិនមែនរបស់ខ្លួន។

ចិត្តកុំត្រេកអរនឹងចិត្ត កុំខឹងនឹងចិត្ត ព្រោះចិត្តមិនមែនរបស់ខ្លួន។

ចិត្តកុំត្រេកអរនឹងរូប កុំខឹងនឹងរូប ព្រោះរូបមិនមែនរបស់ខ្លួន។

ចិត្តកុំត្រេកអរនឹងសម្លេង កុំនឹងនឹងសម្លេង ព្រោះសម្លេងមិនមែនរបស់ខ្លួន។

ចិត្តកុំត្រេកអរនឹងក្លិន កុំខឹងនឹងក្លិន ព្រោះក្លិនមិនមែនរបស់ខ្លួន។

ចិត្តកុំត្រេកអរនឹងរស កុំខឹងនឹងរស ព្រោះរសមិនមែនរបស់ខ្លួន។

ចិត្តកុំត្រេកអរនឹងផ្សព្វផ្សាយ កុំខឹងនឹងផ្សព្វផ្សាយ ព្រោះសម្មស្សមិនមែន
របស់ខ្លួន។

ចិត្តកុំត្រេកអរនឹងអារម្មណ៍ផ្សេងៗ កុំខឹងនឹងអារម្មណ៍ផ្សេងៗ ព្រោះអារម្មណ៍
ផ្សេងៗមិនមែនរបស់ខ្លួន។

មិនមែនរបស់ខ្លួន។ ចិត្តកុំត្រេកអរនឹងប្រុស កុំខឹងនឹងប្រុស ព្រោះប្រុសមិនមែន
 របស់ខ្លួន។ ចិត្តកុំត្រេកអរនឹងសត្វ កុំខឹងនឹងសត្វ ព្រោះសត្វមិនមែនរបស់ខ្លួន។
 ចិត្តកុំត្រេកអរនឹងចិត្តជីវិត កុំខឹងនឹងជីវិត ព្រោះជីវិតមិនមែនរបស់ខ្លួន។ ចិត្តកុំ
 ត្រេកអរនឹងបុគ្គល កុំខឹងនឹង បុគ្គល ព្រោះបុគ្គលមិនមែនរបស់ខ្លួន។ ចិត្តកុំត្រេក
 អនឹងរូបកើតកុំខឹង និងរូបកើត ព្រោះរូបកើតមិនមែនរបស់ខ្លួន។ ចិត្តកុំត្រេក
 នឹងរូបក្មេង កុំខឹងនឹងរូបក្មេង ព្រោះរូបក្មេងនេះមិនមែនរបស់ខ្លួន។ ចិត្តកុំទទឹង
 ទាស់នឹងរូបចាស់ កុំខឹងនឹងរូបចាស់ ព្រោះរូបចាស់មិនមែនរបស់ខ្លួន។ ចិត្តកុំ
 ទទឹងទាស់រូបឈឺ កុំខឹងនឹងរូបឈឺ ព្រោះរូបឈឺមិនមែនរបស់ ខ្លួន។

ចិត្តកុំទទឹងទាស់នឹងរូបស្លាប់ កុំខឹងនឹងរូបស្លាប់ ព្រោះរូបស្លាប់មិនមែន របស់ខ្លួន។

នែសញ្ញា-វិញ្ញាណ **អនិច្ចេទុក្ខសញ្ញា** នេះ អ្នកគប្បីចំរើនហើយធ្វើឱ្យ
 ច្រើនហើយរមែងមានផលច្រើន ជាគុណឈមទៅរកព្រះនិព្វាន មានព្រះ និព្វាន
 ទីបំផុត។ បើចិត្តសន្សំ **អនិច្ចេទុក្ខសញ្ញា** រឿយៗហើយ សេចក្តីសំគាល់ក្នុងការ
 ខ្ជិលច្រអូសទំរន់ធ្វេសប្រហែសមិនព្យាយាម មិនពិចារណាឱ្យឃើញថាជារបស់
 គួរខ្លាចដ៏ពន្លឹក រមែងតាំងឡើងហាក់ ដូចជាពេជ្ឈយាត ដែលយាដាវឡើងបំរុង
 នឹងប្រហារជីវិតដូច្នោះឯង។ ប្រសិនបើចិត្តសន្សំ **អនិច្ចេទុក្ខសញ្ញា** រឿយៗហើយ
 សេចក្តីសំគាល់ ក្នុងការខ្ជិលច្រអូសទំរន់ប្រហែសធ្វេស មិនព្យាយាមមិនពិចារ
 ណាឱ្យ ឃើញថាជារបស់គួរខ្លាចដ៏ពន្លឹក មិនដូចជាពេជ្ឈយាត ដែលយាដាវ
 ឡើងបំរុងនឹងប្រហារជីវិតដូច្នោះទេ គប្បីដឹងថា **អនិច្ចេទុក្ខសញ្ញា** អញ្ចចំរើនមិន
 ទាន់បានទេ កាលខាងដើមនឹងកាលខាងចុងរបស់អញ្ចមិន ទាន់ប្លែកគ្នាទេផល
 នៃការចំរើនរបស់អាត្មាអញ្ច មិនទាន់បាន សម្រេចទេ។

ទុក្ខេអនត្តសញ្ញា ដែលបុគ្គលចំរើនហើយ ធ្វើឱ្យច្រើនហើយ រមែងមាន ផលច្រើន មានអានិសង្សច្រើនជាគុណឈមទៅរកព្រះ និព្វានមានព្រះនិព្វាន ជាទីបំផុត។ បើចិត្តសន្សំ **ទុក្ខេអនត្តសញ្ញា** រឿយហើយចិត្ត រមែងប្រាសចាក អហង្ការ មមង្ការនឹងមានៈ ក្នុងកាយ ដែលមានវិញ្ញាណនេះផង ក្នុងនិមិត្តទាំង ពួងខាងក្រៅផង ជាចិត្ត កន្លងបង់នូវ **អន្ធានៈ** ៣ប្រការ សូប័រម្លាប់ចាកសីក សត្រូវ (ពោល) គឺ កិលេសរមែងផុតស្រឡះដោយប្រពៃ ចាកមិច្ឆា វិមុត្តិ។ ប្រសិនបើចិត្តសន្សំ **ទុក្ខេអនត្តសញ្ញា** រឿយហើយ តែចិត្តមិន ប្រាសចាក អហង្ការ មមង្ការនឹងមានៈ ក្នុងកាយដែលមានវិញ្ញាណនោះផងក្នុង និមិត្តទាំងពួង ខាងក្រៅផង ជាចិត្តមិនកន្លងបង់នូវ **អន្ធានៈ** ៣ប្រការ មិនសូប័រម្លាប់ មិនផុត ទុក្ខស្រឡះដោយប្រពៃ គប្បីដឹងថា **ទុក្ខេអនត្តសញ្ញា** អញ្ចចំរើនមិនទាន់បានទេ កាលខាងដើមនឹងកាលខាងចុង របស់អញ្ចមិនទាន់ប្លែកគ្នាទេ ផលនៃការចំរើន របស់អាត្មាអញ្ចមិនទាន់សម្រេចបានទេ។ បើចិត្តសន្សំ **ទុក្ខេអនត្តសញ្ញា** រឿយ ហើយចិត្តក៏រួចចាកអហង្ការ មមង្ការនឹងមានៈ ក្នុងកាយដែលមានវិញ្ញាណនោះ ផងក្នុងនិមិត្តទាំងពួងខាងក្រៅផង ជាចិត្តកន្លងបង់នូវ **អន្ធានៈ** ៣ប្រការសូប័រ ម្លាប់ផុតស្រឡះដោយប្រពៃ រមែងបានផលច្រើន មានអានិសង្សច្រើនជាគុណ ឈមទៅរកព្រះនិព្វាន មានព្រះ និព្វានជាទីបំផុត។ នែ! សញ្ញា នឹងវិញ្ញាណ ចូរអ្នករក្សានូវធម៌សូប័រ ម្លាប់ មិនឱ្យកម្រើកបាន អាស្រ័យដោយធម៌៧ យ៉ាងគឺ

- ១- មិនត្រេកអរ មិនខឹងនឹងបក្សពួក
- ២- មិនត្រេកអរ មិនខឹងនឹងការងារ
- ៣- មិនត្រេកអរ មិនខឹងនឹងពាក្យបំប៉ាច់បំប៉ោច តិរច្ឆានកថា
- ៤- មិនត្រេកអរ មិនខឹងនឹងស៊ីច្រើន
- ៥- មិនត្រេកអរ មិនខឹងនឹងឯក់ដុយដេក
- ៦- ភាពជាអ្នកចេះ

ដឹងប្រមាណក្នុងភោជន ៧- មានសីលជាទិសង្រួម។ បើមានធម៌ទាំង៧ យ៉ាង
នេះ ទើបអាចរក្សានូវធម៌ស្ងប់ រម្ងាប់បាន។ តែថា ធម៌ស្ងប់រម្ងាប់នេះមាន២យ៉ាងគឺ
ស្ងប់រម្ងាប់ក្នុង និរោធសមាបត្តិម្យ៉ាង, ស្ងប់រម្ងាប់ក្នុងនិរោធអរិយសច្ចម្យ៉ាង។
ឯស្ងប់រម្ងាប់ក្នុងនិរោធសមាបត្តិនេះ មិនមែនជាធម៌រំលត់ទុក្ខបានទេ។ បើស្ងប់
រម្ងាប់ក្នុងនិរោធអរិយសច្ចគឺ មគ្គ៤ ផល៤ នេះទើបរលត់ទុក្ខបាន។ បុគ្គលដែល
រំលត់ទុក្ខបាននេះ ហៅថា **អរិយបុគ្គល** គឺ បុគ្គលដ៏ប្រសើរបុគ្គលត្រឹមត្រូវបុគ្គល
មានសភាពរាបសារ បុគ្គលរៀបរយល្អ នឹងបុគ្គលតាំងនៅក្នុងអរិយធម៌ជានិច្ច។

ព្រះអរិយបុគ្គលទាំងនោះមាន៨ ពួកគឺ

សោតាបន្តបុគ្គល **សោតាបន្តិវល្ម** **សកទាភាវិមគ្គ១** **សកទា**
ភាវិវល្ម១ **អនាភាវិមគ្គ១** **អនាភាវិវល្ម១** **អរហត្តមគ្គ១** **អរហត្តវល្ម១**
ត្រូវជា ៨ ពួក។

សោតាបន្តបុគ្គល ដែលសម្រេចសោតាហើយ លះបានអកុសលចិត្តជាទិដ្ឋិ
សម្បយុត្ត៤ វិចិត្តិច្ឆាសម្បយុត្ត១ រួមជា៥។ លះបានសំយោជនៈ ៣គឺ **សក្កាយ**
ទិដ្ឋិសំយោជនៈ ១ **វិចិត្តិច្ឆាសំយោជនៈ** ១ **សីលពត្ត បរាមាសសំយោជនៈ** ១
រួមជា ៣។ លះបានអនុស័យ២គឺ **ទិដ្ឋានុស័យ** ១ **វិចិត្តិស័យ** ១ រួមជា២។
លះបាន **កាមច្ចន្ទៈ** និង **ព្យាធាន** ជាចំណែកគ្រោតគ្រោត ដែលឱ្យកើតទុច្ចរិត៣
ជាអបាយតាមិ។ **បច្ចុវេក្ខន្ធ**: ការពិចារណា របស់សោតាបន្តបុគ្គលមាន៥
យ៉ាងគឺ **មគ្គិបច្ចុវេក្ខន្ធ** ព្រះសោតាបន្តបុគ្គលរមែងពិចារណាមគ្គ១ ផលបំបូច
វេក្ខតិ ពិចារណានូវផល១ **បរិលាភិលេសេ បច្ចុវេក្ខន្ធ** ពិចារណានូវកិលេស
ដែលលោកលះបានហើយ១ **អវស្សិកិលេសេបច្ចុវេក្ខន្ធ** ពិចារណានូវ

កិលេសដែលនៅសល់១ **និព្វានំ មច្ចុវេក្ខតិ** ពិចារណានូវអមតៈ មហានិព្វាន១ រួមត្រូវជាបច្ចវេក្ខណៈរបស់សោតាបន្តបុគ្គលមាន៥។

សោតាបន្តបុគ្គលនោះចែកចេញជា៣ពួកគឺ **ឯកពីដំបូង កោលំកោលៈ១ សត្តក្ខត្តំបរមៈ១។ ឯកពីដំបូង** លោកដែលមានពូជគឺភពតែ១ គឺនៅកើតក្នុងមនុស្សលោកតែ១ ជាតិទៀត ហើយធ្វើឱ្យជាក់ច្បាស់នូវ អរហត្តផល លែងមានកំណើតទៅមុខទៀត។ **កោលំកោលៈ** លោក ដែលទៅពិត្រកូល១ ទៅកាន់ត្រកូលមួយទៀតគឺ លោកដែលនៅកើត ទៀត២ជាតិ ឬ ៣ជាតិទៀត ទើបបានធ្វើឱ្យជាក់ច្បាស់នូវអរហត្តផល។ **សត្តក្ខត្តំបរមៈ** លោកដែលត្រាច់រង្គាត់ទៅកើតក្នុងមនុស្សលោក នឹង ទេវលោក យ៉ាងច្រើនបំផុតត្រឹម៧ ជាតិទៀតទើបបានធ្វើឱ្យជាក់ច្បាស់ នូវអរហត្តផល ដោយខន្ធនិព្វានក្នុងជាតិ ជាតំរប់ពិតប្រាកដ។

ហេតុអ្វីបានជាសោតាបន្តបុគ្គលមានប្រភេទផ្សេងគ្នា អង្គខ្លះជា ឯកពីដំបូង អង្គខ្លះជាកោលំកោលៈ អង្គខ្លះជាសត្តក្ខត្តំបរមៈ?

តបថា បានជាមានប្រភេទផ្សេងគ្នាដូច្នោះ ពីព្រោះមានវិបស្សនា ផ្សេងគ្នាគឺឯកពីដំបូង មានវិបស្សនាក្លៀវក្លាបំផុត, កោលំកោលៈ មានវិបស្សនាក្លៀវក្លាយ៉ាងកណ្តាល, សត្តក្ខត្តំបរមៈ មានវិបស្សនាទន់ខ្សោយបំផុត។ សោតាបន្តបុគ្គលទាំងនោះ លោកបរិបូណ៌ដោយសីល។ សោតាបន្តបុគ្គលនៅមានចែកចេញទៅទៀត បើចែកចេញតាមឈ្មោះ ដើមមានតែ៣ដូចពោលមកហើយ តែបើចែកតាមខណៈចិត្តដែលលះ កិលេសបានផ្សេងគ្នាមាន២៤ ដូច្នោះគឺ យកបដិបទា៤ និងធុរៈ២ មកតុណ្ហ ឯកពីដំបូងមានបដិបទា៤ កោលំកោលៈមានបដិបទា៤ សត្តក្ខត្តំបរមៈ មានបដិបទា៤ រួមត្រូវជា១២ ចែកជា **សន្ធាធុរៈ១២ បញ្ញាធុរៈ១២** រួម

បានជា២៤។ សកតាមិបុគ្គល លះបានអកុសលចិត្តជាទិដ្ឋិវិប្បយុត្ត៤ ទោមនស្ស
 សចាតតចិត្ត២ រួមជា៦។ លះបានសំយោជនៈ២គឺ **ភាមរាគ** **សំយោជនៈ១**
ព្យាធានសំយោជនៈ១ ជា២។ លះបានអនុស័យ២ គឺ **ភាមរាគានុស័យ១**
បដិឃានុស័យ១ រួមជា២។ លះ **រាគៈ** **នោសៈ** **មោហៈ** បានដោយស្រាល
 ស្តើង។ សកតាមិបុគ្គលនេះ រមែងមកកើតក្នុងកាមភពនេះម្តងទៀត ទើបធ្វើឱ្យ
 ជាក់ច្បាស់នូវអរហត្តផលជា ទីបំផុតនៃទុក្ខ ហើយទើបបានរំលត់ខន្ធចូលកាន់
 និព្វាន។

ឯបច្ចវេក្ខណៈរបស់សកតាមិបុគ្គល ក៏មាន៥ដូចសោតាបន្តបុគ្គលដែរ
 ហើយ លោកបរិបូណ៌ដោយសីលដូចគ្នា។ សកតាមិបុគ្គល បើចែកតាមខណៈ
 ចិត្ត ដែលលះកិលេសបានមាន១២គឺ ក្នុងសកតាមិបុគ្គលមួយៗ មានវិមោក្ខ ៣
 ក្នុងវិមោក្ខមួយៗ មានបដិបទា៤ រួមត្រូវ ជា១២ ។

អនាតាមិបុគ្គល លះបានអកុសលចិត្តជាទិដ្ឋិវិប្បយុត្ត៤ ទោមនស្សសហតត
 ចិត្ត២ លះបានសំយោជនៈ ២គឺ **ភាមរាគ១** **ព្យាធាន១** នឹងអនុស័យចិត្ត២ គឺ
ភាមរាគានុស័យ១ **បដិឃានុស័យ១** ដោយដាច់ស្រឡះ។ ឯបច្ចវេក្ខណៈ របស់
 អនាតាមិបុគ្គលនេះចែកចេញជា៥ពួកគឺ ÷

អន្តរបរិណិព្វាយី១ **ឧបហត្ថបរិណិព្វាយី១** **អសទ្ធារិណិព្វាយី១** **សសទ្ធារិណិព្វាយី១**
វិណិព្វាយី១ **ឧទ្ធិសោភោអភនិដ្ឋិភាមិ១** **អន្តរបរិណិព្វាយី** លោករំលត់ក្នុង
 ចន្លោះគឺ លោកដែលកើតក្នុងសុទ្ធាវាសព្រហ្មលោក ហើយនៅមិនទាន់ដល់ពាក់
 កណ្តាលអាយុ ក៏ញ៉ាំងអរហត្តមគ្គឱ្យកើតឡើង លះសំយោជនៈខាងលើបាន។
ឧបហត្ថបរិណិព្វាយី លោកកន្លងពីថ្នាក់នោះបន្តិចទៅទៀត គឺលោកដែលមាន

អាយុជាងពាក់កណ្តាល ឡើងទៅដល់កាលទៀបនឹងអស់អាយុ ទើបញ្ចាំងអរហត្ត
មគ្គឱ្យកើតឡើង ដើម្បីលះសំយោជនៈខាងលើទាំង៥។ **អសទ្ធារមរិទិក្ខាយី** លោក
រំលត់ដោយអសង្ហារតី លោកដែលញ្ចាំងអរហត្តមគ្គឱ្យកើតឡើង លះសំយោជនៈ
ទាំង៥ ខាងលើបានដោយងាយមិនបាច់ប្រកប ព្យាយាមតឹងតែងពេក។ **ស**
សទ្ធារមរិទិក្ខាយី លោកជាអ្នករំលត់ ដោយសង្ហារ គឺលោកដែលញ្ចាំងអរហត្ត
មគ្គឱ្យកើតឡើងបានដោយកម្រ ទាល់តែប្រកបដោយសេចក្តីព្យាយាមយ៉ាងធំ។
ឧទ្ធិសោតោអកនិដ្ឋភាមី លោកជាអ្នកមានខ្សែព្រួងខាងលើទៅកាន់ភពអក និដ្ឋ
គឺច្រុតចាកព្រហ្មលោកឈ្មោះអវិហារហើយ ទៅកាន់អតប្បាព្រហ្មលោកទៀត លុះ
ច្រុតចាកអតប្បាព្រហ្មលោកហើយ ទៅកាន់សុទស្សាព្រហ្មលោកទៀត លុះច្រុត
ចាកព្រហ្មលោកឈ្មោះសុទស្សាហើយ ទៅកាន់សុទស្សី ព្រហ្មលោកទៀតលុះ
ច្រុតចាកសុទស្សីព្រហ្មលោកហើយ ទៅកាន់អកនិដ្ឋព្រហ្មលោកទៀតទើបញ្ចាំង
អរហត្តមគ្គឱ្យកើតឡើង លះសំយោជនៈខាងលើក្នុងព្រហ្មលោកនោះ រួមផងគ្នា
ត្រូវជាអនាគាមិបុគ្គល៥ ពួក។ ក្នុងស្ថានអវិហារ៥ អតប្បា៥ សុទស្សា៥ សុទស្សី៥
អកនិដ្ឋៈ៤ លើកឧទ្ធិសោតៈមួយចេញ រួមជាអនាគាមិបុគ្គលមាន២៤ គុណទៅ
ទៀតជាសទ្ធាធុរៈ២៤ បញ្ញាធុរៈ២៤ ទើបបានជាអនាគាមិបុគ្គលមាន ៤៨។
ព្រះអនាគាមិបុគ្គលលោកបរិបូណ៌ដោយសមាធិ។

ព្រះអរហត្ត លះបានអកុសលចិត្តជាទិដ្ឋិតតវិប្បយុត្ត៤ ឧទ្ធចសហ កតចិត្ត១
ជា៥ លះបានសំយោជនៈគឺ **រូមរាគ អរូមរាគ មាណៈ ឧទ្ធចុៈ អវិជ្ជា** និង **មាណ**
នុស័យ រាគានុស័យ អវិជ្ជានុស័យ ដាច់ស្រឡះពីខន្ធសន្តាន។ បច្ចវេក្ខណ
(ការពិចារណា) របស់ព្រះអរហត្ត មាន៤យ៉ាងគឺ **មគ្គី បច្ចុចេក្ខតិ** លោកពិ

ចារណានូវមគ្គ១ ផលំ បច្ចុទេក្ខតិ ពិចារណានូវផល១ បហិនកិលេស បច្ចុ
ទេក្ខតិ ពិចារណានូវកិលេសដែលលះបានហើយ១ និព្វានំបច្ចុទេក្ខតិ ពិចារណា
នូវព្រះនិព្វាន១ រួមផងគ្នាត្រូវជា៤។

ព្រះអរហន្តទាំងនោះចែកចេញជា៤ពួកគឺ

សុខវិបស្សកោ លោកអ្នកមានវិបស្សនារឹងស្អិត ព្រោះមិនមានជំរក់ ឈម
ថភាវនា បានចំរើនវិបស្សនាលះដល់ព្រះអរហន្ត មិនប្រកបដោយហឫទ័យលេសឯ
ណានីមួយឡើយមួយពួក។ **តេវិដ្ឋោ** លោក ដែលបានវិជ្ជា៣ មួយពួក។ **ធន្យតិ**
ញ្ញោ លោកដែលបានអភិញ្ញា៦ មួយពួក។ **បដិសម្មិនប្បត្តោ** លោកដែលដល់
បដិសម្មិទា៤មួយពួក ត្រូវជា ព្រះអរហន្តមាន៤ពួក។ ព្រះអរហន្តទាំង ៤ ពួកនេះ
រួមមកជាប់គឺ **សុខ វិបស្សកោ១** ហើយនឹងខាងចុង៣ រួមមកហៅថា**សមថយា**
និកៈ តែម្យ៉ាង១។ ចាត់ទៅតាមវិមោក្ខ៣ គឺ ក្នុងវិមោក្ខមួយៗ មានបដិបទា៤។
រួមត្រូវជា១២ ជាសុខវិបស្សកៈ១២ សមថយានិកៈ១២ រួមជាព្រះអរហន្ត២៤។
ព្រះអរហន្តលោកបរិបូណ៌ដោយបញ្ញា។

រួមព្រះអរិយបុគ្គលទាំងអស់ត្រូវជា១០៨គឺ សោតាបន្តបុគ្គល២៤ សកទាតាមិ
១២ អនាតាមិ៤៨ ព្រះអរហន្ត២៤ ពុទ្ធដីកា ព្រមទាំងអដ្ឋកថាថា **យេ បុគ្គលា**
អដ្ឋសតំ បសដ្ឋាតិ តំបិស្សា ភាវាយ វណ្ណនាយំ អដ្ឋក្ករសតំ អរិយា តុត្តា។
ព្រះអរិយបុគ្គលទាំង១០៨ នេះ ចែកជាមគ្គ៥៤ ផល៥៤ ត្រូវជាព្រះអរិយបុគ្គល
១០៨ដដែល។

បដិបទាទាំង៤យ៉ាងនោះគឺ **ទុក្ខាបដិបទានន្ទានតិញ្ញា** កាលប្រតិបត្តិលំបាក
ដល់បានត្រាស់ដឹងក៏លំបាក១ **សុខាបដិបទានន្ទានតិញ្ញា** កាលប្រតិបត្តិងាយ

ត្រាស់ដឹងយឺតយូរវិញ១ **ទុក្ខាបដិបទាទិប្បា ភិក្ខ្ខា** កាលប្រតិបត្តិលំបាក
ត្រាស់ដឹងឆាប់១ **សុខាបដិបទាទិប្បាភិក្ខ្ខា** កាលប្រតិបត្តិងាយត្រាស់ដឹង
ឆាប់១។

បដិបទាផ្សេងគ្នាដោយយឺតយូរ និងឆាប់រហ័សយ៉ាងនេះ ព្រោះបុគ្គលដែល
ប្រតិបត្តិនោះមានឥន្ទ្រិយ នឹងកិលេសផ្សេងគ្នាគឺ ១- បុគ្គលដែល ប្រតិបត្តិយឺត
យូរ ព្រោះកិលេសភ្លៀវក្លា បានត្រាស់ដឹងយឺតយូរ ព្រោះ ឥន្ទ្រិយទន់ប្រៀបឧបមា
ដូចជាអ្នកមានជម្ងឺជាទម្ងន់ដើរទៅផ្ទះគ្រូពេទ្យ ដំណើរដែលដើរទៅនោះ រមែង
យឺតយូរ ព្រោះខ្លួនឈឺធ្ងន់បានដល់ផ្ទះពេទ្យហើយទៅរកថ្នាំនោះក៏បានតិចម្តោះ
ហើយជម្ងឺនោះ ក៏ទៅជាសះស្បើយបានដោយយឺតយូរ យ៉ាងណាមិញ **ទុក្ខា
បដិបទាទិប្បាភិក្ខ្ខាបុគ្គល** ក៏យ៉ាងនោះដែរ។

២- ប្រតិបត្តិងាយ ត្រាស់ដឹងយឺតយូរ ព្រោះកិលេសតិចឥន្ទ្រិយក៏ ទន់ឧបមា
ដូចជា អ្នកមានជម្ងឺស្រាលដើរទៅរកផ្ទះពេទ្យឆាប់ដល់ តែព្យាបាលរោគយូរ
ព្រោះមានថ្នាំតិច យ៉ាងណាមិញ **សុខាបដិបទាទិប្បាភិក្ខ្ខាបុគ្គល** ក៏យ៉ាងនោះ
ដែរ។

៣- ប្រតិបត្តិលំបាក ត្រាស់ដឹងឆាប់ ព្រោះកិលេសភ្លៀវក្លា ឥន្ទ្រិយក៏ភ្លៀវ
ក្លាដែរ ឧបមាដូចជាអ្នកជម្ងឺធ្ងន់ ដើរទៅរកផ្ទះពេទ្យយឺតយូរ តែបានសះជាភោគ
ឆាប់រហ័ស ព្រោះមានថ្នាំច្រើនយ៉ាងណាមិញ **ទុក្ខាបដិបទាទិប្បាភិក្ខ្ខាបុគ្គល**
ក៏យ៉ាងនោះដែរ។

៤- ប្រតិបត្តិងាយ ត្រាស់ដឹងឆាប់ ព្រោះកិលេសទន់ ឥន្ទ្រិយភ្លៀវក្លា ឧបមា
ដូចជាអ្នកមានជម្ងឺស្រាល ដើរទៅរកផ្ទះពេទ្យឆាប់ដល់ រក្សារោគក៏ឆាប់សះជា

ព្រោះមានថ្នាំច្រើនយ៉ាងណាមិញ សុខាបដិ បទាទិប្បាភិញ្ញាបុគ្គល ក៏យ៉ាង
នោះដែរ។

រ៉ែ! សញ្ញា-វិញ្ញាណ ត្រកិលេសទុកដូចជាភោគ ឥន្ទ្រិយទាំង៥ទុក ដូចជាថ្នាំ
សម្រាប់កែភោគ។ ម្យ៉ាងទៀត ឧបមាដូចបុរសឆ្ងល់ស្វែងរក គោ បុរសទី១
ដើរទៅក្នុងព្រៃ ដល់វេលាឃើញគោ ក៏ឃើញក្នុងព្រៃ យ៉ាងណាមិញទុក្ខាបដិប
ទាទន្ធាភិញ្ញាបុគ្គល ក៏យ៉ាងនោះដែរ។ បុរសទី ២ ដើរទៅរកគោតាមផ្លូវឆ្លាស្រួល
ដល់ឃើញគោបែរជាឃើញក្នុងព្រៃវិញ យ៉ាងណាមិញ សុខាបដិបទាទន្ធាភិញ្ញា
បុគ្គលក៏យ៉ាងនោះដែរ។ បុរសទី៣ ស្វែងរកគោដើរកាត់ព្រៃ ដល់ឃើញគោ បែរ
ទៅជាឃើញក្នុង ទីវាលវិញ យ៉ាងណាមិញ ទុក្ខាបដិបទាទិប្បាភិញ្ញាបុគ្គលក៏យ៉ាង
នោះដែរ។ បុរសទី៤ដើរទៅរកគោតាមផ្លូវឆ្លា ដល់ឃើញគោក៏ឃើញក្នុងទីវាល
យ៉ាងណាមិញ សុខាបដិបទាទិប្បាភិញ្ញាបុគ្គល ក៏យ៉ាងនោះដែរ។

បុរសគឺព្រះយោតាវចរកុលបុត្ត ដែលស្វែងរកអរិយមគ្គ គោគឺ អរិយមគ្គ
ព្រៃគឺ កិលេស ផ្លូវឆ្លាគឺកិលេសដ៏ស្តែង។ បុគ្គលដែលបានមគ្គផលផ្សេងគ្នាព្រោះ
ប្រតិបត្តិខុសគ្នាដូចសំដែងមកនេះ។

សំដែងមកក្នុងវិបស្សនាបញ្ញាព្រះត្រៃលក្ខណ៍ ចប់តែប៉ុណ្ណោះ

លុះព្រះបញ្ជាសំដែងធម៌ចប់ហើយ សញ្ញានឹងវិញ្ញាណថា យើងខ្ញុំទាំងពីរ
 នាក់នេះ សូមសំដែង អំណរគុណចំពោះព្រះបញ្ជា ដូចមានសេចក្តីតទៅខាងមុខ
 នេះថាខ្ញុំព្រះករុណា ទាំងពីរនាក់នេះបានស្តាប់ធម៌របស់ព្រះបញ្ជាសំដែងតាំងអំពី
 ខាងដើមរហូត ដល់ខាងចុងបញ្ចប់នេះឃើញថាមានពន្លឺភ្លឺស្វាងរុងរឿងត្រចះ
 ត្រចង់ជាអតិបរមា និងរកពន្លឺអ្វីមួយមកប្រៀបផ្ទឹមឱ្យត្រឹមស្មើពុំបានឡើយ នេះជា
 ពន្លឺទី១។ ពន្លឺ ទី២ថា ចាប់ដើមតាំងតែអំពីខ្ញុំបានថ្វាយខ្លួនហើយ បានឡើងជិះលើ
 នាវាត្រៃលក្ខណ៍សំប៉់ហើយ ពិនិត្យមើលទៅឃើញនូវធម៌ទាំង១៦ ដែលនៅក្នុង
 នាវានេះ ដោយឥតមានសេចក្តីរៀងឆ្ងល់អ្វីបន្តិចបន្តួចសោះឡើយ ភ្លឺច្បាស់
 ណាស់។ ហើយថែមទាំងបានសះជាភោគធាតុទាំង៨យ៉ាងទៀតផងតាំងពី**កាមុ**
ប្បក្កកោ, កោដ្ឋប្បក្កកោ, ធិដ្ឋប្បក្កកោ។ល។ ចិត្តរបស់ ខ្ញុំទាំងពីរនាក់នេះ
 ចូលសំប៉់ដល់ ធម៌ដែលធ្វើឱ្យត្រជាក់ រម្ងាប់បង់នូវ ភ្លើងទុក្ខនឹងភ្លើងកិលេស
 ដែលជាធម៌ដ៏ទុក្ខម ជាគុណតិព្រះនិព្វាន ដោយពន្លឺភ្លឺស្វាងនេះជាពន្លឺទី២។
 ពន្លឺទី៣ថាខ្ញុំមើលទៅ ឃើញច្បាស់ នាវាព្រះត្រៃលក្ខណ៍ដែលជាអតីតកាលគឺ
 កាលដែលព្រះសម្មាសម្ពុទ្ធគង់ ធរមាននៅឡើយនោះព្រះអង្គតែងប្រោសសត្វដឹកនាំ
 ឱ្យសត្វចូលក្នុង នាវាត្រៃ លក្ខណ៍បានច្រើនជាអនេក ចាប់ដើមតាំងអំពីព្រះ
 សម្មាសម្ពុទ្ធបរិនិព្វានទៅព្រះ អរហន្តព្រះអនាគាមិ- សកទាគាមិ- សោតាបន្តក៍អស់
 ទៅនាវាព្រះត្រៃលក្ខណ៍ក៏ នៅ ទំនេរឥតមានមនុស្សជិះ មានខ្លះដែរម្នាក់ៗព្រោះ
 ហេតុអ្វី? ព្រោះខ្លះអ្នក ដឹកនាំ។ ឥឡូវនេះនាវាត្រៃលក្ខណ៍ ភ្លឺរុងរឿងត្រចះត្រចង់
 ដូចកាលអង្គព្រះសម្មា សម្មាជាបរមគ្រូគង់ធរមាននៅនោះដែរ នេះជាពន្លឺ ទី៣។
 វិញ្ញាណសួរសញ្ញាថា យើងបានស្តាប់ធម៌ឃើញថា មានធម្មសភ្លឺស្វាងក្នុង

ដួងចិត្តប្រសើរពន់ពេកណាស់ហើយ តើយើងបានវត្ថុអ្វី ឬជាដល់គុណព្រះពុទ្ធ-
ធម៌-សង្ឃ?

សញ្ញាឆ្លើយថា បើតាមសេចក្តីយល់របស់ខ្ញុំថា ព្រះពុទ្ធ-ធម៌ សង្ឃ យើងឬ
ជានូវវត្ថុអ្វី? ក៏មិនស្មើនឹងឬជាកាយ វាចារ ចិត្ត បដិបត្តិទៅ តាមព្រះឱវាទដែល
ទ្រង់ទូន្មានថា នេះមិនមែន នោះមិនមែន ដូចបានអធិប្បាយក្នុងព្រះត្រៃលក្ខណ៍
សត្វគ្រប់ស្រាប់។ ឬជាយ៉ាងនេះហៅថា ឬជាយ៉ាងប្រសើរបំផុត នៅក្នុងព្រះពុទ្ធ
សាសនា។

វិញ្ញាណថា ប្រសើរហើយ។ ចុះសញ្ញាអ្នកមានយោបល់ជួយដឹកនាំ ឱ្យ
មនុស្សដែលជាអ្នកមានឧបនិស្ស័យចូល ទៅនៅក្នុងនាវាព្រះត្រៃលក្ខណ៍បានដែរ
ឬដូចម្តេច?

ខ្ញុំជួយមិនបានទេអ្នក ព្រោះយើងខ្ញុំទាំងពីរនាក់នេះគ្មានបុណ្យខាងដឹកនាំ
ដូចព្រះពុទ្ធជាម្ចាស់នោះទេ បើដូច្នោះ មានតែយើងទាំងពីរនាក់នេះមិនជួយ
ទំនុកបំរុងព្រះពុទ្ធសាសនាឱ្យបានរុងរឿងទៅអនាគត យើងត្រូវតែស្រឡាញ់រាប់
អានព្រះពុទ្ធសាសនាដោយសទ្ធាពិតៗ តែថាឱ្យខ្ញុំជួយដឹកនាំចូលមកនៅក្នុងនាវា
ព្រះត្រៃលក្ខណ៍នោះពុំបានទេព្រោះការដែលដឹកនាំអំពីនាវាត្រៃលោក ហើយដឹក
នាំឱ្យចូលមក នាវាត្រៃលក្ខណ៍វិញនេះទៀតតឹងណាស់ ព្រោះធម៌ដែលមានក្នុង
នាវាត្រៃលោក នោះមិនត្រូវគ្នានឹងធម៌ដែលមានមកក្នុងនាវាព្រះត្រៃលក្ខណ៍ទេ។

ត្រៃលោក៣ ពរ៤ លោកធម៌៨ សមាបត្តិ៨ អាកាសធាតុ១នេះជាធម៌ត្រៃ
លោក។ ត្រៃលក្ខណ៍៣ អរិយសច្ច៤ អង្គមគ្គ៨ មគ្គផល ៨ និព្វានធាតុ១ នេះពួក
ត្រៃលក្ខណ៍។ ត្រៃលោក ៣មិនត្រូវគ្នានឹងត្រៃ លក្ខណ៍ ៣, ពរ៤ មិនត្រូវគ្នានឹង

អរិយសច្ចៈ៤, លោកធម៌៨, មិនត្រូវគ្នា នឹងអង្គមគ្គ៨, សមាបត្តិ៨, មិនត្រូវគ្នា
នឹងមគ្គ៨៧៨, អាកាសធាតុ១ មិន ត្រូវគ្នានឹង និព្វានធាតុ១ ធម៌មិនត្រូវគ្នា
ដូច្នោះឯង។

វិញ្ញាណសួរសញ្ញាថា ចុះនាវាត្រៃលោកហេតុដូចម្តេច បានមនុស្សជិះច្រើន
ម៉្លេះ?

បានជាមនុស្សជិះច្រើន ព្រោះក្នុងនាវានេះ មានមារ៥ជាអ្នកដឹកនាំចងទាញ
កៀរគរ ប្រមូលមនុស្សសត្វតូច ធំ ឱ្យចូលទៅនៅក្នុងនាវាត្រៃលោកទាំងអស់មិន
ឱ្យសេសសល់ឡើយ។ ចុះមារទាំង៥នោះតើ ដូចម្តេច? មារ៥នោះគឺ **ខន្ធមារ១**
កិលេសមារ១ **អភិសទ្ធារមារ១** **ទេវបុគ្គមារ១** **បច្ចុមារ១**។ ឯខន្ធមារនោះគឺ
រូម១ **វេទន១** **សញ្ញា១** **សទ្ធារ១** **វិញ្ញាណ១**។ កិលេសមារនោះគឺ **លោភៈ១**
ទោសៈ១ **មោហៈ១** មារទាំង៣នេះ មានខ្សែចងសត្វឱ្យជាប់នៅក្នុងនាវាត្រៃ
លោកទាំង៣ ដោយចំណងមារទាំង៣នេះនៅក្នុងអកុសលចិត្ត១២ ហើយនាំយក
ទៅទុកក្នុងនាវាត្រៃលោក មិនឱ្យទៅណាបាន។ មារនេះ មានគ្លីគ្លាច្រើនណាស់
ដើរប្រមូលសត្វតូចធំ មិនឱ្យសល់ម្នាក់ ឱ្យជាប់ចំណងគ្រប់គ្នា ហើយនាំយក
ទៅចងទុកក្នុងនាវាត្រៃលោក។ ឯកិលេសមារនោះ ក៏បញ្ជូនសត្វទាំងអស់នោះ
ប្រគល់ឱ្យទៅអភិសង្ខារមារៗនេះមាន៣គឺ **បុញ្ញាភិសទ្ធារមារ១** **អបុញ្ញាភិ**
សទ្ធារមារ១ **អទេញាភិសទ្ធារមារ១**។ មារទាំង៣នេះ ជាអ្នកតាក់តែង
ចាត់ចែងឱ្យសត្វ ដែលជាប់ចំណងទាំងអស់ដែលនៅក្នុងនាវាត្រៃលោកនេះឱ្យ
រៀបរយ គ្នាទៅតាមម៉ានៈរបស់សត្វ ដែលមានទោសធ្ងន់- ស្រាល ព្រោះក្នុងនាវា
នេះមាន ៣ជាន់ ក្នុងជាន់ទី១ បើចែកជាថ្នាក់មាន១១ ថ្នាក់ ក្នុងជាន់ទី២

បើចែកជាថ្នាក់ មាន១៦ថ្នាក់ ក្នុងជាន់ទី៣ បើចែកជា ថ្នាក់មាន៤ថ្នាក់។

ការដែលរៀបរយសត្វអ្នកនៅក្នុងនាវានេះ ឱ្យសត្វនេះទៅនៅ គ្រងទីនេះ សត្វនេះទៅនៅគ្រងទីនោះ សត្វនេះមកនៅឯណោះ សត្វនោះទៅនៅឯណោះ គ្រងរៀបរយសត្វឱ្យនៅគ្រប់ថ្នាក់គ្រប់ជាន់ នេះស្រេចតែលើអភិសង្ខារមានទាំង៣ លុះមាននេះរៀបស្រេចហើយ បញ្ជូនសត្វទាំងអស់នេះប្រគល់ឱ្យទៅទេវបុត្តមាន។ នេះមាន៣គឺ **សស្សតទិដ្ឋិនេតបុត្តមាន១ ឧច្ឆេទទិដ្ឋិនេតបុត្តមាន១ អន្តកាហិក ទិដ្ឋិនេតបុត្តមាន១**។ ទិដ្ឋិទាំង៣នេះ ជាស្តេចគ្រប់គ្រងត្រួតត្រាលើ មានទាំងអស់ គឺ ខន្ធមារក្តី កិលេសមារក្តី អភិសង្ខារមារក្តី មច្ចុមារក្តី មានទាំងអស់នេះលុះក្នុង អំណាចទេវបុត្តមានទាំងអស់។ ដូចយ៉ាងទេវបុត្តមានទី១គឺ សស្សត ទិដ្ឋិៗនេះ ឃើញថាសម្លាប់សត្វ លួចទ្រព្យគេ សេពមេថ្មនធម្ម មុសាវាទជីកទឹក ស្រវឹង ឃើញថាបើកបានច្រើនមកស្រួល ប្រសើរសុខណាស់ហើយប្រកាន់យកតែ ស្រួលៗសុខៗ។ ទេវបុត្តមានគ្រាន់តែឃើញប៉ុណ្ណោះ មានទាំងអស់ក៏ប្រព្រឹត្តធ្វើ នូវអំពើនោះ តាមទេវបុត្តមានពុំហ៊ានខានម្នាក់។ ទេវបុត្តមានឃើញថា រូបល្អ សម្លេងពិរោះ ក្លិនក្រអូប រសឆ្ងាញ់ ទេវបុត្តមានគ្រាន់តែឃើញប៉ុណ្ណោះ មានទាំង អស់ក៏ខំស្វែងទៅរករូបសម្លេង ក្លិននោះៗ ឥតហ៊ានខានម្នាក់ បានហើយប្រកាន់ ឱ្យតែនៅស្រួលៗ គ្រងកិលេសមារ ដែលធ្វើចិត្តឱ្យត្រេកអរ និងសុខៗ ស្រួលៗ នោះ មាននេះចងសត្វឱ្យនៅក្នុងនាវាគឺ **កាមលោក** ថា **កាមតល** ក៏បាន កិលេសមារដែលធ្វើចិត្តឱ្យជាប់នឹងសុខៗស្រួលៗនេះ ចងសត្វឱ្យជាប់នៅក្នុងនា វាគឺ **រូបលោក** ហៅថា **រូបតាល** ដូច្នេះវិញក៏បាន។

ទេវបុត្តមាននេះ គាត់ចូលចិត្តតែនឹងឥដ្ឋារម្មណ៍គឺ អារម្មណ៍ដែលកើតមក

អំពីផលបុណ្យ ហើយគាត់ដឹកនាំពួកពលហារទាំងអស់ ឱ្យចូលចិត្តតាមគាត់ផង។ ពួកហារទាំងអស់ ក៏ជឿតាមទេវបុត្តហារ ហើយប្រមូលគ្នាមកជួបជុំរុំសត្វតូចជំនាំយកទៅចងទុកក្នុងនាវាព្រៃ លោកទាំងអស់។ ទេវបុត្តហារទី១ វិញចង់សត្វបានតែប៉ុណ្ណោះ។

ទេវបុត្តហារទី២គឺ ឧច្ឆេទទិដ្ឋិ។ ទេវបុត្តហារនេះ គាត់ចូលចិត្តនឹងអនិជ្ជារម្មណ៍គឺ អារម្មណ៍ដែលកើតមកអំពីផលអកុសលគឺ រូប១ សម្លេង១ ក្លិន១ រស១ ជ្យុព្វជ្យាយ១ គាត់មិនចង់ឱ្យរូបចាស់ ឈឺ ស្លាប់ ព្រោះថាបើស្លាប់ហើយលែងកើតទៀតសូន្យ មិនចង់ឱ្យសម្លេង ក្លិន រស សម្បូស្យ ព្រាត់ប្រាស ព្រោះថាបើព្រាត់ប្រាសហើយសូន្យលែងបានទៀត ម្លោះហើយគាត់ប្រាប់ពួកហារទាំងអស់ថាពួកយើងទាំងអស់គ្នាប្រុងប្រយ័ត្ន កុំឱ្យចាស់ ឈឺ ស្លាប់ ព្រោះតែស្លាប់ហើយសូន្យ។ ម្លោះហើយពួកពលហារទាំងអស់ ក៏ភិតភ័យដោយទេវបុត្តហារថាឱ្យ ប្រុងប្រយ័ត្ន។ ពួកហារទាំងអស់ជំនុំគ្នាថា យើងធ្វើដូចម្តេច? កុំឱ្យចាស់ ឈឺ ស្លាប់បាន។ ថាយើងត្រូវអប់រំរូបនេះ ដោយគ្រឿងអារហារណា ដែលមានរសឆ្ងាញ់ៗបរិភោគឱ្យបានច្រើន។ ហើយគាត់តែងគ្រឿងដេក គ្រឿងអង្គុយ សំលៀកបំពាក់ឱ្យល្អៗ ដើម្បីការពារកុំឱ្យចាស់ ឈឺស្លាប់។ ហារទាំងអស់ ក៏នាំគ្នាប្រព្រឹត្តធ្វើដូចពាក្យជំនុំនោះ មិនយូរប៉ុន្មានក៏សក់ស្កូវព្រោង ធ្មេញបាក់គ្រហុប ភ្នែកឡើងស្នែ ត្រចៀក ក៏ទៅជាច្នង។ ហារទាំងអស់ទៅជំនុំនឹងទេវបុត្តហារថា ឱ្យខ្ញុំប្រយ័ត្នកុំឱ្យចាស់នោះ ប្រយ័ត្នមិនបានទេ។ ទេវបុត្តហារថា បើប្រយ័ត្នមិនឈ្នះទេឱ្យវាចាស់ចុះតែត្រូវ ប្រយ័ត្នកុំឱ្យឈឺ។ ពលហារទាំងអស់ក៏ខំប្រយ័ត្នកុំឱ្យឈឺ។ មិនយូរប៉ុន្មានក៏ឈឺមក ទៀតពួកហារទាំងអស់ ក៏ទៅទូលទេវ បុត្តហារថា ឥឡូវនេះឈឺ

ទៀតហើយ។ ទេវបុត្តមានថា បើឈឺក៏ឈឺចុះ ប៉ុន្តែប្រយ័ត្នកុំឱ្យស្លាប់។ កិលេសមាន
 មានគ្នាច្រើន ចំនួន ១.៥០០នាក់ មកជួយការពារកុំអោយស្លាប់។ មានទាំងអស់
 ជំនុំគ្នាថាយើង គិតធ្វើដូចម្តេចកុំឱ្យស្លាប់។ កិលេសមានថា យើងយកជម្ងឺនេះទៅ
 ឱ្យពេទ្យពិនិត្យមើល តើឈឺនេះវាខ្លះអ្វី ពេទ្យថាឈឺនេះវាខ្លះឈាមពេទ្យនោះ
 ក៏មើលមិនជា។ កិលេសមានថា យើងយកជម្ងឺនេះទៅឱ្យអារក្ស ដូនម៉ុក ដូនមី
 មើលទៀតអារក្ស នោះវាថាខុសខាងខ្មោចវាធ្វើ។ អារក្សនោះក៏មើល មិនជាស្លាប់
 ទៅទេវបុត្តមាន ទី២នេះចងសត្វឱ្យជាប់នៅក្នុងនាវាត្រៃលោក ដោយគំនិតយល់
 ខុសដូច្នោះទៀត។

ទេវបុត្តមានទី៣នោះគឺ អន្តតាហិកៈមិច្ឆាទិដ្ឋិៗនេះ គាត់ចូលចិត្តនឹងឥដ្ឋា
 រម្យណ៍ដូចទេវបុត្តមានទី១ដែរ។ អន្តតាហិកៈទិដ្ឋិនេះឃើញថា ធ្វើទានសីលភាវនា
 បានបុណ្យកុសលៗនេះនឹងឱ្យទៅកើតជាព្រះឥន្ទ ព្រះព្រហ្មហើយមានសម្បត្តិក៏
 ច្រើនអាយុក៏វែងសេចក្តីសុខក៏ច្រើនទេវបុត្តមាននេះ គ្រាន់តែឃើញដូច្នោះហើយ
 ខន្ធមារក្តី កិលេស មារក្តីអភិ សង្ខារមារក្តី ក៏នាំគ្នាធ្វើទាន សីល ភាវនា
 តាមទេវបុត្តមាន ឃើញនោះខំធ្វើទាន សីលបានកុសលមកហៅថា **កាមាចចរ**
កុសល៨ មានខំចំរើនកម្មដ្ឋានចូលកាន់ បឋមជ្ឈាន ទុតិយជ្ឈាន តតិយជ្ឈាន
 ចតុត្ថជ្ឈាន បញ្ចមជ្ឈានបាន **រូបធានចរ កុសល៥** មានខំចំរើនទៀតចូលកាន់
អរូបធានចរកុសល៤ កុសលទាំងនេះ កើតឡើងដោយសារទេវបុត្តមានឈ្មោះ
អន្តតាហិកមិច្ឆាទិដ្ឋិ ផង **ភណ្ណា** ផង អាស្រ័យជាមួយគ្នាកុសលទាំង៣នេះ
 ឈ្មោះថា **វជ្ជកាមិនិ កុសល** ព្រោះកុសល នេះជាតួមារ កាមាចចរកុសល៨
 រូបាចចរ កុសល៥ឈ្មោះថា **បុញ្ញាតិសទ្ធារមារៗ** នេះនាំសត្វទៅចងក្រៀកទុក

ក្នុងនាវាគឺ **កាមលោក១ រូបលោក១** អរូបបាវចរ កុសល៤នេះឈ្មោះថា **អរូបលោក** កន្លែងដែលគ្មានរូប រូមសេចក្តីមកថាទេវ បុត្តមានទាំង៣ នេះខ្ទប់សត្វឱ្យនៅតែក្នុងនាវាត្រៃលោក បិទសោតា បិទព្រះនិព្វានមិនឱ្យសត្វ ឃើញជាដាច់ខាត។

កាលបើអភិសង្គារមានទាំង៣ រៀបចំចងសត្វឱ្យជាប់នៅក្នុងនាវាត្រៃលោក រួចស្រេចហើយ ក៏នាំសត្វទាំងអស់នោះទៅប្រគល់ឱ្យទេវបុត្តមាន។ ទេវបុត្តមាន បានទទួលហើយ នាំសត្វទាំងអស់ទៅប្រគល់ឱ្យ មច្ចុមារានេះមាន៣គឺ **ចាស់១ ឈឺ១ ស្លាប់១** មច្ចុមារទាំង៣នេះ ក្រសួងគាត់ខាងឯសម្លាប់សត្វតូច ធំនៅក្នុង នាវាត្រៃលោកទាំង៣នេះ។ ទោះសត្វនោះមានបុណ្យសក្តិធំយ៉ាងណាក្តី ឥត មានបុណ្យសក្តិក្តី មានទ្រព្យច្រើនក្តី ឥតទ្រព្យក្តី មានកូនច្រើនក្តី ឥតកូនក្តី សត្វធំក្តី សត្វតូចក្តី ត្រូវគាត់សម្លាប់ទាំងអស់ ឥតមានអ្នកណាមួយទៅអង្វរក បានឡើយ។ ហេតុដូចម្តេចបានជាមច្ចុមារចេះតែសម្លាប់ដូច្នេះ? បានជាសម្លាប់ នោះព្រោះ សត្វដែលនៅក្នុងនាវាត្រៃលោកទាំង៣នេះ ជាសត្វជាប់ដោយចំណង មានទាំងអស់គ្នា ហើយលោកទាំង៣នេះ មានអាកាសធាតុជាមេធាតុលើសធាតុ ទាំងពួង។ មច្ចុមារសម្លាប់រូបឱ្យ អស់ចេញទៅ ឱ្យទៅនៅត្រង់ចន្លោះសោះសូន្យ ទទេ។ ត្រង់ទទេ នេះហើយហៅថា **អាកាសធាតុ**។ ហេតុដែលមនុស្សសត្វ ចូលចិត្តជិះនាវាត្រៃលោកច្រើននោះ មកអំពីមានទាំង៥នេះ ជាអ្នកទាក់ចងសត្វ ទុកដូចសញ្ញាបានអធិប្បាយមករួចហើយ។

វិញ្ញាណ អើគួរសង្វេគដល់រូបរាងកាយម្នាក់ៗនេះ ដែលបានកើតមកហើយ ស្លាប់ទៅវិញគ្មានរួចម្នាក់សោះ ស្លាប់ហើយកើតៗហើយស្លាប់រាប់មិនអស់។

សេចក្តីស្តាប់កើតនេះទុក្ខហើយទុក្ខទៀតត្រួតតៗ លើគ្នា ទុក្ខព្រោះព្រាត់ប្រាសនីពុក
 ម្តាយ ទុក្ខព្រោះព្រាត់ប្រាសកូនចៅ ទុក្ខព្រោះព្រាត់ប្រាសបងប្អូន ទុក្ខព្រោះព្រាត់
 ប្រាសទ្រព្យសម្បត្តិ ទុក្ខព្រោះព្រាត់ប្រាសប្តីប្រពន្ធ ទុក្ខហើយទុក្ខទៀត ទុក្ខហើយ
 ទុក្ខខ្លាំងពន់ប្រមាណពីគូចដល់ធំ ទុក្ខទំកុងប្រាណ ទុក្ខឥតស្រាកស្រាន្ត ទុក្ខដល់
 ខ្លួនក្ស័យ។ អនិច្ចំពុំស្ថិត ពុំស្ថេរនៅនិព្វយ យិនយូរឡើយនៃស្តាប់ទៅជាខ្មោចអសោ
 ចិអប្រិយ ឆ្លឹងសាច់សរសៃ ជាព្រះធរណី។ វិញ្ញាណថា គួរអាណោចអធម្មសង្កេត
 ដល់រូបមរណៈ ព្រោះស្តាប់ទៅដុតកុងភ្នក់ភ្លើងចោល ឥតបានប្រយោជន៍អ្វី។
 ជារបស់សោះសូន្យទទៅ ទុក្ខ ទោសទាំងអស់នេះ មកតែអំពីមារទាំង៥ ដូច
 សញ្ញាបានសំដែងរួចមកហើយ សញ្ញាសួរវិញ្ញាណថាបើទុក្ខទោសនោះច្រើនយ៉ាង
 នេះធ្វើដូចម្តេច និងរលត់ទុក្ខទោសនោះបាន? ងាយណាស់ឱ្យតែឡើងជិះលើនា
 វាត្រែលក្ខណ៍បាន ទុក្ខទាំងនោះក៏រលត់អស់ ព្រោះកុងនាវាត្រែលក្ខណ៍នេះមាន
 ៧៥យ៉ាងគឺ **សន្ធាកល១ សតិកល១ វិរិយកល១ សមាធិកល១ ចញ្ញា
 កល១** បើពលទាំង៥នេះមានកម្លាំងស្មើគ្នាហើយ ទេវបុត្តមារ កិរិនាសខ្នាត
 ខ្មាយអស់ ចុះចាញ់ហើយមារទាំងអស់នោះ កិរិនាសបាត់បង់ទៅ ទុក្ខទាំងអស់
 ក៏រលត់ដែរ។ ដោយអំណាចបានជិះ នាវាត្រែលក្ខណ៍នេះឯង។

រឿងធម៌រលត់ទុក្ខនេះព្រះបញ្ញាសំដែងរួចហើយពីខាងដើមស្រាប់។ កុងទី
 នេះយើងទាំងពីរនាក់សង្ឃឹមទុកជាមុនថាព្រះពុទ្ធសាសនា ដែលមាននៅកុងផ្ទៃ
 នៃសៀវភៅវិបស្សនាបញ្ញា ព្រះត្រៃលក្ខណ៍ញាណាធិប្បាយនេះ សូមតាំង
 នៅឱ្យបានស្ថិតស្ថេរចីរកាល កុំបីប្រែក្លាយទៅជាប្រការដទៃឡើយ។

នាវាត្រែលក្ខណ៍ចប់តែប៉ុណ្ណោះ